

ЭССАЛАВМАЛЕЙКИМ АДАМЛАР!

Озал эбединде жүмлесини жайдар айдып, манылы-маңызлы сөзлери зехин элегинден гечирип, пәхим-пайхаса югурулан аталар сөзлерини, накыллары дөреден түркмен халкы эдеп-экрам барада-да энчеме ёл-йөрелгелери өз несиллерине мирас гоюп билипдир.

«Эдеби саламдан башла», «Эдебиң ягшысы улыны сыла», «Эдебиң элип дек болсун», «Эдип берен еңнемден, эдеп берен еңнем говы», «Эдеп берен, медет берен», «Эдеп серишдесин тутгул, эдепден ягшы зат олмаз», «Эдепли-экрамлы бир асылзада», «Эдепсиз-эгсик» — дийип педерлеримиз төкрарлан болса, бу гүнки гүн өз гарашсызлыгына эе болан түркмен дөвлетимизинң магарыфчылары мекдеплерде «Эдеп» сапагыны окатмага гиришип, ил оңларлыклы дөвлетли ишинң башыны башладылар. Шейлеликте, соңкы йылларда ятдан чыкышып барян дәп-дессурларымыза, йөрелгелеримизе доланмага, олары өвренмәге шерт дөреди.

Дөвлетимизинң радиосында, телевидениесинде ве метбугатында ЭДЕП барасындакы эдилйән чыкышлардан чен тутсаң, «Бу иш улы ил тарапындан оңланан иш» — дийип айтса болар.

Мен бу гүррүң бермекчи болян затларымы ылмы нукдай-назардан текрарламакчы дәл. Ата-энемиң гулагыма гуян, яшулы несиллеримизден эшиден, адыл казыдан—дурмушдан аланларымы өзүмче беян этмекчи.

САЛАМЛАШМАК БАРАДА

«САЛАМ» сөзи «селиме» диен арап сөзүнден гелип чыкып, «саглык» диен маныны анладяр. «ЭС-САЛАМУ АЛЕЙ-КУМ» диймек «Бир алланың ады билен сизе саглык, абатлык ислейәрин» диймекдир. Саламлылык эдеплилигинң аламаты, ягшы ниетлилигинң аламаты. Бирек-биреге ягшы ниетде болмак согап ишдир. Мусулманчылыкда «САЛАМ» сөзи худайың мүндебир адынын бири хасапланяр. Шонуң үчин таңры саламыны бермейән, саламсыз кишилер худайыны ят этмейән имансыз (ынанчсыз) адам хөкмүнде язгарыляр.

«Салам бермедик не доууз, салам алмадык не деңиз» — диен геп хем бар.

Түркменлерде саламлашман гечен ики адам бир-бирине

гомуны чыр-шоп гечен ики саны дүзө мензедилип, салам-сызлык ынсанлыга сыгмаян зат хөкмүндө гаралар. Ич гадымы түркмөнлөр саламлашканда салам берен «Өйүн абадан, абадан» дейсе, салам алан «Сизцем өйүңиз абадан, илин абадан» дейип жогап берер экен.

САЛАМ БЕРМЕГИҢ ВЕ САЛАМ АЛМАГЫҢ ЭДЕП КАДАЛАРЫ БАРАДА

Озалында сөз саламдан башланса ягшы.

Яшкичи яшула, азлык көплүгө салам берсе эдепдир. Гөвнүпеслик үчин белентдэки (везипели адам, улаг үстүндэки адам) педдэки адама я-да хормат-сылаг үчин педдэки белентдэки адама салам беренде-де биэдеплик дәл. Саламы гөвүнли-гөвүнсиз чала берип, чала алмак я-да «Салам» сөзүни яңсылы, кемсиджи эхенде уланмак ягшы гылык дәл.

Гөршүп саламлашмак бирек-биреге хас якын дурасы гелмеклигиң, бирек-биреге махрибанлык билдирмеклигиң аламаты. Түркменчиликте гөршүп саламлашмак үчин илки улы адамының элиниң уздарына гарашмак эдеплиликдир. Гөршүлжөк болнанда ики элини хем уздып, саг элини онуң саг элиниң аясына, чеп элини онуң саг элиниң арка йүзүндө элтип макәм гөрүшмели. Гөршүленде онуң элини чакдана-ша батлы силкелемек, еке элде гөршүп, онуң аясына какып гойбермек, екеже сүем бармагың билең «гөрүшмек» я-да гөршен махалың үнсүни башга яна совмак ялы херекетлер эдепсизликдир. Аяңа гысан элини чендана-ша гаты гысмак, гысан элини гойбермән көп сакламак хем ягшы дәл.

Гөршүлен махалы башам бармагың үстүндө чалажа басып гойберилмегиңиң себәби роваятларда айдылышына гөрә: Ол гөрүшйән кишиниң ХЫДЫР АТА болуп чыкаймагының эхтималлыгы үчиндир. ХЫДЫР АТАНЫҢ башам бармагында сүңк болмаярмышын. Ассында ХЫДЫР АТАНЫҢ кимлере гөрүңдигини билеип гоймагымыз герек. Ол ич халалхоң, калбы арасса, өз ыргына кайыл, хич хачан агзына пайыш сөз алмаян, өз бәхбидинден ил бәхбидини илери тутуп билйән, мылайым, дили сеналы, таква адамлар гөрүңйәр. ХЫДЫР АТА билең гөршүп саламлашмак багты миессер болан адам ондан ич вагып үч саны дилег этсе онуң дилеглери кабул боляр.

— «Түйс айны вагында гелдиң, ХЫДЫР АТАМ бол-а жан агам» диен сөздөң гөрнүши ялы, ХЫДЫР АТА өз ислег-

лисиниң ич зерур вагында алындан чыкяр ве оңа өз голдавыны берйәр.

Түркмен зенанлары гөршүп саламлашканларында яшы улы зенан ики элини өңе узадандан яшы кичи зенан ики эгнини өңе узадяр, яшы улы яшкичиниң эгнине эмай билең какяр-да саглык-аманлык сораляр.

Түркменчиликте эркек киши билең аял машгала эллешип гөрүшмейәр. Сетанда-сейранда гөрүшмели болаянда хем зенан машгала элини узадандан соң эркек киши көйнегиниң енини элиниң аясы билең гысып гошарыны саг элиниң еңи билең япып оңа узадяр зенан машгала онуң гошарына чалажа элини етирйәр ве йүзүне сыляр.

Мәрекеде гөршүлип саламлашылжак болунанда озалы билең отуранларың хеммесине эшидилер ялы эдип «Эссалавма-лейким» диймели ве отуранларың ичиндэки ич хорматлы адамдан башлап гөршүп башламалы. Соң онуң саг тарапындакы адамлар билең гөрүшмегиңи довам этдирмели. Мәрекеде кимден гөршүп башламалыдыгыны сораймагың айбы ёк. Эгер шол мәрекеде сай-себәп билең шу гүн саламлашып билмедик какаң я атаң бар болса гөршүп саламлашмагы шондан башламак, ол жогап беренде соң бейлекилер билең гөршүп саламлашмак эдеплиликдир. Эркек адам өзүндө улының аялына өзүндө кичи хем болса, онуң адамсының хорматыны саклап оңа салам бермелидир.

Умуман, саламлашмак барада көп билесиниз, өвренисиниз гелсе, 1991-нжи йылда «Магарыф» неширятьының чапдан чыкаран Какажан Атаевиң «Көнелмейән сөз» диен китабының өвран-өвран омаккыгы маслахат берйәрин.

МАШГАЛАБАШЫ

«Баш болмаса гөвре ләш», «Мүң ишчиден бир башчы» диен накылларың манысына үнс берелиң. Машгалабашы машгала бинядының еле йыкылмаян, сува сөкүлмейән, ода янмаян, зарба сынмаян, макәмден макәм сүтүнидир.

Машгалабашы машгаланың хер бир агзасының хәснетиңиң эдим-гылымына белет болуп, оларың хеммесине бир гөз билең гарамалы, олар догры дүшүнмеги башармалыдыр. Эгер ол ала тутса, онда онуң өзүне ынамсызлык дөрәп, шол ынамсызлыгың дуйгусына өврүлмеги мүмкин. Ол машгаланың гирдежилерини ве чыкдажыларыны долы аңында айлап, задың истрип болмазлыгыны газанмалыдыр. Задың тыгыштылы пейда-

ланылмагыны гурамалыдыр. «Исрип-харам» дийипдирлер. Харам задын бар еринде болса биберекетчилик хем бардыр. Биберекетчилик болса уллукан дөвлети хем даргадып билер.

Т Ы М С А Л

Аман аганын машгаласында дөрт огул, ики гыз барды. Огланларынын дөрдүсү-де өйли-ишикли, хеммесинин ырсгалы бир болансоң, хер ким алан айлыгыны машгалабаша гетирип берйәрди. Пуллар гулп астында сакланылмаарды. Әхли пулуң Аман аганын отуран дүшегинин ашагындадыгыны улы-кичи хеммелер билйәрди.

Бир манат пул совулса, Аман ага хасап сораарды. Ол пуллары санамаса-да хасабына өрөн жүрди. Бир гүн агшам ол нахардан соң машгаладакы дөрт огул, дөрт гелин, ики гыз ве экабыррак агтыкларыны янына чагырды. Ол йыгнананлары көп гарашдырман сөзө башлады:

— Сизе дөнейин балаларым. Мен гаррап йөрмүкөм, ине, шу ердәки бир пенже пулуң хасабыны тапамок. Шу нәмәнин пулы, мениң эллән пулум дәл шу. Эгер менден бидин пул го-ян болсаңыз диллениң, дүшүндириң — дийип, сораглы назарыны төверегиндәкилерә айлады.

Ара дүшөн дымшылыгы көрпә гелин бозды. Ол яшмак астында йүвүржисини дилмач тутунып сөзледі.

— Атаңа айт, мениң гүнәми өтсүн. Шол пулы мен гойдум. Мен шу гүн ол пулы атам өйүмдөн гелйәркәм автобус дуралгасының янындан тапдым. Кагыза долангы экен. Өе геленимде, атасы өйдә ёк экен. Менем ол пулы башга ерде гоймалыдырам өйтмән, шол кечән ашагында гөййдим. Хениз шол пулы санабам гөрөмок — дийип, болан ваканы беян этди.

Гожа ынжалды. Гүррүңи сыпайчылык билен довам этдирмәге чөмлөйән ялы ардынжырады:

— Ери, онсон сен бу пулы халалладыңмы бери.

— Ата, ол нәме дийдигиң, тапылан пул хараммыдыр, оны нәдип халалламалы? — дийип, агтыкларының бири билеси-гелижилик билен сорады. Бинобат сөзө гошулан етгинжеге отуранлар гөзлерини алардып, отлуклы назар билен онун сөзүнн бөлдүлөр. Гожа: «Айбы ёк, айбы ёк» диен әхенде элини салгап гойберди-де:

— Оглум бинобат сөзләп, гойберен хатасына дүшүнйәр. Середиң онун йүзи лаплап гызар. Йөне, онун сорагы өрөн ерликли. Хава, оглум, азап чекип, дер дөкүп газанып алынмадык пул шу өй үчин харам. Тапынды пулы халалламак үчин

болса шол пулы тапан еринден бутнаман үч гезек сесин етдигинден «Хай, пул йитирен ким-хов» дийип гыгымалы. Шонда хич ким «мен» дийип, сесленмесе, дуран еринден гозганып болар дийди.

— Сесимин етдигинден гыгымасам-да, дуралгадакыларын хеммеси эшидер ялы әдип айтдым, әе чыкан болмады — дийип, көрпә гелин йүвүржисиниң гулагына пышырдады. Гожа:

— Берекелла гузым, шейтгин, бизиң халал пулумыза харам пулы янашдырып болмаз. Харам халала гошулан ерде берекет дурмаз — дийип, саргыт этди, соңам шол пулуң тапылан ерини гөркезип, «Пул йитирен сесленсин» диен сөзбашылы кичижик билдириши газете ёлламагы мугаллым оглуна табшырды.

Аслында, машгалада машгалабашы ким болмалы? Эркекми я-да аялмы? Ким болса говы? Бу барада хер ким бир пикирде болуп билер. Эмма мениң пикиримче, машгалада кимде-ким эзбер, эркли болса, шол машгалабашы болуп билер. Түркменчиликде көпленч эркек адам машгалабашы хасап әдилйәр. Оба Генешиниң китабындакы «машгалабашы» диен графада эркек адамың ады язылса-да, хәзирки дөвүрде көбир машгалада машгаланың кешигини чөкмөк аялларын башына дүшйәр. Әриниң машгалада хич зат биленем сери ёк. Өе нәме гөрек болса аял тапмалы. Әхли иш оңа гарап дур. Әриниң шол ише укыбы хем ёк.

Машгалада I манат пула эрки етмейән әрлерем бар. Хатда «Биз-ә сиз билен гарындашылыгы якынлашдыраялы дийип гелдик» дийсеңем, «Мен ол затлара гошулып билмен- хал-ха әнеси бар, барың шонуң билен гүрлешин!» дийип отуран кишилерем бар. Догрусы, хич хили сала салман «Сен отур, сен нәмәни билйән» дийип, әгинден итилип гойберилйән әрлерем бар.

Машгалабашы машгаладакылары сыламагы, машгаладакылары хорматламагы, олары өз мәхри билен чоймагы башарса, онун иши ровач алар. Ол өйдәкилерин пикирини дилемели, олар хер ишде сала салмалы. Оларын гөвнүнн гөрмели, еринде тарыпламагы, гөрек халатында болса тажкытламагы башармалыдыр. Машгалада говудан-говы гееси гелйән яш-елен-де, дүрли-дүмен иеси гелйән чага-да, бары билең базар әйләп, башардыгындан әртеки гүнә аясы гелйән ага-да машгалабашының йити назарындан сыпмалы дәлдир. Машгаланың бәхбиди үчин әдилйән хер бир иши голдамак, онун угрукмагыны гурамак, көмөклешмеги ёла гоймак хем машгалабашының ишидир.

ЫРЫМЛАР

Көнелерин гүррүн бермегине гөрө, ирки вагтлар машгалабашы эркек адам боланда, шу ашакдакы еди зады өйүү дулундан асып гояр экен:

1. Яраг. Ягыдан үстүн чыкмак үчин.

2. Курбан. Өзүни бейгелтмек үчин.

3. Пычак. Мал халалламак, соймак үчин.

4. Дутар. Гамдан сапланмак үчин.

5. Гамчы. Темми бермек үчин.

6. Телпек. Өзүниң бардыгының аламаты.

7. Дуз торба. Мукаддеслигиң үстүндөн өтлөнмезлик үчин.

Дуз торбаның багы узун болуп, ол ере дегер-дегмез эдип асылып гойлар экен. Түркменлерде эркек адам үч гезек «Гутлы болсун» аландан соң, башындакы телпегини хич бир баха сатмаз, хич бир киши билен чалышмаз экен. Телпегини башынын тәжи хасап эдип. «Тәжим гиденден, башым гитсин» диен дүшүнжө эерер экенлер.

КАКАМ ПАХЫР АИДАРДЫ...

Кишин хаки беланың окудыр. Өз ырсгалыңа кайыл болгун.

Абрай гыркылан эркеч ялы бир затдыр, элинден сыпдырсаң тутмак хиллалла болар.

Кимин чагасыдыгыңа ымыклы гөз етир, сана олардан дашлашмак болмаяр.

«Мал йитмесе семремезмиш» дийярлер, оглум, азажык көсенмесен, задың гадырыны билмерсин.

Эден ишин, айдан сөзүн, нен тагамың, әхли задың араса болсун, оглум. Этмедик сырта пох япышмаз. Тәхмет беласындан худай сакласын.

Өз бәхбидине әвмесенем, ил бәхбидине гезек геленде өзүңи аямагын.

Саглыгыңда саглыгың, доклогыңда доклогың гадырыны билгин, билгин, билгин.

Байлыга гызмагын. Байлыга эелик әтмәге, меслиги гөтермәге даяв инжик гереkdir.

Дава-женжелден дашракда болгун, уруш-сөгүш, хайбат атмак итин ишидир.

Жеделли гүррүңде өзүңкин догрудыгыңа гөзүң етсе, жедели узага чекдирме, онун билен дең болдугың, ким билен дең болдугыңдыгыңи ядына сал.

«Кемликде кемал бар — менликде мелал» дийипдирлер. Хич хачан, хич хачан өзүни улумсы тутмагын.

...Оны кемситмәге мейил әтдигиң, Өзүни он аяк астына атдыгың.

Харам газанжын дүйби инчедир. Оны көп топлаберсең өз үстүңе йыкылар, галмаз эдер.

Ити үйрдүрмежек болма, она ярдырмажак бол.

Өзүни илден артык сайян киши хич кимче-де ёкдур.

Кине саклан, өзүн гынар...
Өзгелери динле, соң өз сөзүни айт...
Тен арассалыгы саглыгың гиреви болса,
Көнүл арассалыгы адамлыгың гүвәсидир.

МАШГАЛАДА КАКАНЫҢ ВЕ ЭЖӘНИҢ ЭДЕБИ

«Ата-әнәниң йүреги огулда-гызда, огул-гызың йүреги даг билен дүзде» диен накылын манысыны тирсең, перзент билен ата-әнәниң йүректери бир пердеден гопмаян ялы. Йөне

перзендин ата-энесине мәхрем болмагы көп дережеде хут ата-энәниң өзүне баглы. Ата-эне өз перзентлериниң йүрекле-ринде өзүне сөйги дөрөтмели. Бу өрән кын ве жогапкәрли везипе. Муна өмүрбойы армазлык, ирмезлик гөрек. Чага гө-ренини эдйәр, гөрелдесине гөрә боляр. Хеммесини башдан, ягны ата-энәниң өз перзендине болан еди боржундан баш-ласак говы болар. Шу еди боржы хер бир ата-эне билсе ве бержай этсе, оларың өз перзендиниң янында сарпасы улы болар.

1. Перзенди саг-аман дүйнә индермек.

Бу борч иң жогапкәрчиликли борч болуп, өрән пугта дү-шүнмеги талап эдйән борчдур. Себәби, эне хамыла болан гүнүнден бейләк перзендин гелжеги барада алада билен яшамалы. Шейле ягдайдака аял машгала агзына пайыш сөз алмагы, ялан сөзлемеге, батлы гөплемеге, гөрүнмесиз ерде гөрүнмеге, ене шонун ялы ярамаз затлары эндик эдинәйсе, билиндәки чаганың энесиниң гылыгыны алып гөтерәймеги мүмкин. Спиртли ичгилер, нешекешлик ялы ногсанлар чага-ның саглыгына зерер етирип, онун дүйнә кемис ягдайда ин-меги ялы бетбагтчылыклара сезевар болаймагы жуда мүм-киндир.

Аял аямак, онун ислейән иймитини тапып бермек, онун саглыгыны горамак, оңа голтгы бермек, өй ишлерине көмек берип, агыр йүк гөтертмән, дүйнә инжек чаганың аладасыны этмек каканың хем боржы болуп дуряр.

2. Перзендин өзүне лайык ат дакмак.

Чага улалансон өз адындан утанмаз, кемсинмез ялы оңа ат дакыланда ойланышыкты чөмөлешмек гөрек. Себәби ча-ганың адына Күрре дакайсаң улалансон дең-душлары оюн эдиң «Эй, Күрре, инди инини-боюң-а алыпсың велиң, эшек-лиге хачан етишйән?» дийәйселер, илде-гүнде дилевар адам кән, башга хили гүррүңлерин хем болаймагы әхтимал. Шөң-да шол чага нәдеркә? Нәхили кемсинер? Нәхили ат дакжак хем болсаң өңүни-сонун гөрмек гөрек. Аслында бизиң түрк-менчиликде еди саны ат чаганың өзи билен гелйәр:

1. Нарлы — Огулнар.
2. Халлы — Халлыгөзел.
3. Огулмеңли.
4. Тәчли — Тәчнабат.
5. Пердели — Огултувак.
6. Артык — Артыкжемал.
7. Гоша —

Чага ат дакыланда онун сынасындакы айратынлыклары гөз өңүнде тутмаклыгы хем унутмалы дәл.

3. Чаганы сүннетлетмек.

Эркек огланың гигиена тарапдан бәхбидини гөз өңүнде тутуп, оны сүннетлетмеги хем ата-энәниң боржы хасап-лап гелипдирлер.

4. Окатмак, билим бермек.

Чага еди яшап, агы-гараны, ягшыны-яманы сайгарып, дүй-нә гарайшының өсйән дөври болан йылларында онун яш зе-хинини ачмак, оңа билим берилмегини гурамак хем ата-энә-ниң борчларының биридир. Себәби, «билимли адам байлык-лы адам» диен ялы накыллара, «Билимлини алдап болмаз», «Билимли башарар, билимсиз чашырар» диен йөрелгелерден угур алмак гөрек. Эзи-де, чаганы элинден тутуп мугаллыма элин табшырып гайтмак эдепдир.

5. Өй-ишклик этмек.

Гыз болса аглатман-эңретмән дурмуша чыкармак, огул болса өерип, аягыны денлемәге, соңам марай-маслахатлы рысгыны айырмак, дурмуш ёлуна угрукдырып гөйбермек хем ата-энәниң боржудыр.

6. Дүйнә индерип, тә рысгалыны айырянчаң, оны ийдир-мек.

7. Дүйнә индерип, тә рысгалыны айырянчаң эгинбаш би-лен үңжүн эдиң, гөйиндирмек хем ата-энәниң боржудыр.

ПЕРЗЕНДИҢ ӨЗ АТА-ЭНЕСИНЕ МӘХРЕМЛИГИ ХАКЫНДА РОВАЯТ

Гадым заманларда бир патыша бир энели оглы сәхел аатда гүнәләп туссаг эденмиш. Шол гүн агшам патыша бир дүйш гөрүп турупдыр-да, эртеси шол туссаг энели оглы ху-зурына гетирмеги буйрупдыр.

Туссаг адам сакгалы гушаклыгына дүшүп дуран, яшы аатмыша сер уран киши экән, онун әжеси болса тогсаны биреййәм бейләк ташлан аял экән. Патыша олары бирлай сыңландыр-да:

— Эй, аксакал, мен өтен агшам бир дүйш гөрдүм-ле. Сен шонун догры ёргудыны билсең, сен азат — дийипдир.

— Ери, айдың, нәхили дүйш гөрдүңиз?

— Өтен агшам мениң дүйшүме сизин шу ак сакгалыңыз ирди. Ол сакгал өзүңиң тылла өвүшгини билен бүтин әлеми нурандырып дур-ла, бу нәмәниң аламаты? — дийипдир.

— Патышахым, сиз дүйшү өрөн орашан гөрүпсиңиз. Ол йөне бир дүйшү дэл-де, ол бир аянлык экен.

— О нәме дийдигиң?

— Сизиң нөкерлериңиз эжем икмиңи бир жайда туссаг этдилер-де, дашымыздан гуллап гайдыбердилер. Жайың ичи совук болса-да, япынара, атынара хич зат бермедилер. Гиже эжем ука гиденде көне сүңңи үшәп йыгрылды. Эмма аягыны өртөре зат тапылмады. Менем өз сакгалым билен эжемниң аягыны өртдүм. Ана, шол вака сизе аян болупдыр. Ол болса бизиң гүнәсиздигимиңиң субуды болуң, белки-де, ялкандыгымыздыр, патышахым — дийипдир.

Дүйшүниң ёргудыны макул билен патыша олары халат-серпайлап азат эдиң гойберипдир.

Хава, машгалада каканың экленч эдиң, чагасыны бол-телки яшадып билмеги энтек кака болмагың хеммеси дэл. Кака болмак үчин хер эдимде, хер демде ягшы гөрелде болмак талап эдилёр. Кака машгалада машгаланың миземез сүтүни болуп, машгаладакылары өз саясында, пенасында же-бислешдирмеги башармалыдыр. Машгаланың хер бир агзасыны өз сөйгүси билен йылатмалыдыр.

Кәбир адамлар чага этмишине гайтавул-темми бермеги догры дэл хасаплайрлар. Йөне бизиң түркменчилигимизде «Башда гызыны урмадык, ахырда дызына урар» диен дана пикир бар.

Чагаларың хер бир, хатда, әхли ислеглериңиң битирмек соң дүзедип болмажак ялңышлыкларың үстүндөн элтип билер. «Үме дүшмез чага ахыры, о нәбилсин» диен пикир, нәдогры пикирдир. Себәби чага дүйшү инен гүни 29 саны зады амал эдиң билёр. Шолардан ели санысыны алып гөрелиң:

1. Ажыгандыгыны айдып билёр.
2. Дояндыгыны дуйдурып билёр.
3. Эммесини тапып, нахарланып билёр.
4. Нәсагандыгыны дуйдурып билёр.
5. Сесини эшидиң оңа гулак салып билёр.
6. Укусыны ве укудан ачыландыгыны айдяр.
7. Арлыгыны хапаландыгыны билдирёр.

Чага тербиесини, башда яңзыдышымыз ялы, чага хениз дүйшү инмәнкә башламак хем-де тә оглан атасы болянча ызыгидерли гөзөгчиликде сакламак ата-әнәниң жама-жан везипеси болуп дурял. Хатда шондан соң хем олар дегерли маслахатлар берип, дурмушы өврәнмеги довам этдирмек әдеплиликдир.

Чага хениз яны эмедекләп башландан ортада язылгы сачакдан совлуп гечмеги, оны басгыламалы дэлдигини онун аңына етирип билён ата-әнелер хем көп. Чага өз этмишиниң нәдогрулыгыны дүшүндирип билсең, ол өзүне хөкман дийип дүшүйёр. Чага темми берсең ол сени йигренер дийёнлер хем бар. Ек, бейле дэл. Теммини ерликли берип билсең, чага сени говы гөрйёр. Саңа хорматы артар.

Бир гезек ләлик сакланып, 10 — 11 яшына етен Дурдының гахары гелди. «Мен бейле дурмушдан бизар болдум. Мен бейле яшамак исләмок. Башгача яшасым гелйёр» диен язгыны галдырып өйден чыкып гитди. Дурды улы иле иш болуп, гүнортанлар тапылды. Өйде машгала суды башланды. Машгала агзаларының хеммеси какаларының агзындан чык-жак сөзлөре сабырсыз гарашырдылар.

— Нәме үчин бейтдиң? Мундан говы дурмуш ниреде бар? — диен сорага Дурды:

— Илинки ялы моторлы велосипед алып берензок. Илинки ялы гыммат бахалы импорт эшиклер гейдирензок. Адам шекилли экләп-саклаңызок. Шонуң үчинем ниреде яшасам, шундан говы болар өйтдүм — дийип, жогап берди.

— Гижелерине ач ятып гөрдүңми?

— Ек.

— Ямалы я-да йыртык эшик гейип гөрдүңми?

— Ек. Егсам сиз мени ач-ялаңач хем сакламакчымы?

— Өзүң ялы огланлар окувдан бош вагтлары ата-әнәси-не көмеклешмәге, экеранчылыга гидйёрлер. Ятакдакы гою-ларыны бакмага гидйёрлер. Сен шу өе нәме пейда гетирин гөрдүң?

— Хич зат. Экленч мениң ишим дэл.

— Ата-әнәне көмеклешмекчи хем дөлмиң?

— Ек.

— Онда биз хем саңа әглишник этмекчи дэл — дийди-де, Дурдының какасы херекете башлады. Дурдының эгниндәки эшиклери бирлай чыкарып алды-да.

— Булары мен өз пулума алдым. Саңа бересим геленок. Бар нирә гитсең гидибер, дөрт тарапың ачык — дийип, ялаңач отыраине бир шарпыгы чалып, ишиге тарап өврүп гойберди. Чүв ялаңач Дурды бирбада нәдерини билмеді. Дурды өзүниңкиң ялңышдыгына инди дүшүнип галды. Өз-өзүне бо-луп йигренч дуйгусы онун йүрегине сымады. Улы или би-лөп мөңнүрип гойберди. Соңам өз гүнәсиниң өтүлмегини со-рап какасына, әжесине, доганларына ялбарды. Бейле ялңыш-

лыгы инди гайталамажагыны айдып, өзеленди.

Перзент гүнәси багышланды. Чүнки, перзендин тенине чүмен тикен ата-эненин йүрегине-де чүмйәр ахыры.

Эже — машгаланың йүреги. Эжәнің нәче перзенди бар болса, эжәнің йүреги хем шонча бөлөгә бөлүнйәр. Шонуң үчинем энә хормат гоймагы башарян халк, өз мәхрибаны барада өрән ажайып-ажайып роваятлар дөредип, оны несилен-несле ядыгәрлик гоюп гидипдир. Шол роваятларын бири:

Дунъе мүлкүнде екеже дикрарыны дәлик саклап, өз гойберен хатасына эне гич гөз етирйәр. Инди гичди. Бикемал болуп етишен огул, янындакы «гара сачлы молланың» гысымындан чыкып билмән, энесинден эл чекди. «Я эненден геч я-да сонандан геч» диен сес өрән кесгитли айдылыпды. Сона өз гайын энесине ол эденини-де аз гөрүп, ондан дынмага, оны ёк этмегиң күл-күлүне дүшйәр. Бир гүн кеселлән болуп ятар-да:

— Пылан тебибе, пылан палча бардым. Олар сениң дердин өрән агыр. Гайын энең йүрегини элине алмасан, сен хич хачан хем ачылмарсын — дийдилер — дийип, хунүбирян агламжырап, адамсыны бу иши этмәгә ыяр. Огул эжесине арзыны айданда эне:

— Мен сиз дийип яшап йөрүн ахырын, онуң ялы дерде ярап билсем арманым нәме. Ал, оглум, ханжары-да, мениң йүрегими Сонаңа әлтип бер. Гой, ол агыр дердинден ачылсын, балам — диенмиш.

Әли эне йүрекли Сонасына тарап ылгап барян йигит бир даша бүдрәп йыкыланмыш. Йигидиң элинден зыңлып хонда дүшен йүрекден «Балам, бир ерини агырдаян-а дәлсиң-дә» диен седа чыканмыш. Муны гөрән халк бу икисини нәлетләп, сансар дашы билен кесекләп, уллакан даг ясанмышлар. Эне йүреги болса шол дашың ашагындан перзендини чоймак үчин асмана гөтерилипдир-де, гүне өврүлипмиш. Гүнүң гызарып догуп, гызарып яшмагы хем шондан галанмыш.

Машгалада каканың ве эжәнің әдеби барада гүррүн гиденде шу ашакдакылары хем билип гоюлса ягшы.

Машгалада әркек кишиниң еди боржы:

1. Машгала акыллы-башлы ёлбашчылык этмек.
2. Машгала халал экленч гетирмек.
3. Машгаладакылар ата гөрелдесини гөркезмек.
4. Машгаладакылар догры тербие бермек.

5. Машгаладакылар аталык мәхрини синдирмек.
6. Өзүниң ягшы ишлери билен өзүне гувандырмак.
7. Машгаланың абрайыны гораглап гезмек.

Зенан машгаланың еди боржы:

1. Эр экленжини исрип этмезлик.
2. Несил өндүрмек.
3. Перзендине эне тербиесини бермек.
4. Эне гөрелдесини гөркезмек.
5. Машгаладакылары ыссы мәхрине чоймак.
6. Ягшы ишлери билен өзүне гувандырмак.
7. Машгаладакылар хызмат этмек.

Шонуң ялы-да перзентлер өсүп кемала геленден соң, көмиллик яшына етенсоң, огул болса өөрмек, гыз болса дурмуша чыкармак ишини гижикдирмек ягшы дәл, себәби олары нәче вагтлап сакласаң, шонча-да өнелгеден саклаяндыгымызы яда салмагымыз герек. Херки зат өз мөвритинде болса ягшы. Бизиң билшимиз ялы, умуман, адам өмри еди мүчә бөлүнйәр:

1. 1 яшдан 13 яша ченли чагалык мүчеси.
2. 13 яшдан 25 яша ченли жахыллык мүчеси.

Бу мүчедә адам организминин иң чалт хем гүйчли өсйән дөври болуп, дәмлардакы ганың иң гайнап жошян, мөвчүрән дөврүдир. Бу яшдакылар адатча диймесиз сөзи диен, этмесиз херекети әдеген боляндыгыны назарда тутуп, олар хәли-шинди догры йөрелгәни салгы берип дурмак эжәніңем, каканыңам боржудыр.

Етгинжеге иңирдемек, бир зады көп гайталап онуң йүрегине дүшмек, бизар этмек хем өзүниң гадырыны гачырмакдыр. Етгинжеге өвүт-үндев әдиленде, ягшы-яманы селжермеги маслахат берленде хут дурмушда болуп дуран вакалар билен текрарлап, «гөзүни ачып» билмек улы уссатлык талап әдйәр. Ата-эне шол ишнң уссады болмалыдыр. Арзувлы мәнәнде дине уссатлык етирйәндир.

3. 25 яшдан 37 яша ченли йигитлик мүчеси. Бу мүчә адамың өмрүниң өсүп-өрнәп, несилендүрйән дөврүдир.
4. 37 яшдан 49 яша ченли орта яш мүчеси.

Жахыллыкда эден хапа ишлерине өкүнип, дурмуша хас чунуң дүшүнип башлаян дөврүдир.

5. 49 яшдан 61 яша ченли аксакгаллык мүчеси.
6. 61 яшдан 73 яша ченли гартанлык мүчеси.
7. 73 яшдан 85 яша ченли гаррылык мүчеси.

83 йыл 4 ай яшан адама түркменчиликде «Шыхы пан» яшаны яшан адам дийилйәр.



Чепер элли гыз.

ЭЖЕМ ПАХЫР АЙДАРДЫ..

Сачагы, чөреги, дузы басмак, үстүндөн өтлөмөк кўлли гүнөдир.

* * *

Доганыны эдил бал ялы гөргүн, кесилип-айрылып гитжек ерин ёкдур.

* * *

Тагам ийилденден соң, төвир галдырмак тагамы газанана, оны сана рова гөрене алкыш айтмакдыр. Төвир галдырман сачак башындан турмагын.

* * *

Зады хар сакласаң, өзүң хор боларсың. Өзүңе гелжек ырсгалы үркүзерсиң. Етима башга делалатың дегмесе, башыны сынап, гөвүңлик бер.

* * *

Анна агшамлары сенден умыдыгөр бенделерин рухы гелип, аят-төвүр хантама болармыш. Шонуң үчүн анна агшамлары нахар эдинениңден гапыны, пенжирәни ачып гоюп, нахардан соң оларын рухуна багышлап, билйән догаларыңдан окавергин, ягшы дилеглер эдевергин!

* * *

Гөрөр гүнүңден налап, күпүр сөзлемегин. Бетеринден бетери бардыр.

* * *

Тагам иениңде хөдүр-керемли болгун, ырсгал-дөвлөт хөдүр керемдедир. Ныгмат ийип «дойдум» дийме «болдум» дий.

МАШГАЛАДА ОГУЛ ХЕМ ГЫЗ ЭДЕБИ ХАКЫНДА

Бу язгыны өзүмнөм огул еринде огул, гыз еринде гызым бардыгынын шүкүранасына жошуп, хут өз перзентлериңме йүзленишим ялы йүзленип язмагы мүвесса билдим.

ОГУЛ, САҢА ДИЙЖЕГИМ...

Сен атаң-энен дөвлетиниң башысың, несиң улгамының довамысың. Сен оларын гөзүңиң гуванжысың, дызының даянжысың, билиниң кувватысың! Биз сениң барлыгың билен

бир затдырыс. Сын эдип гөр: хатда өсүмликтер хем өзлери-
нин док дөнелерини ере гачырып, енеки йылларда гөгерип,
пажарлап өсмегинин, тохумынын йитип гитмезлигинин ала-
дасындадыр. Шонун үчин хем сен өз атаң-энең ягшы йөрел-
гелерини, эдеп-экрамыны алып гөтермелисин. Сөзүң хақыны
манысында оларын довамы болмалысын.

Саңа ене бир саргажак задым, бейик Магтымгулы-Пыра-
гынын атасы Дөвлетмәмет Азадының мирас гоюп гиден
«Перзендин өз ата-энесине болан кырк боржуны» өврөн, өв-
ренишин ялы хем оны бержай эт, кемал тапарсын.

Огул, сен озалы билен өз огуллык боржуңа дүшүн, өз
бойнуңа дүшйән везипәңе, жогапкөрчилеге акыл етир. Бу
бабатда кәбир нәрселери ятладып гечейин:

1. Гөвиң ата-энәнин гөви билен бир пердеден гопсуи.
2. Он ики сүннүн билен оларын хызматында бол.
3. Оларың ягшы йөрелгелерини хас-да өсдүрйәнден бол.
4. Оларың абрайларына шәрик бол.
5. Оларың сенден гөви битин болсун.
6. Оларың саргытлары сениң үчин канун болсун.
7. Хич-хачан, хич-хачан оларың йүзүнә гелме.

Доганлык борчларың бабатында шу ашакдакылары берк
белле:

Сен гыз доганларыңың сөенжисиң, сен оларың галканы-
сын. Сен олары өз ягшы ишлерин билен гувандыр-
малысын.

Оларың саңа «Эркек доганым» диймәге сөзүң долы ма-
нысында хаклы болмагың үчин чалышмалысын. Оларың ди-
лини гысга этмек саңа болмаяр. Оларың өчүндәки доганлык
боржуны бержай этмегиң огул эдебини сакладыгыңдыр. Се-
нин доганлык борчларың, эсасан, ашакдакылардан ыбарат-
дыр:

1. Доганың сөзүни үнсли динле.
2. Доганың сырыны берк сакла.
3. Доганың дашына сарсмаз гала бол.
4. Доганың ынамыны өде.
5. Доганыңа ягшы гөрелде бол.
6. Доганыңы утанжа гойма.
7. Доганыңдан көмегиңи гайгырма.

Эгер-де сен доганлык борчларыңа ыхласлы болсаң, олар
хем сени ялкарлар. Ялканып яшамак иң багтлы өмүрдир.
Ил арзувлан ягшы йигит боласың гелсе, шу еди нәрсәни өзүн-
де жемлейәнден бол:

1. Мертлик, мерданалык, чыдамлылык.

2. Садалык, Бейик Пырагының ныгтайшы ялы «Йигит са-
да гөрек түркәна ягшы» — диен пайхаса эер.

3. Пайхаслылык. Хер бир әтжек әдимини ойланып әтгин.

4. Салыхатлылык. «Адамың хемме зады гөзел болмалы-
дыр» диен йөрелгеден угур ал.

5. Ишенирлик. Иң оңат тербичиниң зәхметдигине акыл
етир.

6. Гайратлылык. Түркменлер иң гайратлы йигитлерине
«Инер огул» дийәндирлер.

7. Намысжанлык. Ар-варсыз болмакдан хурай сакласын.

Шу хәснетлери өзүңде жемләң йигитлере улил гуваняр.
Хава, огул, ери геленде мертлик ве намартлык барада тол-
лан едилеклерими-де санап берейин.

Әйсем мертлик нәме? Ким мерт?..

1. Гойберен хатасыны бойнуна алан.

2. Өз кимлигини танап билен.

3. Гахарыны ювдуп билен.

4. Ил-гүнүн агырсыны сүнни билен сызан.

5. Ил-гүнә азарыны етирмедик.

6. Өзгәниң багтына гуванып билен.

7. Ил-бәхбидини өзүниңкиден илери тутуп билен.

Намартлык барада. Ким намарт?:

1. Гүйчлүни гүйчли саймадык.

2. Сөзүниң ызында дүрүп билмейән.

3. Иен дузуны өдемейән.

4. Ил бәхбитли сөвешде өзүни гизлән.

5. Хакыкатың йүзүнә догры бакып билмейән.

6. Әжизе ганым.

7. Кишиниң задына гөз гыздырып, огуллык эден.

Жаң огул, саңа ягшылар янында адып тутулмагыны ар-
зувлап, айданларымдан догры маны чыкарарсын дийип тама
әдйәрин.

2. Гыз әдеби барада:

Гүррүн әдиленде озалы билен ата-бабаларымызың йити
зехин элегинден гечип, бизиң гүллеримизе мирас галан пай-
хаса югрулан накылларыңдан башланса ягшы.

1. Гызарана гыз диерлер, агарана бийз.

2. Гызлы өй — гызыллы өй.

3. Гызыл йүзли йигидиң гыз уясы болмасын.

Гыз уясы болса-да, гызыл йүзи солмасын.

4. Гыз ысы — гүл ысы.

5. Гызлы өйде иш галмаз.

6. Гыз говусы сәхер туруп сачын дарар.

Гыз гендеси өйледен соң дарак сорар.

7. Гызым өйде — гылыгы дашда.

Хава, ёкарда айдыланлардан гөрнүши ялы, гыз машгала ата-эненин гуванжы, гөвнүнн хошудыр. Эдеплилик баба-тында гыз машгаланың жогапкәрчилиги улудыр. Себәби бир кишини өвжек, тарыплажак боланларында «Түвелеме, пыланыңы гөрсөң эдил улы гыз гөрөн ялы болайярсың» диййәрлер. Шонуң үчин хем гыз машгала Керим шахырың вәсп эдиши ялы, «Эдебиң-экрамың, акылың өйи» — болмалыдыр.

Хава, гызым, жигерим, мени багышла, хәзирки айтжакларымы сен озал хем билйәнсин, шейле-де болса ятладың гечмеги өз боржум хасаплаярын.

1. Сөзлемек барада. Айтжак сөзүни дилиңе гетирмәге ховлукма. Дүшнүкли хем кесгитли сөзле. Гаты гөплеме, сине бат берме! Дилиңе пайыш сөз алма, якымлы гүрле, иң гаты гүленде сениң еди әдимден аңрык гитмесин, «Гаты гүлмек хаяның пердесини ярармыш» диен сөз бар. Хаясызлыктан худай сакласын.

2. Ёл йөрмек барада. Гыз әдиминиң гинлиги бир дабан болсун. Гиң-гиң әтлемек, батлы-батлы йөрмек, аягыңы ере сүрпәп йөрмек гыз машгала гелишмейәр. Йөрәңде төверегине ялт-юлт эдип барма. Аягың бурнуна сәредибрәк йөре. Гаты ылгамак, бөкмек сениң саглыгың үчин ховплудыр.

3. Гейинмек барада. Мода гөрә дәл-де, када гөрә гейин. Эндамыңа сырлашып дуран, дар эшиги гейме. Гыммат бахалы, зерли-зиверли гейип, төверегиндәкилерин үнсүни өзүңе чекмекден әгә бол. Аманат я-да хопул-сопул гейнип иле гөрүнме. «Оваданлык он — докузысы дон» диен йөрелгеден догры маны чыкар. Ениң гысга болмасын. Багжыгыңы ёкар-ракдан чиг. Нәмехреме тениң гөрүнмесин. Өз әлиң билен тикен эшигиңи геймәге чалыш.

4. Көпчүликде чигитләп, сакгыч чейнәп, гәвүшемек ялы эндиқлери пише эдинме. Адамларың үнсүни өзүңе чекмежек бол. Бары бир сениң кимдигиңи ирде-гичде ил билер.

5. Өзүңи дүзетмек барада. Башың яглыклы болсун. Сачың әрүлги болсун. Овадан болжак болуп дырнагыңы өсдүрмекден, реңкдир бояга чүммекден саклан. Ясама гөзелликден гөзеллик болмаз. Тебигы гөзеллиге гелжек гөзеллик болмаз. Эден ишин эден шекилли болсун, өзүңден өкделер хем ат дақып билмесин.

Шу ерде бир болуп гечен ваканы гүррүң берейин:

Мугаллым болуп яңы ише башлан дөвүрлеримди. Ишден ядап чыкан хем болсам «Шу гүн-ә бир гөвүн сөен кишим билен отуруп, гүмүр-ямыр эдишип, дыңч алаймалы» дийип, ниетленип гелйәрдим. Өнүмден Ягмыр агаң оглы чыкып «Ёлдаш мугаллым, сенлик бир хызмат бар» дийип, мени өйлерине совды. Хал-ахвал сорашылып, өнүмизе чай геленсоң оглан менлик нәмә хызматының бардыгыны айтды. Гепиң гысгасы, ол йигит бир гыз билен халашыпдыр. Геп гердишине гөрә, яшлар бири-бирлерине ягшыжа имриген боларлы. Соң йигидиң әжеси гелип, ол хем хемме зады болшы ялы гүррүң берди. Машгаладакыларың машгалабашысы Ягмыр агадан бейлекилери Боссан гызың шу өе гелин болуп гелмегиниң тарапдары. Эмма Ягмыр ага муңа чүрт-кесик гаршы экен. Нәмемниш шол гызың әжесиниң болшы онуң гөвнүңе яранокмыш.

— Хава. Атажан жан, йүвүржим, ынха инди энели огул болуп саңа йүз тутмагы макул билдик. Ол сени өрән говы гөрйәр. Сениң айданларыңы дога гаплап йөр, ол бу гезек хем сениң айданыңдан чыкмаз. Гайрат әт-де оны Боссан жанлара гудачылыга гитмәге ырып бер. Улы согап әтдигиң болар. Вах, ол онуң әжесини харсалрак гөрйәр. Биз онуң әжесини гелин эдинмекчи дәл ахыры. Бизе Боссан жан гөрөк. Биз онуң гызы Боссан жаны гелин эдинмекчи ахыры. Яшларың йүреги арманлы галмасын дийип улы-кичи хеммәмиз ялбарыплар гөрдүк, болмады. Ол петигара шол «Ёк, болмаз» дийип, шол бир депен ерини депип дур — инди бар умыдымыз саңа баглы. Сен бир оңа «әйле болма-бейле болма» дийип, юмшадаймасан палтамыз даша дегендир, йүвүржим — дийип, әжели огул икиси ики ерден ялбармак ялбардылар. Ики жуваның пәк сөйгүсиниң хатырасына, бу ише баш гошмага разы болдум. Ягмыр ага көне достум, ишден гелйәнчә кән гарашмалы болмадым. Ол мениң гарамы гөренден:

— О-хов! Берекелла, мен өймүзде кими гөрйән? Асыл узынлы гүн гөзүм чекди дурды велин бу гүн мен Атамы гөржек экеним-ов — дийшине ылгап гелип гөрүшди.

— Барың о бимахал гыгырян хоразлардан союң-да, палов бишириң — дийип, гадырсырады. Чай башында көңлүмдәкини диле гетирмәң әбетейини тапман көп отурдым. Ахыры йүреги бире баглап, гудачылык гүррүңинден сөз ачдым:

— Хава, Ягмыр кака, бир вагтлар биз яш йигит болуп

гөрүпдик. Өз айдышын ялы, сөйгинин көчөсүндөн бизем йөрөп гөрүпдик. Ханжак йөрежегимизи билмән, кимден делалат тапжагымызы билмән, төверегимизе гаранжаклан гүлгеланымз хем болупды. Боссан гыз-а, нәме, өз белетже машгаланымз экен. Сен нәме дийсең-де мен-э буларынкыны унаа-учин оны сынланымда, онуң еңсе дамарының батлы-батлы тирпилдейендигини гөрдүм. Соңабака, эхли гахары йүзүңе чыкды. Элини айлап гойберерли гөрүңди. Еңсуз салым дымып отурды. Соң өзүңе басалык берип сөзө башлады:

— Атам, — ол маңа шейле — йүзленерди. — Сен шу сапар ялчышдың. Сен шу ише гошулмалы дөлдүң. Йөңө, мен сени багышлайарын. Сен бу сөзи маңа ынам эдип айтдың. Сенин ынамыңы ере чалмак маңа гелишмез. Хава, берк ядың-рын — дийип, турмак билен болды.

— Хелей, ханы тәзе доны ал бәри, Хайыр иши гараңка гоймалы. Сен паловыны буглаянчан мен гуда болуп гелерин — дийди. Ол гиденсон гелнежеме:

— Ол деррев гуда болуп гелерин диййәр вели, өзүңе ынамы бар ялы-ла — дийип, йүзлендим.

— Вах, хава-ла, Атажан жан. Мен оларын хем, агзыны ысгап гөрдүм. Биз ялы ере гыз берип билсе оларын арманы ёк. Той гүни саңа бир халат япарын, эңшалла — дийип, гувачлы сөзледди.

«Юмша гиден эгленип гелсе иш битирип гелер» дийилйөнни догры болуп чыкды. Ягмыр агаң вели гидиши билен гелмасы ишин боландыгы гөрнүп дурды. Ол геле-гелмәне бир эли билен мениң чигнимден, бир эли билен хем оглуның чигнинден макәм тутды-да:

— Ханы, гейнин, көвшүңиз — дийип, бизи иденекледип, даш алып чыкды. Көчә чыканымыздан соң бейдип бармагидден утандымы нәмеми, элимизи гойберди, Боссанларын өйлери гаты дашда дөл экен. Оларын деңине етиберенимизде ювашлык билен: «Көчә сепилен кир сува серет, бейлән-дәки серилги дуран гейимлере серет — дийип, ене «гөңи йөгечип ене ышарат этди. Биз Боссанларын деңинден аңыраак диди.

— Гөрдүңми, көчә серпилен галчагы. Ана, сизин шол апалы гызыңыз мен етип баряркам серпди, тас үстүме сыч-

рапды. Шунча яшап гейим сермәни билмейән сүлсат маңа гөрек дөл. Онуң ялы биздеп машгаланы сачагыма шәрик эдип билмен. Мен булара көп айтдым, «энесиниң эдеби гөзүме иленок» дийип, сенем, хан огул, шоны алманыңда мүжәрет өтйән болсан өтәй. Шол гыз мениң гапымдан гелин болуп өтлөмөз. Хава, Атам, ягдайа-ха шейле. Сениң дийжек задың бармы? — диенде, мен айдара сөз тапман дымдым.

Мен гөм-гөк сүмүк ялы болуп көчөдө лейкилдәп ятан кирсувуны яны гыркылан тут агачларының үстүңе терслин-он-лын атылып серилен аял гейимлерини хақыдамда айлап эс-ли салым отурыпдырын. Өзүми дүрсәп Ягмыр агадан өтүнч сорадым.

— Хава, Атажан жан, сен хениз яш боляң. Түркменлер «Энесини гөр-де гызыны ал, гырасыны гөр-де бизини ал» дийип, йөңө ере айдан дөлдирлер. Какам пахыр «Херки зат бәхбнде чексин» днерди. Бу гайта бәхбит болды. Мен муны булара нәхили дүшүндиржегим билмән йөрдүм. вели, говы болайды. Мен сенин гүнәңи бир эййәм гечдим. Йөңө, саңа-да сапак боларча боландыр — дийди.

Хава, жан гызым, гыз машгаланың хер бир херекети эдеп болмалыдыр. Көчө-ёл хем улы пирли нәрседир. Ол сениң гапындан гечсе-де сениңки дөлдир. Улы илиңкидир. Улы иле хыянат этсең эйикмерсин, Зенан машгалаларын ювлан эгин-эшиклери ил гөзүңден соварак ерде үсти өртүлибрәк серилсе ягшыдыр. Гыз машгаланы безейән едилги-де санап бейин:

1. Пәкизелик.
2. Сыпайчылыклык.
3. Утанч-хаялык.
4. Аграслык.
5. Эли чеперлик.
6. Дүшбүлик.
7. Сүйжи зыбанлык.

Хава, индики бержек маслахатларым сизин икинзе-де дегишли. Бизин түркменчиликде шу еди зат биздеплик гөрүләр.

1. Деши ачык гезмек.
2. Башы ачык гезмек.
3. Бинобат сөзлемек.
4. Пайыш сөз айтмак.
5. Гыбат этмек.
6. Өзгелере ат дакмак.

7. Улыны-кичини хорматламазлык.
Шу еди нәрсәни башаран киши ялңышмазак болар:

1. Өз хетдини танан.
 2. Улусыны сылан.
 3. Көп билим алан.
 4. Зәхмети сөөн.
 5. Әжизи голдан.
 6. Мәрекеде аз сөзләп.
 7. Ил алкышыны алан.
- Еди саны улы гүнә:
1. Ата-әнәни аглатмак.
2. Өвлүйә кесек атмак.
3. Чаганы әт әтмек.
4. Акар сувы хапаламак.
5. Ватана дөнүклик әтмек.
6. Нәхак ган дөкмек.
7. Той буламак.

БУЛАРЫ БИЛМЕК ЭДЕПДЕНДИР

- Пычак, палта, пил ве бейлеки саплы затлары өзгә бермек үчин узадыланда онун сап тарапыны узат!
- Якын аралыкда сөзлешип дуран ики адамың арасындан гечме, зерурыет болаянда-да өтүнч сорап геч!
- Элиңи юванда элинде галан сувы, тагам иенде элинде галан ёкы айырмак үчин элиңи силкме! Ырсгалыны үркүзерсин.
- Өзүңден улының янында батлы геплеме! Өзүңден кичиниң янында сесини хас-да песелт, сесинче бат бермек хич хачанам ягшы дәл.
- Сачак ве бейлеки ийилйән зат доланжак затлара элиң ёкуны сүпүрижи болайма!
- Дилини пайыш сөзден сакла, ол сени ил ичине ырсва эдер.
- Бармакларын дырнагыны дишин билен чейнәп айырма, ашгазана дүшен дырнагың гөгерижилик укыбы бар. Ол сени ярамаз кеселиң үстүңден әлтер.
- Көпчүликде гашынма ве өзгелериң үстүне силкинме, үстүне абанып дурма!
- Мәрекеде сөз сөзләнде хемме зады «өз гаршың билен өлчәп» сөзлеме, айбың ачылар. Өзүни чалт танадарсын!
- Өйүңде мыхман барка чагана ве бейлеки машгала агза-

ларына якымсыз сөз дийме, мыхман өзүне чекмеги мүмкин.
- Көпчүликде сыйгырма ве накыс гүлкини әтме, ол сени абрайдан дүшүрер!

Әгнине донуңы ястынжаң атынып мыхман гаршылама, мәреке барма! Ол эдәхет бизиң түркменчиликде гедемликден, текепбирликден хасапланяр.

- Мыхман гаршылананда өе озал өй әеси гирсе, сон мыхман гирсе, мыхман уградыланда болса өйден озал мыхман сон өй әеси чыкса эдеплиликдир.

Жесетден жан чыкан адама ол «ёгалды» дийилйәр, эмма ол дири адамларын ядындан чыкан гүни ол долы арадан чыкяр. Узак яшамак үчин болса өмрүн бойы ягшы ишлер билен мешгул болмак герек.

Хернәче ховлуксаң-да, табага гуюлан тагамдан, узадылан ныгматдан датмазлык оңа сарпа гоймазлыкдыр. Назы-ныгмата сарпа гоймазлык гүнәдир хем биәдепликдир.

Хажатхана етип баряркаң чалажа ардынжырамак эдепдендир. Чүнки хажатхананың ичинде кимдир бириниң бар болаймагы мүмкин.

Етип гелйән гөлегчилерин өнүңден чыкып, әгнине табыт алып бәш-үч әдим йөрөмек согап ишдир. Дениңден гөлегчилер гечйәнчә дик дурмук мерхума хормат гоймакдыр.

Ийилйән затларын галындыларыны-да аяк астына ташламак ягшы дәл.

ӨЙЛЕНЕН ИГИТ ВЕ ТӘЗЕ ГЕЛИН

Инер огул, тумар гелин! Әгер аз салымлык үнсүнизи берип, улыңызы динлемеге өзүңизе мұвесса билсеңиз, сизе дийжек келам агыз сөзүм бар.

1. Огул, сана дийжек саргытларым. Сен инди өйлендиң, өйли-ишикли болдун. Бир бендәниң гөз гуванжы, дүйәсине денәп отураи гызы болса сениң дулуңы безәп отыр. Ол индики галан өмрүни сениң билен гечирмәге, сениң ягшыңа-яманыңа шәрик болмага кайыл. Ол өз багтыны сана баглады. Инди сениң бойнунда дине өз гара башын аладасы дәл-де, ене бир кишиниң гараматы бар. Дурмуш арабасыны ёлдан догры тигирләп гитмек дийилйән зат адам сайлаян нәрседир. Бу ёлда сәхелчежиқ ялңышлык арабаны сандан чыкараймагы әхтималдыр. Шонун үчин-де бу ёлда өнүңден чыкжак көтелликлерден аман-саг гечмәге тайяр болгун. Бу ёлда өзгелере ягшы гөрелде болмагы өзүңе борч эдингин.

Шейтдигин өз огуллык боржуң-да бержай этдигиндир. Сәхел ерде өзүни йитирме, әден әдимиңи ойланып әтгин, педерлеримизин пайхасына даян, ялчышмазак боларсын! Кынчылык барада айдыланда Керим шахырын:

— «Хер бир кынчылыгың дөрт тарапы бар.

— Үчи япык болса, бири ачыкдыр» диени хақыдаңда болсун!

2. Гелин, саңа дийжек саргытларым. Ине, инди сенем хак өйүне дүшдүн. Белки узагыңдан болсун... «Дөвлетимизин башы» — дийип йөрен доғмамыза өмүрлик ян-ёлдаш болмагы өзүне мынасып гөрдүн. Сен онун узак йыллар бойы арзувланып етен багт гушы болсаң-да, «депесине чыкыбермәге» хақың ёкдур. Хызмата хызмат билен, сылага сылаг билен жогап бермек сениң боржундыр. Онун абрайы-сенин абрайың, сениң абрайың болса онун абрайыдыр. Дурмуш гөрәймәге, әлпе-шелпелик ялыдыр. Эмма еңмеси жуда кын гаршылыклардан долудыр. Гаршылыгың, кынчылыгың өңүнде мүззермек әжизлигиң аламатыдыр. Дине әжизлемейән кишилер мақсадына етйәндирлер.

Ол машгаланың башы болса, сен машгаланың сүтүнисиң! Машгала бинядының мәкәмлиги көп дережеде саңа бағлыдыр. Саңа ыраң атмак болмаяр.

Хава, гелин, өрән агыр йүкүң, уллакан жогапкәрчилигиң герденине дүшендигине доғры дүшүн. Машгала ожагының абат сакланмагында түркмен зенанларының гөркезип гелйән гөрелделерине әерип, индики несиллере-де нусга аларлыккы гөрелде гөркезжекдигине ынамым улудыр.

3. Икинзе-де билеликте дийжек саргытларым.

Озалы билен икинзи кемала гетирип, шу дережә етиренлерин хатырасыны белент тутуң. Оларың йүзүне гелмәң. Олары көп динләп, оларә сала салаганлардан болун. Сизден өнен перзентлере, гой, өз ислән атларыны даксынлар. Эншалла, сизе-де гезек гелер. Оларың гаңрышына гайтмаң, себәби олар нәме этселер дине сизин үчин әдйәрлер ахыры. Сизе яманлык әтмәге оларың богны ысмаз. Чүнки сизин бармагыңыза батан тикен илки билен оларың бағрына чүмйәндир. Гайын ата-гайын әнеңизи әдил өз ата-әнеңиз ялы гөрүн! Дине надан кишилер өз гайынларыны бигәне сайяңдырлар. Жаңындан жан бөлүп берен перзендини саңа ынаңар-да саңа бигәне болармы, әйсем. Ата-әнеңи, гайынларыңы ыңжитмажак болун! Олары ыңжыданың, олары ағырданың гүнәси кыямата галәң дәлдир! Гөркезенжәңи бу дүйәде гөрмели боларсың. Шу ерде бир тымсал айдып берейин. Ара-

да бир ерде достларымың бири оглуны өерди. Бир сай-себәп билен той гүни барып билмедим. «Тоя гаррама ёк» диенлерини әдил, соң бир гүн достумың тәзе «гоңшусыны» гутламага баранымда шу затлары улы гуванч билен гүррүн берди.

— Көнелеримизин, ата-бабаларымызың айдан сөзлеринин ыря ери ёк экен. «Гөркезенжәңи гөрерсин» диен нақылы көң әшидиндим вели, әдил мунун ялыдыр өйтмездим. Худая шүкүр, инди менден бағтлы адам ёк. Билер болсаң, тәзе гелнимиз өз гайын әнесинин «тәзе гелилигини» гайталаяр. Сәхер туруп, илкинжи саламыны бизе берйәр. Илкинжи демләң чайын мениң өңүмде гойяр. Түвелеме, худай көп гөрмесин, оглумыз хем дашымызда көкенек. Хава, дост, бизем шейдиндик. Бизә-хә шулардан «гөркезенжәмизи гөрсек» мүңде бир гезек разы. Ери геленде бу бабатда бир рус роваятыны хем гүррүн берейин.

Өй бикеси гүнортанлык нахар тайярлап, машгаладакыларың хеммесини нахара чагырыпдыр. Хожалыкбашы столун башына гечипдир-де янындакылары телләпдир. Гөрсә, көрпә оглы столуң башына гелмәндир экен. Ол аялыңдан:

— Ханы, көрпә огул ниреде? — дийип, сорапдыр.

Онда аялы:

— Ол дашарда элине палта алып нәмедир бир затжагаз ясап отыр — дийипдир. Оглуның «ясаан» задына гызыган хожалыкбашы даш чыкып:

— Сен нәмежик ясаарсың? — дийип оглундан соранда. Ол: «Әжем билен какам» атам ялы гаррыжа боланларында оларә нахар гуяп берер ялы керсен ясаарын» — дийип жогап берипдир. Огулжыгының пайхасына аңк болан какасы доланып ичери гирсе, хақыкатдан хем, өз гарры атасының ерде отурып уллакан керсене гуйлуп әберилең шоррук чорбадан тамшанып отурандыгыны гөрүпдир. Бу ахвалаты аз салым аңында айлан өй әеси гелнине:

— Шу гүнден бейләк гарры атамызы элиң аясында сакла. Өз иййәнинден говы тагам ийдир. Геййәнинден говы гейдир. Өз отуран столумызың башында, ин ыңжалыккы еринде отурт. Гой, гарры гөвүн ыңжамасын. Ёгсам әртирки гүн гарран махалың көрпә оглуң, чүйрүк төңнеден оюп ясан, шол керсенине гуйлан тагамыңдан гарбанмалы боларсың» дийипдир.

Хава, шу зады берк беллегин. Өзгелери нәче говы гөрсен, сыласаң, өзүнем шонча говы гөрлерсин, сыланарсың. Дүйәде бихасап зат ёкдур. Адам өз әдйән ишинден, өз гөрйән

гүнемасындан гөвни хош махалы багтлыдыр. Ол багта хем сениң өзүн етмелисиң. Өзгәнин етирен багты аманат дом теен ялыдыр.

Эгер-де өз янёлдашын билен узагындан сүйжүликде яшамакчы болсаң шулары ятда сакла!

1. Онуң сөзүни үнсли динле, сөзүне догры дүшүн.

2. Онуң хоссарларыны өзүңки сай. Кесеки сайып нәмәхрем болма.

3. Нәхак гөвнүне дегме, оны ая.

4. Мөхүмини битир. Өзгеден харай гөзлемесин.

5. Оңа болан ыхласың халыс йүрекден болсун.

6. Сүйжи дилли, мәхирли бол! Адамың сәхелчежик гөвни бардыр.

7. Хич хачан, хич хачан оңа икилик этме?

Шонун ялы-да машгалада әр-аяллыгың бирек-биреге болан борчлары барада хем билип гөй.

1. Бирек-биреге вепадар болмак.

2. Бирек-биреге голдав бермек.

3. Бирек-бирегең айбыны яшырып сакламак.

4. Бирек-бирегең гөвнүни тапмак.

5. Бирек-бирегең дердини дең пайлашмак.

6. Бирек-бирегең абрайына шәрик болмак.

7. Өмүр доваматы болан несиң өндүрмек.

РОВАЯТ

Гүнлерин биринде үч элти болуп, үч өе-де орталык саялы багың көлегесинде чайлашып отыркалар, оларың янына үч саны адам гелипдир.

— «Мен-ә Дөвлет, бу-да Багт, үчүнжимиз болса Гүйч» дийип, өзлерини танадыпдырлар. Соңам:

— Хава, гелинлер биз сизинг ёлдашларыңызга шейле вепадардыгыңыз үчин сизинг үчүнизи-де сылагламага гелдик. Инг говы арзуларыңыздан бирини хасыл этмәге бизинг гурбумыз чатяр. Нәме диләсиңиз гелсе диләберинг. Йөне, чалтрак болуң, биз ховлукмач гидермен» дийипдир. Шонда ин улы гелин түкенмез байлык, ортанжы гелин узак өмүр, көрпе гелин болса машгала агзыбирлигини диләпдир.

— Дилегиниз кабул — дийип, яңкы геленлер бирден гөзден гайып болупдырлар.

Дилән дилегинден гөвни хош болан көрпе гелин өйүне гелип гөрсө хәлки үч кишиниң үчүси-де өйүң төрүнде отырмышлар.

Бу ахвалаты гөрөн гелин:

— Сиз ховлукмач гидермен ялыдыңыз-ла, орнашып отуршыңыз өрән аркайын ялы-ла — дийип, соранда олар:

— Биз Дөвлет, Багт, Гүйч — хем-де Агзыбирлик дөрдүмиз бири-биримиз билен дөрдөм доган ахыры. Доган-догандан айрылып нирә гитсин? — дийип, жогап берипдирлер.

Равыларың роваятындан белли болшы ялы, бирек-бирек билен агзыбирликде яшан кишилер хем гүйчлүдирлер, хем дөвлетлидирлер, хем багтлыдырлар.

МАШГАЛАДА ЧАГА ТЕРБИЕСИ

Бу ише баш гошмакчы болунанда, озалы билен өрән эсердең хем сересап болмалыдыгыны ныгтасым гелйәр. Чүнки бу иш өрән жогапкәрли иш болуп, ядамазлыгы-ялтанмазлыгы талап әдйән нәрсе. Чаганың янында айдылжак сөз өрән ойланып айдылмалы. Хер бир херекетине үнс берилмеги зерур. Онуң үчин хем өзүңде гор герек. Ол горы әдинмек үчин болса, көп динлемек, көп өврәнмек герек. Бизинг түркменчиликде «Гыз энесинден гөрелде алмаса, өвүт алмаз» диен бир гөп бар. Сен хернәче айтсаң-да, айдан сөзүң билен әдйән херекетинг чапраз гелсе гарашян нетижәни алып болмаз. Терсине, онуң чага тербиесинне ярамаз тәсир әдәймеги мүмкин. Яш чага хениз хат язылмадык ак кагыз ялы бир затдыр. Бу бабатда педерлеримизден мирас галан пайхаса югрулан накылларымызы яда салып гөрелиң.

«Экениңи орарсың», «Эдер, эдер хер ким өзүне эдер», «Эне гөрөн шал кесер: ата гөрөн ёл кесер», «Чаганы яшдан, аялы башдан», «Башда гызыны урмадык, ахырда дызыны урар» булардан башга-да шу ерде рус педагогы Макаренконын айдан сөзүни хем ятлап гечсек говы болар:

«Чага шу гүнки берен нәдогры тербийәмиз, эртирки ахыналамыздыр, гөзәшларымыздыр».

Ёкардакы пайхаслардан гөрнүши ялы чага тербиесинде ялчышмак, гелеңсизлиге ёл бермек болмаяр.

ТЫМСАЛ

...Гелин илкинжи ачан гапысыны улы умытлар билен ачыпды. Эмма бу гезек оны умытлары алдапды. Оңа-да өзи гүнәкәрди. Сонуну сайман әден әдимлерине нәлет оқады. Йөне инди гичди. Гелин кәмахаллар ол йигиде душан гүйч.

лерини, соңкы ыкбалы ыкбала чатып гөрөн күлпетли гүн-лерини бирин-бирин хақыдасында айларды. Кәте-де өз өзү-не: «Вах, сөйгиниң гөзи көр болар» диенлери шу экен-ов. Ери, бейле ховлугып әрсиз галып барыңмы дийсене. Вах, мениң гөзлерими онун гөрмегейлиги, «сүйжи» дили, жомарт-лығы гапды» — дийип кәйинийәрди. Кәтелер болса, жахыл-лыкдыр-да, яшы гитдигиче аклына айланар, бир гүн мени-нем гүнүм дүзелер. Адамың башында дурян зат ёкдур» — дийип өзүне гөвүнлик берийәрди. Эмма әрсумак «гочының» гүн-гүнден бужурыгы артырды. Бетеринден бетерини тапар-ды. Өйде болян хер гүнки мейлислер, карт үстүнде турян гохлар гелиниң гулагына «кырк гүнден йыкылжак арабаның жыгылдысы» болуп эшидилйәрди. Бу затларын чәресини гөз-ләп, жан-жигерден сыздырылып айдылан сөзлер бу бидөвлет әрсумагын гулагынын еле янындан хем гечмейәрди. Яңы гө-зи дүшен акжа бәбегиниң аталы етим болмазлыгынын хаты-расына хеммесине кайыл болан гелин үчин гүнде-гунаша гай-талаян енжилмелер адаты бир зат болуп галыпды. «Өңүне-таяк атылмадык «гочы» соңа бака» «ёл урдуран» хелейлерн-ызына тиркәп гетирип, өз өйүнде «шагал меслигини» гурап башлады. Гелин шолар үчин «авулык» тайярламаклык буй-руланда «Бу-йә етжек дережесине етди-ов, мундан бетерем бир масгарачылык болармы» — дийип ичини тутды. Эмма ол, «бетеринден бетери бар, бетеринден худай сакласын» — диен сөзүн манысына соңкы буйругы эшиденден соң хас-да гөз етирди. Бу вака шейле башланды. Үч-дөрт гүңләп өе-гара бермедик «гочы» серхошлыктан яна аяк үстүнде зордан дурярды, ол начар гелиниң үстүне абанып дуршуна жүбү-лерини чөврүп гөркезип:

— Ынха гөрийәрмин, жүбүлеримде ит увлаяр, эдил бил-билиң кетеги ялы. Ери бир әри экләп билмедикденем бир хелей болармы? — диенде гелин:

Гиге-гүндиз диш-дырнар болуп газананларымы саңа берйән ахыры — дийип өзеленди.

— Сениң бир айда газананың мениң бир гижеки мейлиси-ме хем етенок ондан экленч болмаз, дүшевүнтлирәк ишлемек герек.

— Айт онда, мен мундан бетер нәме әдейин — диен жүм-ләни эшиден әрсумак догруланды. Голтугындакы зерли-зи-верден тикилен эшиклери гелиниң өңүне окладыда:

— Ме, ал, шу эшиклери гей-де даш чык. Мен сениң бир-же гижәни картда утдурдым. Бергими үзүп гел.

Бу сөзи эшидип, гахарына ганы депесине уран гелин зөв-ве еринден туруп: «Выждансыз диерлер сана. Бесдир инди сениң сылагың етди. Этими дограм-дограм этсең-де шол та-рапа еке дабанам әтмен — дийип, берен айгытлы жогабы-ның «музды» чекип чыдарлы болмады. Енжилмекден яңа онки сүңци овум-овум болан гелин даңың алагаранкысында дик йөрәмәге яраман әмедекләп, сүйренип өйден чыкды. Ол шол баршына обаның о четиндәки гайын әнесиниң гапысыны какды.

Нәлеткерде догмасындан яңа озалам багры баш болан энәниң йүрегиниң ярасы тәзеленди. Болан иши серинде ай-лан әне бу гезек белли карара гелен әхенде гүрледи:

— Вах, башыңа дөнәйин жан гузым, худайлыгымы сөзле-сем мен сениң дырнажыгың-да оңа рова гөрөмок вели мен нәдейин. Инди мен саңа шейдәймесем башга алажым гал-мады — дийип, әне босага тарап йөнелип баршына «Мен-ә сенден мүн-де бир разыдырын, сенем менден разы болгун гузым» — дийип, гелиниң көвшүни өңүне жүпләп гойды-да батлы-батлы йөрәп чыкып гитди.

Кир-кимирсиз асманы ягтылдып, парлап догуп гелйән Гү-не назары дүшен гелиниң билине кувват гелен ялы болды. Шол вагт аңырдан тасап гелйән гайын әне: «Садагач гиде-йин жан гузым, муны бери онун элине галдырма — дийип, гелиниң «япып гайдан» гапысының аңырында галан гун-дагыла ак бәбегиниң онун гужагына берди.

Иүклүрәгем болса гүнлер кервени шол гечип дурды, ге-чип дурды. Иүрек ярасы битишип, гатан кесмеклер гопушып угран гелин эли чагалы халына әркек доганының өйүнден өрүп йөрмеги ёкуш гөрүп:

— Вах, әже жан, сен бир дири болсан болмаярмыдың, ду-лундажык чүйрәрдим — дийип етимлигин зарыны чекенде «Ерде етим агласа, асманда Мәлик аглар» — дийипдирлер. Сана-да ыкбалың гүлүп бакан гүни болар. Ырымына ягыш, бейдип аглап-әңрәп отурмазлар, жан балдызым. Гиң бол жаным. Худайжан берсе, өңүнде говы гүнлер кәндир. Эңтек башың яш ахыры — дийип, еңнеси гөвүнлик берийәрди. Гүн-лерин биринде бир топар чүл чагалы агасына «йүк» болуп йөрмезлиги йүрегине дүвен гелин обадаң аялы яш үстүнден ёгалан бир чагалы йигиде дурмуша чыкды. Бу гезек «Бир кесек бедибатт, бир кесек багт» — диенлери болуп, гелиниң багты гетирди. Бу саташан йигиди хениз улугызка арзувлан йигитлеринден болуп чыкды. Гелин онун адамкәрчилигинде,

экленинде, гөрк-гөрмегинде кем-кәс тапмады. Багтына гуванып ики болуп билмеди. «Мен начарың шужагаз гүнүм бери маңа көп гөрмәвергин, гөздөн-дилденем өзүң горавергин» — дийип, өйдәкилерин эгин-эшиклерине гөзмөңжук барыны дакышдырды. Ол өз янындан. «Бир ерде ыхласың болса шу ожага синдирмели, оглуна-да өвейдигини билдирмели дәл. Шу әхдими унудан гүнүм ики тарагым патылап ере гачсын» — дийип ичини гелетди. Шейле-де этди. Үстүне ганатыны герип дуран машгалабышының угрунда, хызматында көкенеклер болды. Онуң етим галан оглуның үстүне күкүрегини герди. Өз ыссы мәхрине чойды. Багтыяр гүнлер дийсен тиз гечйәрди.

Гелин вагтын гечмеги билен бәбекханадан эли акжа бәбекли гелип бу өе болан ыхласыны хас-да беркитди. Шейди-бем машгалада үч дүрегей чага эмеле гелди.

Бу ягдайы кесесинден сынлан кәбир адамлар «Башараның башына» дийдилер. Эмма гелин мерт дурды. Өзүнден өенелере дөзсе-де өвей огла дөзмеди. Она юмшы азрак буюрды, пулы көпрәк берди. Этмишине «хай-күш» диймеди. Какасы кәййежек болса-да кәййетмеди. «Өз әжем болса какамың элүнден аларды» — дийдирмежек болуп икарада жансерек болды. Гелин бейдип ялнышандырын хем өйүтмеди.

Өңүне «таяк атылман», эденине «муның дәл» дийилмән, хич затдан гарав гөрмән өсйән етгинжек болубиленини болуп, эдибиленини эдйәрди. Дөшүне әр гылы битип, сеси ёгнансона-ха болмажысы болуп «юрды өзи сорап» башлады. Гелин башда эден әхди ядына дүшүп муны-да чекди. Бир гүн йигит чыкан огул өз өйлеринде «харбы гуллауга уградылыш агшамыны» этди. Арак-шерапдан ичибиленини ичип, өз янындан «Рүстемзал» болан огул «мыхманларыны» атарансон:

— Сен маңа бең чекме дийип, ёлдашларымың янында мени масгара эдерче ким болупсын — дийип өз какасына топулып дуран Пейдагулыны гөрүп гелин өзүни лампа ашак гойберди. Багрыны ере бериплер аглады. Аглап-аглап көшешенден соң болса чага тербиесинде дүзедип болмажак ялнышлык гойберендигине дүшүнип галды.

ЕНЕ БИР ТЫМСАЛ

Дөрт огул бәш гызы өсдүрип кемала гетирен ата-эне көрпә огуллары Чарының өйленип, онуң гөзли-башлы боланыны

гөрмек несиң этмеди. Бенделер бири-бирлериниң арасына кән салым салман арадан чыкдылар-да, обаларыны тәзәледилер отурыбердилер. Оларың ятан ерлериниң ягты болмагыны, иман байлыгыны дилән обадашлары оларың өлүмлериниң бейле якын болмагыны бирек-биреге, ыхласлылыгың аламатына ёрдулар. Кәбелериниң йылы геченден соң бир гүн ырғалы айра үч доганың иң улысы Аман өз басдаш инилери Анна билен Дөвлети өйүне чагырды-да өзи сөзә башлады:

— Хава, инилер! Бу бир худай халан ишдирдә. Какамыз-әжемиз арадан чыкып көрпә инимиз Чарыны өөрмек бизиң башымыза дүшди. Бу барада сизиң пикириңизи биләйин, маслахатлашайын дийип чагырдым — диенде Анна:

— Догры айдян. Билип болмаз адамчылыкдыр Чары бирден «Какам билен әжем бар болан болса биреййәм өйләнердим» дийәймесин.

— Догры айдяңыз агалар! Менем сизи ики элләп голдаярын. Йөне бу маслахата Чарының өзүниде чагырмак, оңа-да сала салмак гөрәк экән. Белки-де өз янындан гөвнүнде бесләп йөрени бардыр. Райыны йыкман, эдил какамыз-әжемиз бар ялы эдип, олары ёксуратман херекет этмегимиз гөрәк — дийип үчүнжи огул Дөвлет хем йүрегиндәкини айтды.

Шол гүнүн эртеси Улы ожагың башында болан маслахата дурмуша чыкып гиден бәш гыз, дөрт әркек доган, үч элдинленип, эдилмели-гоюлмалы затларың бары ятланылып, белли бир чукура түйкүрилди.

Ол гүн хем гелип етди. Чары өз гөвүн сөән гызына өйләнди... Вагты сагады гелип Чарының гелни Алтын бәбекханадан эли огул бәбекли гелди. Иң улы гайын агасы Амагы 15 — 20 гүнләп атсыз ятды. Бир гүн дөрт доган, дөрт элти жем болуп салланчаклы жая йыгнандылар. Бу гезегем новбахар огул Аман ёл кесди:

— Хава, иним Чары, алла сана огул берипдир. Бердим дийип бердиги болсун. Яшы узын болсун. Узагындан гувандәкини айдып отур?

— Ягшы ниетлериң үчин саг бол агам. Белки айдапларың гелсин-дә. Бәбере ат дакмак барадакы гөвнүмдәкини айтсам шейле. Әгер какам-әжем бар болан болса шоларың гоян атларыны дакардым. Инди гезек-нобат сизинки. Сиз хайсы ады макул билсениз шол болар.

— Бу барада Алтын гелниң пикири нәхилекә, өз янындан бир говы ады гөвнүнде бесләп йөрөн болмасын!

— Бизин-э иницизиңкиден айры пикиримиз болмаз, нәме ат даксаңызам сизин ыгтыярыңызда Жерениң какасы — дийип, яшмак астындан геллән гелин улы элтисини дилмач тутунды.

— Ери инилер, кимде нәхили теклип бар болса айдып отурсын! — дийленде — Менде бир теклип бар. — дийип Дөвлет сесленди — эгер галан ады агыр гөрүп гөвнүңизе гетирмесениз, бәбегин адына Қакажан дакаялың — дийип сөзүниң ызыны етирди.

— Менем шоны диймекчидим. Эгер галан ат агыррак боляр дийип гөвнүңизе гетирсезиз худай ёлуна бир жанлы айдаярыс. Гой, бу огул бизин какамызың адыны гөтерсин, bize какамызы ятладып дурсун. Какамыз ялы ил оглы болуп етишсин! — дийип Анна-да бу теклиби голдады.

Ил үйшүрилип худай ёлуна айдылан жанлының берлен гүни улы ил болуп бәбежиге Қакажан диен ат гоюлды. Ёйледен соң ене жанлы сойлуп огул тойы тутулды. Тоя геленлер бәбежиге узак яш ве адына эе болмагыны арзув этдилер. Ики-үч йылдан соң Алтын гелниң гыз бәбеге болды. Она-да ат дакмак эдил өңки ялы, марай-маслахат билен доганларының эжелериниң ады дакылды. Қакажан билен Эжесолтан чагака ата-энесиниң гөзүниң гуванжы болса, улалып эсе-боя галансоң мәхрибанларының дызының даянжы болдулар. «Ики аяклы ики гүнде» дийлени. Қакажан билен Эжесолтан эл-аяк ялы хызматлы, эдеп-экрамлы чагалар болуп етишдилер.

Чарының басдаш агасы Дөвлет «Дүшевүнтли» везипеде ишләнсон, элмыдама жүбси пуллужады. Ол хер гезек «сапара» гиден еринден «Бү-йә Қакамжана, бу хем эжемжана» дийип хер хилжек гыммат бахалы совгатжыклар гетирерди. Эмма чагалар бу затлара гөңелсиремездилер. Муна Дөвлетинң жыны атланарды. Эл-айт буларын бейле докмаде болайышларыны — дийип бу чагалардан чакының чыкмаянына ичи быжыкларды.

Бир гүн ниредендир бир ерден «кейпини көкләп» гелен Дөвлет «ярылды» Деми-демине етмән сөзледди:

— Ё-ёк сизми, сиз маңа билгешлейин шейдйәрсиниз. Какамжан билен эжемжана әкелен оюнжакларымы ойнатман, гетирен эшиклерими гейдирмән мениң ичими якярсыңыз. Булар мениң какам билен эжем ахыры. Булар ләликсиремән

ким ләликсиресин. Ләликсиретмеден-э гечен гайта булары завун тутярсыңыз. Мен муна чыдамок. Булар хачан гөрсен я окап отырлар, я меллек агдарып, мала сәредишип йөрлер. Булар не илиң гөренини гөрийәр, не илиң геенини геййәр. Бейле әкләп-саклап билмежек болсан, шуларын эҳметине гүнүн галан болса, екеже гезек маңа «ага» дийәйсең болмаярмы я оны өзүне кичилик билйәнми?! —

Дөвлет ене көп затларын башыны агыртды. Чары бу махал агасына нәхили эдип гел дүшүндиржегини билмән бир бада дымды. Ара дүшен үмсүмлиги ене Дөвлет бозды:

— Хә, сен ене-де шол өңки сөзлериңи гайталажак болярмың — Дөвлет мундан сонкы сөзлерини иниси Чарын агзына өйкүнип сөзледди — Какамың я эжемиң, ады дакыланы билен әнтең булар мениң какамам дәл эжемем. Олар эдил шолар ялы аграс, сайхаллы, пайхаслы, ишенңир болаң гүн-лери өз атларыны өдейәрлер. Ёк иним, чаганы бейдип гысала салып адам эдип болмаз. Ынха менден мысал ал. Яшлыгымдан чилимем чекдим арагам ичдим. Илиң гөренини гөрдүм, илиң геенини гейдим. Нәме хәзир мен кимден кем. Я абрайыма ат дакып билжекми? Баран еримде ил өңүмден ылгап чыкяр.

Вий, Боссаның какасы айдып отураның нәме? Бу чагаларын янында бейле гүррүн бери этмәвериң! — дийип, сакланып билмән яшмак астындан гүррүне гошулан гелин адамының «Бес эт, бу махал муна гел дүшүндирип болмаз» диең әхенде элини салгап эден ышаратыны гөрүп гелин сесини тапба кесди. Агасыны жогапсыз гоймагы оңайсыз гөрөн Чары:

— Ери, агам мен саңа нәме диейин «Мен гурайын» дийән-э ёк. Сениң ол айдяңларын билен мен-э ылалашып билжек дәл. Онсоңам ынха жигилериң янында сорап гөр. Эгер гөрийән гүнлеринден нәгиле болсалар, онда оңа гөрәрәк болаймалы боларда.

— Дөвлет кака, сен бизи гайгы этме. Биз ойнаярысам, Ол айдяңларын сениң гөвнүнедир. Окамалы вагты окамасак, көмеклешмели вагты ата-энемизе көмеклешмесек онда бизденем бир перзент болармы? Сениң гетирен совгатларыңы кичижиккәк кән ойнадык, Дөвмән-енчмән сенден ядыгәрлик саклап йөрүс. Аракы Москвадан гетирен жалбарыңы хем гейип йөрүн шу аягымдакы шол жалбар-да. Эжесолтанам сениң гетирен совгатларыңы эдил эшрепи ялы эдип саклаяр. Бу эденлериң үчин көп саг бол Дөвлет кака. Мен чынымы айд-

ян, бизиң шу өйде кем задымыз ёк. Багышла велин, сен хә-
зир мениң какама нәхак игенйән, Дөвлет кака!

Какажаның сөзүнә Дөвлетиң бетер мыррыхы атланды.

— Пәхей, муңа серетле, юмрук ялы болуп мунуң тапаян
гүррүңнине. Түйс таңры ёкдурмадык кемырсагал днерлер саңа
— дийип элини салгап гойберди-де, гепиниң ер алмажагына
гөзи етен Дөвлет гапыны батлы япып чыкып гитди. Ондаң
бәри бирнәче йыл гечипди.

Бир гүн Чары аялы Алтын билән үзүм далбарының көле-
гесиндәки ағач тапчаның үстүндә чай ичип отырды. Шол
вагт көчә тарапдан Эжесолтан пейда болды.

— Кака, әжә гызыңызы гутлап билерсиңиз! Ине сизе зыб-
рым бәшликли аттестат — дийип ички бегенжини бушлады.

— Берекелла Эжемжан, берекелла. Бу бәшликлерниң
ызында дуруп, ёкары окув жайына-да азарсыз гирип биләй-
сең-ә иш битирсиң гызым.

— Эншалла гирерин. Улы сөзә тоба вели гызыл реңкли
диплома гетирәймәгим хем мүмкин кака.

— Машгаламыза гетирен абрайларың үчин көп саг бол
гызым. Биз әжәң икмиз хем алан аттестатың, алтын меда-
лың, хормат хатларың билән түйс йүректен гутлаярыс. —
Адамсының сөзүни тассыклайжы әхәндә башыны атан Ал-
тын гызына:

— Гел, гызым, мен саңа бир кәсә чай берейин, ядап ге-
ленсин — дийип оңа чай узатды.

— Чаям берсең бер вели мениң саңа бир совалым бар.
Шоңа жогап бер?

— Ол нә совал?

— Мен әлмыдама өзүми багтлы дуйярын. Мениң багт-
лы гүнлерим хачан башландыка?

— Атаң-әнәң ягышы гөрелделеринә эерип, оларың сөзүне
«хә» диен гүнүндән башланандыр.

— Анык хем такык жогабың үчин саг бол әжә! Ата-әнә-
синиң сөзүни динлемән, олары ынжыдан адам хич хачан хем
багтлы болуп билмез. Мен яңы экзамене гатнашмага гелен
векилин сорагына-да шейле жогап бердим, догры айдынды-
рын гереке?

— Берекелла гызым, берекелла — дийшип әр-аял ики-
си ики ерден сеслендилер.

— Инди кака саңа бир совал?

— Ери бакалы?

— Анха серет гоңшымызың меллегиндә уллакан эрик ага-

жы өсүп отыр. Эдил шонуң ялы улулыкдакы эрик агажы
бизни меллегимизде-де өсүп отыр. Шол икисиниң сорты-да,
климаты-да, иймитленйән топрагы-да мензеш. Сениңче шол
ики эригин бири-бириндән нәме тапавуды бар?

— Әлбетдә өз эригимизниң көлегеси гойы, саясы салкын
ховаасы сергин.

— Дур кака ызыны өзүм айдайын. Себәби ол эригн өз
зохметин билән етишдирдиң. Өз азабың билән етишдирен
багып мивеси бейлеки мивелерден хас датлыдыр. Экзамен-
дә маңа берлен гошмача сорага шейле жогап береним үчин
хем бәшлик гойдулар — дийип Эжесолтан сөзүни соңланда
оба почтальоны гелип:

— Сизе оглуңыз Какажаның командириндән болара чеме-
ли — дийип ичи хатлы овадан букжаны Чара говшурды.

«САЛАМ, ХОРМАТЛЫ ОРАЗОВЛАРЫҢ МАШГАЛАСЫ»

Сизниң оглуңыз Какажан Оразов өзүниң Ватан өңүндәки
гулук боржуны биркемсиз бержай эдиң, саг-аман гезип йө-
рендигини хабар берйәрис. Ол өз гулукдаш ёлдашларына
нуға аларлык гөрелдә гөркезийәндигини белләп, шейле Ва-
танирвер, батыр, әдермен огул етишдирендигиниң үчин, ко-
мандованыйәниң адындан сизе өз миннетдарлыгымызы бил-
дирйәрис!

Сизни хорматламак билән оглуңыз Какажан Оразовың гул-
лык әдйән харбы бөлүминиң командири Атаев!»

Перзентлериндән гөвни хош болуп, бойы бир гез бейге-
дән Чары гуванч билән аялы Алтының йүзүнә середендә
өзүни гөзлериндә бегенч гөзяшларыны гөрдди.

ГЫЗ ЖИГИЛЕРЕ САРГЫТЛАРЫМ

Көпчүликдә гаты гүлмә. Гүлкиниң сеси еди әдимдән аң-
рык әшидилмесин. Часлы гүлки хая пердесини ярян нәр-
седир!

* * *

Саңа гың-гың әдимләп, батлы йөрөмек гелишмәйәр. Хер
адымни гыңлиги бир дабан болсун, ховлугып йөрәңдә әдимниң
араы ики дабандан гың болмасын. Сен улугыз ахыры!

ян, бизиң шу өйде кем задымыз ёк. Багышла велин, сен хэ-
зир мениң какама нэхак игенйён, Дөвлет кака!

Какажаның сөзүне Дөвлетиң бетер мыррыхы атланды.

— Пэхей, муна серетле, юмрук ялы болуп мунуң тапан
гүррүңине. Түйс танры ёкдурмадык кемырсагал диерлер саңа
— дийип элини салгап гойберди-де, гепиниң ер алмажагына
гөзи етен Дөвлет гапыны батлы япып чыкып гитди. Ондан
бәри бирнөчә йыл гечипди.

Бир гүн Чары аялы Алтын билен үзүм далбарының көле-
гесиндәки агач тапчаның үстүнде чай ичип отырды. Шол
вагт көчә тарапдан Эжесолтан пейда болды.

— Кака, эже гызыңызы гутлап билерсиңиз! Инә сизе зыб-
рым бәшликли аттестат — дийип ички бегенжини бушлады.

— Берекелла Эжемжан, берекелла. Бу бәшликлериң
ызында дуруп, ёкары окув жайына-да азарсыз гирип биләй-
сең-ә иш битирсиң гызым.

— Эшалла гирерин. Улы сөзә тоба вели гызыл реңкли
дипломам гетирәймегим хем мүмкин кака.

— Машгаламыза гетирен абрайларың үчин көп саг бол
гызым. Биз эжең икмиңиз хем алан аттестатың, алтын меда-
лын, хормат хатларың билен түйс йүрекден гутлаярыс. —
Адамсының сөзүни тассыклайжы әхенде башыны атан Ал-
тын гызына:

— Гел, гызым, мен саңа бир кәсә чай берейин, ядап ге-
ленсиң — дийип оңа чай узатды.

— Чаям берсең бер вели мениң саңа бир совалым бар.
Шоңа жогап бер?

— Ол нә совал?

— Мен элмыдама өзүми багтлы дуйярын. Мениң багт-
лы гүнлерим хачан башландыка?

— Атаң-энең ягышы гөрелделерине эерип, оларын сөзүне
«хә» диен гүнүңден башланандыр.

— Анык хем такык жогабың үчин саг бол эже! Ата-эне-
синиң сөзүни динлемән, олары ынжыдан адам хич хачан хем
багтлы болуп билмез. Мен яңы экзамене гатнашмага гелен
векилиң сорагына-да шейле жогап бердим, догры айдыпды-
рын герек?

— Берекелла гызым, берекелла — дийшип әр-аял ики-
си ики ерден сеслендилер.

— Инди кака саңа бир совал?

— Ери бакалы?

— Анха серет гоншымызың меллегинде уллакан эрик ага-

жы өсүп отыр. Эдил шонуң ялы улулыкдакы эрик агажы
бизиң меллегимизде-де өсүп отыр. Шол икисиниң сорты-да,
климаты-да, иймитлейён топрагы-да меңзеш. Сениңче шол
ики эригиң бири-биринден нәме тапавуды бар?

— Элбетде өз эригимизиң көлегеси гойы, саясы салкын
ховасы сергин.

— Дур кака ызыны өзүм айдайын. Себәби ол эриги өз
зәхметиң билен етишдирдиң. Өз азабың билен етишдирен
багың мивеси бейлеки мивелерден хас датлыдыр. Экзамен-
де маңа берлен гошмача сорага шейле жогап береним үчин
хем бәшлик гойдулар — дийип Эжесолтан сөзүни соңланда
оба почтальоны гелип:

— Сизе оглуңыз Какажаның командиринден болара чеме-
ли — дийип ичи хатлы овадан букжаны Чара говшурды.

«САЛАМ, ХОРМАТЛЫ ОРАЗОВЛАРЫҢ МАШГАЛАСЫ!»

Сизиң оглуңыз Какажан Оразов өзүниң Ватан өнүндәки
гиллук боржуны биркемсиз бержай эдиң, саг-аман гезип йө-
рендигини хабар берйәрис. Ол өз гуллукдаш ёлдашларына
нусга аларлык гөрелде гөркезийәндигини белләп, шейле Ва-
танпервер, батыр, эдермен огул етишдирендигиңиз үчин, ко-
мандованийәниң адындан сизе өз миннетдарлыгымызы бил-
дирйәрис!

Сизи хорматламак билен оглуңыз Какажан Оразовың гул-
лык әдйән харбы бөлүминиң командири Атаев!»


Перзентлеринден гөвни хош болуп, бойы бир гез бейге-
лен Чары гуванч билен аялы Алтының йүзүне середенде
онуң гөзлеринде бегенч гөзяшларыны гөрдиди.

ГЫЗ ЖИГИЛЕРЕ САРГЫТЛАРЫМ

Көпчүликде гаты гүлме. Гүлкиниң сеси еди әдимден аң-
рык эшидилмесин. Часлы гүлки хая пердесини ярян нәр-
седир!

* * *

Саңа гиң-гиң әдимләп, батлы йөрөмек гелишмейәр. Хер
әдимиң гиңлиги бир дабан болсун, ховлугып йөрөңдә әдимиң
арасы ики дабандан гиң болмасын. Сен улугыз ахыры!



* * *

— Ил үйшен ерде чигит чигитлэп, акгыч чейнэп гөвүшэп отурма. Өзүни тиз танадарсын!

* * *

— Мыхманчылыга баран еринде кэн эгленме. Гадырыңы га-чырарсын!

* * *

Нәмәхрем кишилерден өзүни чекерэк сакла. Чакданаша алчаклык хем гыз машгала үчин ягшы дәл.

* * *

Эндамыңы назарлап дуран эшик гейип иле чыкма. Төве-региндәкилериң үнсүни өзүңе чекмежек бол!

* * *

Гулага якымсыз игенчли, яңсылы, пайыш сөзлери дилиңе алмажак бол. Сен эдеп-экрамлылыкда өзгелере нусга бол-малысың!

* * *

Баран еринде нахар-шора канагатлы бол. Соң башлап өң болжак бол!

* * *

— Аarrassалыгы хем-де паклиги өзүңе байдак эдин. Олар се-нин мертөбәни бейгелдер!

* * *

Өй ишлерине чулум бол. Өвреденденем өкде болмага чалыш!

* * *

Нахардан соң гап-гач юванында чайкындыны чем гелен ере дөкмегин. Малына хөдүр эт, итин ялагына гуй. Ол хем болмаса, аяк басмажаграк ере, от-чөлүн үстүңе дөкүп, гуш-гумры чоксун диен ниетде бол!

* * *

— Сачыңы даранындагырылан тарларыны берк йыгна, өз-гәниң өңүндөн чыкмасын.

* * *

— Кирсувыңы ве башювлугыңы көчә серпижи болаймагын..

Өз эшигини өзүң тикинип гей... Өз элинден чыкан лыба-сың гадыры бир башгадыр.

* * *

Овадан, гелшикли гейинмек бир башга, ченденаша безен-мек бир башга. Херки задың өз ерини бил.

* * *

Ир махаллар зенан машгала өз сүйр депесини никалы янёлдашына-да гөркезмез экен... Түркменчиликде зенан маш-галаның башы ачык гезмеги биэдеплик хасапланяр.

* * *

Көйнегиң багжыгыны ёкарракдан чиг. Эменжек чукур гөрүмесин.

* * *

Хич хачан «дашдан кесеклешип» сөзлешме! Абырайыңа шикеси етер.

МЫХМАНЧЫЛЫКДА ВЕ МЫХМАН ГЕЛЕНДЕ

Өз тарыхыны асырларын жүмүшинден алып гайдан түркмен халкы мыхмана улы сарпа гоюпдыр. Олардан ми-рас галан ягшы эдим-гылымлар индики өсүп гелйән яш не-сил үчин нусгадыр, өвренмөге сапакдыр.

«Мыхман атандан улы» я-да «Мыхман өй эесиниң гулы» диен йөрөлгәниң икиси-де, башарып билен үчин өрән говы йөрөлгедир. Гелин, шу икиси барада пикир өврүп гөрелиң: — Мыхманың (баран) өй эесиниң еди парзы бар. Шонун ялы-да өй эесиниң хем өз мыхманына еди парзы бар.

1. Мыхманчылыкда эдеп:

1. Етип гелйәндигини мәлим этмек.

Мыхман етип гелйәркә, үст-башыны дүзедишдирип, илки ардынжырап, өз гелйәндигини дуйдурмалыдыр. Даш ишиңде хич ким ёк болса, өй эесиниң адыны тутуп, эда билен сәс-ленмели, сесини эшидип, хә берен болмаса, гапыны тыркыл-датмак хем болар. Етип гелйәндигини мәлим этмесең, нөме-дир бир өз ишине гүмра болуп отуран өй эесини горкузма-гын, тисгиндирмегин мүмкин. Гапыны какман ичерик гир-мек, биэдепликдир. Себәби өй эесиниң өйүңде эшигини чал-шып дуран болмагы, башыны ювуп отуран болмагы мүмкин. Гараз өй эесине өзүни дүрсемәге, өйүниң ичиндәки битертип

ятан кәбир затлары дүзетмәге пурыжа бермек эдеплилигин нышаныдыр.

2. Саламлашып гөрүшмек:

Салам — ол бирек-биреге ягшы ниетдедигини аңлатмакдыр.

Гөрүшмек — ол бирек-биреге якын дурасы гелмек ве мәхир-мухаббетдир. Адамлар бирек-биреге нәче саламлы болсалар, шонча-да бирек-биреге мәхрибандыр — ыссыдыр. Шу ерде таныш-билшиң иберен саламыны өй эесине говшурмак хем ерине дүшер.

3. Өй эесине табын болмак.

Мыхман өй эесиниң гөркезен еринде отурмалыдыр. Ёгса мыхманың отурмасыз ерде отурмагы мүмкин. Мыхмана нәхили отурмасыз ер барка диймегиниз мүмкин. Меселем: яш чаганың өл эден ери, атанлыкда чай дөкүлен ери, улы гызың иннесини йитирен ери, өй эесиниң өз отурян ери, дүшегин ашагында пул гойлан ер, ай, гараз, өй эеси гадыр эдил гөркезийәнчә гарашмак эдеплиликдир. Өй эесиниң өнүнде гоян тагамыны иймек эдеплиликдир. Оны артыкмач алада гоймазлыга чалшың! Гараз шу ерде «Мыхман өй эесиниң гулудыр» диен накыла эерилсе говы болар.

4. Дузуна хормат этмек.

Аслында нахар-шора канагатлы болмак хемме ерде эдеплилигин аламатыдыр. Өнүңизде гойлан нахара хормат назары билен гарамалы. Тагамдан кем тапмак, онуң биширилишине ат дакмак гелшиксизликдир. Жуда бокурдагындан өтмәнде-де сыпайычылыгы элден бермели дэлдир.

5. Гөзүне ве сөзүне хәзир болмак.

«Мыхман аз отурар, көп сынлар» диен накыл бар хем болса, өйүң ичиндәки затлара назар саланыңызда гөзүңизе хәзир болмалы. Меселем, өйүң дулунда асылып гойлан аялын суратына серетсеңиз, эриниң гөвнүне хер хили пикир гелмеги мүмкин. Я-да өйи беземек үчин гойлан хер хили гыммат бахалы затлара тиккәни тикип отурсаңам гелшикли дэл.

Мыхман сөзләнде хем агзындан чыкян сөзлере эгә болмалыдыр. Теенели, янсылы, пайыш сөзлер мыхман ериниз үчин ген болмагы мүмкин. Ай, гараз, хүшгәр болмак говы гылык.

6. Миннетдарлык билдирмек.

Түркмен халкы: «Бир гүн дуз иен ерде мүн гүн салам» дийәр. Дуз иен ерине, мәхир тапан өйүне хормат эдилен ериндәки өе, ожага миннетдар болуп гезмек. Башарсаң ха-

лыс йүрекден хошлугыны мәлим этсең, өй эесиниң гөвни би-тер. Адамда сәхелче гөвүн бардыр.

7. Ягшы дилегде болмак.

Дуз иен ерине, мыхман алнып өй эесиниң атасындан хем белент тутулан өйүне, ол ожага ягшы дилегде болмак өзүне эдилен хеззет-хорматы ерине салмакдыр.

II. МЫХМАН ГЕЛЕНДЕ ЭДЕП

Өз гезегинде өй эесиниң хем гелен мыхмана еди парзы бар.

1. Мыхманы гаршы алмак.

«Сен» дийип гелен мыхманы гадыр билен гаршы алмак эдеплиликдендир. Она болан мәхир-мухаббетин йүзүнде гөрнүп дурсун. Чүнки Магтымгулы-Пырагының айдышы ялы:

«Гелен аш дийип гелмез, туршатмагын йүз,
Нана мәтәч дэлдир, сөзе мыхмандыр».

Мыхманчылыкда ве мыхман геленде башардыгындан хош сөзли ве мылакатлы болсаң, берекет тапарсың. Себәби бизиң түркменлер «Гелен — дөвлет» дийәрлер ахыры. Ягшы ниет билен гапыдан әтлән мыхманың дилеги душуп ирсагылыңызың оянаймагы мүмкин.

2. Мыхман билен саламлашмак.

Өнки айдыланларын үстүне өй эеси шол мыхмана өзлерини ятлап гелени үчин миннетдарлык билдирсе өрән оңат болар.

3. Мыхмана отурмага ер гөркезмек.

Мыхманы аяк үстүнде көп сакламан, она гирмәге жай, отурмага ер гөркезмек, аркайынлашмагына шерт дөретмек герек.

4. Мыхмана хеззет-хормат этмек.

Бу ерде «Мыхман атандан улы» диен накылдан угур алынса говы болар. Хеззет-хормат, ол сениң парзыңдыр. Эгер-де сен оны өзгелере багыш этсең, онда иру-гич шол хеззет-хорматы сениң өзүне-де багыш эдерлер. Мыхманы төрүне гечир. Дүшегин говусында отурт. Барындан өнүнде гой. Ишдәмен гарбанар ялы эт.

«Мыхманың өнүнде аш гой,
Ики элини бош гой» — дийәрлер.

Мыхман нахардан болянча сенем ийип отур. Онун агзына середип отурсаң, гелшикли дэл. Ол хер дайым өзүне эдил-йән хорматы дуйсун.

5. Мыхманың хабарыны алмак.

«Мыхманыңкы үч гүн, үч гүнден соң гөчгүн» дийилйәнин манысы — түркмен өз мыхманының хабарыны үч гүнден соң аляр. Йөне ховлукмач мыхманы үч гүнлөп саклажак болуп, оны өз бәхбидинден гоймак хем эдеплилик дәлдир. Шонуң үчин хем мыхманың ягдайына гөрә онуң хабарыны алмалы. Оны үнсли диңлемели.

6. Мыхманың мөхүмини битирмек.

Мыхман йөне бир кейпине дидарлашмак үчин, өй эесине гадыр эдип гөрүшмек, хал ягдайыны билмек үчин хем гелип билер. Мыхман мөхүм иш билен гелен болса, гөвнүндәкини хем бире баглап айтса, онда ол шол өй эесинден мүмкингадар мөхүмиң битер өйдүп гелендир. Ынам эдендир. Бу меселеде ойланышыккы херекет эдип, мүмкингадар мыхманың мөхүмини битиржек болмалы. Ынамыны өдемели. Мыхманың пул диләп гелмеги мүмкин, гарындашлыгы якынлашдырмак үчин гелип билер. Мыхманың мөхүмини битирмәге акыллы-башлы чемелешилсе эдеплиликдир.

МЫХМАНЫ УГРАТМАК

Мыхман гайтмагы йүрегинне дүвүп, турмага ругсат сора-са сыпайчылыккы бол. Оңа хас гадырсырап оны бәхбидинден галдырма! «Ругсат алладандыр» дийәге-де мыхманы угратмагың аладасы билен бол. Бизиң Түркменлерде «Достуңы саклама непенден галмасын» диен накыл бар. «Мыхманы атар, башыңы гутар» диен накылдан хем угур алмалы болайяр. Мыхманың гайдыш ёл аладасыны этмек хем оңа хорматдыр. Мыхманы өз өйүнден еди әдим угратмак еди согапдыр. Секиз әдим угратсаң сегсен докуз әдим угратсаң төгсен согап диен йөрелге-де бар.

«Уградандан ёлдаш болмаз» диен накыл бар. Өзүни со-ранлара догай салам иберип, мыхмана ак ёл арзув эдип угратмак эдеплиликдир.

Мыхманчылыкда ве мыхман геленде ёкардакы айдылан-лардан башга-да айдара зат кән. Бу түркмен халкының өрән мыхмансөер халкдыгыны субут әдйәр.

«Айда гелсен аш иерсин,
Гүнде гелсен даш иерсин».

«Мыхмана сөвүш этмек,
Әрликден дәл, барлыкдан».

«Айда гелсен, аяк иерсин,
Гүнде гелсен таяк иерсин».

«Мыхман гелсе өз рысгалы билен гелер».

«Гелен — дөвлет».

«Мерт чыкар мыхмана гүлер йүз билен,
Намарт өзүн гизләр мыхман ёлукса».

(Магтымгулы).

«Мыхман гелмесе өзүнден, гитмесе өзүнден».

«Акмак мыхман өй эесине хөдүр эдер».

БИР ТЫМСАЛ

Бир гезек бир дөвлетли, машгала мыхманчылыга бардык. Яңы орта мекдеби гутаран йылларымды. Класдашларым ме-ни гадыр билен мыхман алды. Отурмага ер гөркезди-де, өзи даш чыкды.

Ол мен геленимде яныжа сойлан жанлының этини пу-дарлап отуран экен. Элини ювмага гиден болмагы мүмкин. Кән гелип йөрән өйүм болманынданмы, нәмеми, гөзүм төве-регимде, дагы нәме этжек? Соң ере язылан халыларың не-пислигинде назарым эгленди. Мениң үстүнде отуран халым хасам овадан экени. «Аркасына геченмикә?» дийип бир бур-чуны галдырып гөрәйменми. Дүшегин ашагыны эпин тут-мадык эллиликдир йүзлүклерден долы экен. Алланичигси болуп середипдирин. Эдил шол вагт хем гапы ачылып:

— Аманмы, аман-сагмы? — дийип класдашымың әжеси гапыдан гирди. Бирхили онайсыз ягдая дүшдүм. Утанжым-дан онун билен нәхили гөршеними билмедим.

Соң эли полотенцалы класдашым гелди. Хич затдан би-хабар класдаш мениң билен гарагадыр. Мен вели, бирхили онайсыз ягдайда. Отурып, ийип-ичип мазам ёк. Өзүмем сыр бермежек болян. Ахыры гайдар вагтым болды. Гайтмакчы болуп еримден турдум-да, класдашыма ичими дөкдүм. Она болан иши айдып бердим-де, гитмәнкәм шол пулы санап гөр-меги хайыш этдим. Ол хезил эдип гүлди. Соңам:

— Пәхей, мунуң айдяныны. Сениң огурлык этмежегини шу адамлар биленокмы нәме? — дийди.

Гүррүниң үстүне онуң әжеси-де гелди. Ол пахыр мениң дүшегин ашагындакы пула аңаланымы гөрмәнем экен.

Соң бир габат геленинде класдашым шондан бәри дүше-
гин ашагында пул гоюп, мыхманы утанжа гоймаяндыклары-
ны гүррүн берди. Менем шондан бәри мыхманчылыга барам-
да гөзүме ве сөзүме әгә болуп йөрүи.

ЫРЫМЛАР

Пишик ювунса, чага ичерини сүбселесе, хамыр сычраса,
көвшүн көвшүне мүнсе, биле гепленсе, кичижик дүшдүш ал-
нындан салланса, чайда бойчы гөрүнсә, сачың бирже тары
өрүлмән галса, бөлек нан барка ене нан дөвүлсә, мыхман
геләймеги мүмкин дийип ырым эдйәрлер.

Нахар атарыланда бир чүммүк дузы артык атырлар ве
азажык сувы мыхман пайы дийип гуйярлар.

Мыхман баржак ерине барандыр өйдүлйәнчә, онун чыкып
гиден өйүни сырмаярлар. Мыхман эгер узак ере гитжек бол-
са, ол уграманка ичерини чалажа чалгылаярлар. Шондан
сон өйи хачан сырсаң хем болар дийип хасап эдйәрлер.

ГУДАЧЫЛЫК ГАТНАШЫГЫНДА ЭДЕП

Гудачылык гатнашыклары бабатда гүррүн эдилеңде шол
гудачылык гатнашыкларыны ачмакдан бацланса говы болар.

1. Огул өөрмекчи болнанда билип гояймалы йөрелгелер.

1. Озалы билең инет-пәлиңи дүзүвлә. Шөхратдәң пейда-
ланмак, ар алмак кемситмек, онун шөхратындан я-да онун
әжизлән вагтындан пейдаланжак болмак ягыңы дәл. Эден
ишин чиг болар.

2. Деңиңи тана. Өз адамкәрчилик дережәңи, ыкдысады яг-
дайыңы дурмуш гуржакларың бири-бирлерине мынасыплы-
гыны назарда тут, ёгсам ялңышарсын. Миллет я-да тире-
тайпа барасында ымыклы ойлан. Ярамаз миллет, тире-тай-
па ёкдур, ярамаз адамлар вели бардыр. Аслыетинде шу ба-
батда иң этмәге ховлукма. Ил гүн ве йүрекдешлерин билең
маслахатлаш.

«Халк айтса галп айтмаз» диен пәхим аныңда болсун.

3. Ал салжак болма. Иру-гич сүрегина етдирерсиңиз. Йү-
зүне гелерлер. Шонда «Сонкы түйкүлигич сакгал эзмес». Көп-
билмишлик эдип ал салайсаң чөмчөләп йыгнаныны чанаклап
дөкәймели болаймагың ахмал.

4. Гуданы тана. Ол ким, ыграры ничик, адам чыкян ерми,
сен онун билең узагындан гатнашып билжекми, онун маш-

галасының ягдайы ничикдигини бил. Башардыгындан өтең-
гечен аркасына белет болмага чалыш. Дөвлетли ожагына,
сачакдакы ыргалына шәрик болмалы гыз барада ойлан.
Онун сына сагатлыгына, эдим-гылымына белет бол! Чүнки,
дөвүк-снжикден өзге затлар несиң ызарлаяндыр. Шу ерде
Пырагының «Бир акан еринден акармыш арык» диен сетир-
лериңи, «Энесини гөр-де, гызыны ал, гырасыны гөр-де бизи-
ни ал» диен накылы ядыңа сал.

5. Өзүн ким? «Өзүни билең вели» диен сөз бардыр. Бу
хер кишә башардян дәлдир. Шейле-де болса адыл болгун.
Өзүне артык баха бермегин. Чүнки «Менликде мелал бар,
кемликде кемал бар» диен сөз бардыр.

6. Өөржегич ким? Чагасыны эрбет гөрйән ёкдур. Гарга-
да өз чагасына -ап-агым диермиш. Шонун үчин-де өзүңкә
өзгәниң гөзи билең середип гөрмәге чалыш. Гой, өйленжек-
ләр бир-бирлерине лайык болсунлар. Огул сениң дөвлетин
башыдыр. Пәне гыз хем онун багрының башыдыгыны унут-
магын.

7. Гудачылыга уграманкаң машгалаңдакы улы-кичи хем-
месини жемләп, әхли билйәңлерини айдып оларың разылыгы-
ны ал. Гудачылыга уграмага сөхетли гүнүңи пейле.

2. Гыз чыкаржак болнанда, гапыңдан гарындашылык ачмага геләйселер.

1. Жогабыңы бермәге (жуда чөкдер болаймаса) ховлук-
ма. Себәби «Гыз гапысы-ша гапысы, мүни гелер — бири
алар». «Гызлы өе кырк ат багланар». «Гызы барың, пәзи
бар» диен накыллар бардыр. Сабырлы бол. Гөврүмиңи гич
тут!

2. Гуданы, гиев болжак йигидиңи тана.

3. Өзүн хем гызың барада оларың билмейәп, айдаймалы
затлары айдайсаңам болар.

БИР ТЫМСАЛ

Гожа геленлерин хабарыны динләп, сакгалыны дырмап
отуршына «Хә мен дийсене» дийип нәмедир бир затлар яды-
на дүшүржек болян ялы бир нокада середип эсли отурды.
Ара дүшен дымышлыгы өзи бозды. «Гыз — дийип гапы ача-
ныңыз-а ягыны вели, бәрик уграманкаңыз юнатжа ойланып
гөренсиниз-дә бери».

— Хава, хава. Чары ага, биз озал хеммесини өлчерип
дөкдүк. Сизе-хә бизи танаарсыңыз, бизем сизгә танамаң ду-

рамзок. Аңырсына-бәрсине гөзүмиз етип дуран белетже еримиз дийдик.

— Говы әдипсиңиз. Йөне мен сиз ол агтыгымы говы таян дәл болаймаң дийжек болян. «Бир гоюндан ак хем догар, гара хем» дийипдирлер. Биз ол гызымызың киме чекип, бейле боланыны алла билсин. Ол бирхили еке гепрәк, йүзе гелегенрәкдир, тиз басымрак, гахаржанракдыр. Соңкы гүн сизңкилер инжигине аграм салаймаса биридир.

— Чары ага, биз оны-да билйәрис. Бизе гереги шонуң ялы машгала-да. «Гахары болмадыгъң гайраты болмаз» — дийипдирлер.

— Онуң ялы болса бизем бир үйшүп бөврүмизи динләп, гөвнүмизе генешип гөрелиң. Несибәңизде болса гарындашлык ачылса-да ачылаярам — дийип гожа мыхманларыны атарды.

4. Ниет — пәлиң дүзүв болсун.

5. Ал салжак болмагын.

6. Галың саланда «Гыз малы гыравча». «Гыз малы — гар сувы», «Гыз малындан доян ёк». «Гыз сатып баян ёк» диен накыллара эерйәнден бол. Узагындан гатнашмалдыгыны ятла. Небсиңе «хай» дий.

7. Савчыларың хабарыны алмаздан озал өзүңкилериң разычылыгыны ал.

3. Гуда боланыңдан соң.

1. Гудан сөзүни үнсли динле.

2. Абрайыңа шәрик бол.

3. Сүйжүликде гатнаш.

4. Беренине небсиң агырмасын.

Себәби гелен ери билен болуп йөрен бир халал сүйт эмен машгала берениң аздыр. Онсоңам бизиң түркменчиликде «Гитсе гитсин, гитсе гудама гидйәр», «Гуда гитсе, жуда гит-мез» — диен пәхимлер хем бардыр. Шонуң ялы-да «Алып асгын боландан, берип үстүн бол» диен йөрелгеде бардыр.

5. Гудана хемаят эдйәнлерден бол!

6. Аланың олжа билме! Себәби гудан берениңден худан берени ягшыдыр.

7. Дердини пайлаш. Ягшы гүнлеринден ягшылыгына гуван, яман гүнүнде яманлыгына гынан. Чүнки сен онуң билен якын гарындаш ахыры. Онуң баласы сениң балаң, сениң балаң онуң баласы.

ЫРЫМЛАР

Гуда тарап уграланда сәхетли гүн угралаяр. Гудачылыга чыкыланда «Ак зат алныңа ягшы» дийип, савчыларың габагына ак пагта елмейәрлер. Савчылара кәте «Гөзи пагталы» дийилмеги хем шонуң үчин болса герек. Гуда болунжак ерде дуз гоюп, хем оларың дузундан-чөрегинден бир бөлежик алып гайдярлар. Соң гелмегини ислемейәнлер савчыларың аяк ызларыны чапярлар, сүбселейәрлер.

ГАЙЫН ЭДЕБИ

Хава, доган, түвелеме, гайын хем болдун инди. Гөзүң айдың, Гоншың гутлы болсун! Гушагында гаррасын! Агзыбири болсун! Гелин аягы дүшсүн! Огул өерип гелне гуванмак хем-мәниңем йүрек арзувы. Бу гүн сен максат-мырадыңа етдиң. Өйүң дулуна көз ялы гелин геленсоң сен өзүңи өрән багтлы сайянсың. Багтлысыңам. Бейле багты хеммә-де худай етирсин. Багтлы гүнлериң гадырыны билип билмегиң өзи-де эдепликидир.

Огул өерип бир гез бейгелен пурсатыңда саңа текепбирлик этмек, темеги гөге тутуп, улудан тутан тоюңы мазамлап, «мен-менлик» этмек болмаяр. Чүнки «менликде» зовал бар» — дийипдирлер. Күпүр сөзлемекден әгә бол!

Той үчин эден харажатыңы көп гөрүп йүрегини тыйкыратмак хем ягшы дәл. Эңшалла, алан гелниң бир халал сүйт эмен машгала болса хемме эденлерини аңрыяны билен ери-не салар. Дөвлетли машгалана ене бир агзаның гошулмагы билен сен инди гайын болдун. Шейдибем өрән уллакан борч — гайынлык боржы сениң герденине дүшди. Сен ол боржуң нәдережеде жогапкәрчиликлидигине догры дүшүнмелисиң.

Түркменлер: «Гелин гелин дәл, гелиниң гелен ери гелин» дийип, йөне ере айдан дәлдирлер. Гелен гелине гөрәрәк болмагы өзүңе кичилик билмегин. Гапындан гелин болуп әтлән машгаланың йүрек гүрсүлдисине диң салып, онуң нәмелер диййәндигинем диңе гулагың билен эшитмеги дәл, хатда калбың билен сызмагы-да башармалысың! Оны өз перзендинден айры гөрме. Чүнки онуң индики ыкбалы сизе баглы. Сиз билен биле яшамак, бир сачакдан дуз ийип, ырсгалыңыза шәрик болмак, гүзеран гөрмек бирбада онуң үчин гаранкыракдыр. Шол гаранкылыгы арадан айырмага чалшың. Гой, ол сиз билен басым өвренишип гарыш-гатыш болуп гитсин.

Сизи ин якын ховандары сайсын. Гөвни сизинкиден башга «көчеден» гопмасын. Сиз билен нен дуз-тагамы онун пинне-ганына яйрасын. Сизе гувансын. Сизин гужагыңызга агтык бермек арзувында болсун. Несил дарагыңызга ултам-ултам болуп яйрап гитмеги сизин йүрек арзувыңызды ахыры. Гой, сизин арзувыңыз онун арзувы, онун арзувы сизин арзувыңыз болсун. Шейдибем арзувланып етилен багтыярлык сизин ожагыңызга мөкөм орун тутсун.

Геле-гелмөне онун кемини тапжак болмак, сөхөл зады тутарык эдинибем онун мертебесине шек етирмек оны кемсит-жек болмак несликдендир. «Бир кемсиз гөзөл болмаз», «Шагызыныңам кеми болупдыр» диен сөзлери ядына сал! Ек-ярым кем-кәсти болаянда-да оны ювуп-яйып, сепини билдир-мән ил хатарына гошмак сениң боржундыр.

Бахылың дилиңден, душманың элиңден, нәмәхремниң гө-зүңден, гыбаткешниң сөзүңден гораглап билмесен дине душ-ман гүлдүрерсиң. Сен оңа хем пенәкәр, хем тенекар болма-лысың... Тәзе гелиң үчин онун йүвүржи-лериниң йүвүрүп етип дурмагыны, балдызларының бал болмагыны, гайын агала-рының болса онун дашында гала, элтилериниң эгеле болуп дурмакларыны газанмак сениң боржундыр.

Мая ялы гелиңли болуп олжасы онан оглун эдимлерини ызарламак, йүрегиндәкини сызмак, я-да жахыллык жошгу-нына бәс гелиң билмән бир нәмакул херекет эдәймегинден эгә болмак, оларың эдил бал билен сарыяг ялы гарылып-га-тылып гитмеклерини газанмак хем сениң боржундыр.

Олар хениз яшдырлар. Хер халда болса сен оларга гөрә аркалырак, йүкчүрәк, чекегенрәк болмалысың. Шейтсең сен өрән көп зат утарсың. Хава доган, гелиң гелиң еринде, га-йын гайын еринде өз эдебини саклап, бирек-бирегин сарпа-сы белент тутулып, бу дөвлетли дөвраның довамлы болма-гыны арзувлап гайын сөзи билен багланышыклы бирнәче на-кыл ятладып гоймакчы.

«Гайын-гелиң гапаклы газан»

«Гайынлы өй — газанлы өй»

«Гайын атам ганарым, доллар дурар дулумда.

Гайын эне газаным, гайнар дурар алымда».

ЯКЫН ВЕ ДАШГЫН ГАРЫНДАШЛАР

Бу темадан гүррүң эдилеңде «Хер молла өз биленини ай-дар» диен накылдан угур алмакчы. Себәби якын ве дашгын гарындашларга хер ким бирхили кесгитлеме берйәр. Месе-

лем, огланың, эркек кишиниң тарапындакы гарындашлар якын гарындашлар, гыз машгала тарапындакы гарындашлар дашгын гарындашлар диййәнлер хем бар. Мениң пикиримче, бу о диен догры дәл.

Өз пикирими беян этсем, якын гарындашлар хут жан-көөр хоссарларыңдыр. Хоссарларың болса шу ашақдакылар-дан ыбаратдыр. «Атаң-энең, какаң-эжең, бабаң-мамаң, агаң-гелнежең, иниң, уяң, дайың-дайзаң, егениң, егенчиң, гайы-ның-гневин, элтиң-экежиң, балдызың-йүвүржин, бажан-чы-каның ве өзүңден өнен неберелерин чын хоссарларың болуп, оларың гарындашлары болса сениң дашгын гарындашларың-дыр. Меселем, гелнежемин әжеси-какасы, жигилери, дайы-дайзасы я-да аял доганымың гайынлары йүвүржилери, бал-дызлары ве ене-де шонун ялы гарындашлары дашгын гарын-дашлардыр.

Шу ерде неберәниң кимлердиги барадакы едигени ятлап гечмек ерликли болар:

1. Огул.
2. Агтык.
3. Човлук.
4. Ювлук.
5. Говлук.
6. Генлик.
7. Таңлык.

Ондан сонкулар сениң үчин ятдыр.

Хоссарлык ве якынлык барада гүррүң эдилеңде ене-де бир едиген-ешилик барада айдып, шу ешилиги берк ятда сакла-малыдыгыны ныгтасым гелйәр. Себәби «Бир-хә доган дөз-мез, бир-де догран дөзмез» диен накыл бар. Шол мәхрибан «доган» сөзүңден башланаян бу ешилигин соңы улы иле га-рышып гидйәр. Улы или хоссар тутунмак, оларга сыгынмак, оларга арка бермек, оларың өзүне хоссар дурмагыны газа-нып билмек ешилмез гүйчли болмакдыр.

РОВАЯТ

Гадым заманларда бир юрта уллакан бир дөв пейда бо-луп, улы иле лет ийдирип гезенмиш. Онун чәресини гөзләп көн көсенен халк ахыры бир гүн говы чыкалга тапанмыш. Яшулулар йыгнанып, бир маслахата гелип, обаның ин пәл-ван йигидини шол дөвүн гаршысына чыкармагы догры би-лилдирлер.

Пәлван бирбада яйданыпдыр, себәби еке әжеси бар экен. Ол «башга хоссарым, ызымда аглажарым ёк, әжеме сала салайын» диенмиш. Әжеси болса: «Балам, халк айтса хак айдандыр. «Ил оңласа атың сой» дийип, оңуң ёл шайыны тутуп, ак пата берипдир.

Йигит дөвүң болян говагының агзына барып, оны сөвешә чагыранмыш. Сөвеш узага чекенмиш. Ахыры пәлван дөви еңип өлдүрмекчи боланда дөв «аман» диләнмиш:

— Вай, мени өлдүрме, мениң өленимден саңа нәме пейда бар, галан өмрүме саңа хызмат әдип гезейин, гапында гулуң болайын, сен бир пукара оглан ахыры. Дүнийәң байлыгыны сениң хузурына дашайын — дийип, өзеленип ялбаранмыш.

Дөвүң ахы-наласына рехми инип, гүзеранының говулан-жагы ядына дүшүп, «Әгер сөзүңде дурмаса икинжи гезек «аманыны» дилекежекдигини айдып, дөви өлдүрмәнмиш. Пәлван өйүне гелип дөве бир гүн гарашыпдыр, гара бермәндир, ики гүн гарашыпдыр, үч гүн гарашыпдыр... Дөвүң хызматы күже, алтын-күмүшли сандык күже. Бу ахвалата га-хары гелен пәлван, ене дөвүңкә тарап ёла рована боляр. Бу гезек сөвеш узага чекмейәр. Дөв пәлваның дамагына пычак гоюпдыр-да:

— Ери, пәлван йигит, хей сениң айтжак-гойжак задың бармы? Нәме дийжек болсаң дий, ёгсамам ине, гитдин? — дийип оңа «аман» дилемәге май берипдир.

— Дөв ага, мени өлдүрме диймекчи дәл. Сенден екеже зады велин сорап, шонуң магадына етип өлсем арманым ёк — диенде дөв:

— Сора нәме сорагың болса — дийип, оңа сөзлемәге май берипдир.

— Сорасам, мен өнки гезек сени еңдим. Бу гезек сен мени өрән ансат еңдин, шонуң себәби нәме? — диенде дөв хезил әдип, дағлары яңландырып гүленмиш.

— Шоны-да билеокмы чиг сүйт әмен адамзат. Сен өнки гезек геленинде улы илиң бәхбиди үчин гелдин. Ол гезек сенде мүңлерче адамың гүйжи барды. Бу гезек болса сен дине өз бәхбидиң үчин гелдин. Екеже адамың гүйжүнденем хей дөв еңлерми? — дийип, өлдүрибермекчи болупдыр. Йигит мертлик әдип гашыны-да чытмандыр. Бу ахвалаты гөрүп дөв пәлваны өлдүрмәндир.

— Пәлван, мен саңа өмрүни багыш әдйәрин, дине мерт-лигиң үчин. Сен бу гезек аман галың. Айбы ёк, «Бир язык-дан әр өлмез», йөне индикиңе берк болгун. Мениң саңа бир

табшырыгым бар. Әгер ил оглудыгың чының болса шу ерде болан ваканы болшы-болшы ялы әдип илиңе гүррүң берсең мен сениң илиңе азар бермәйин, дагдан аңрык гечейин. Әгер айданларымы бержай әтмән, икинжи гезек ялңышай-саң велин, менден онлулыга гарашма, юрдунда юмуртга то-галаймалы әдерин. Гүнәкәрем сен боларсын. Онсоң илиң-гү-нүң гаргышы хем саңа етерлик болар — дийип, пәлваны оба-сына уградып гойберенмиш.

«Доган болсаң догрыңы айт» диен накыл хем шунуң ялы ерде айдылан болса гереке. Пәлван мертлик әдип, дөвүң таб-шырыгыны бержай әдип, илини дөвден халас әденмиш. Илиң-гүнүң бәхбидини өз бәхбидинден илери тутуп билйән адам өрән сейрек кишидир.

1. Доган.
2. Доганоглан.
3. Доланан.
4. Бабадаш.
5. Гарындаш.
6. Обадаш.
7. Ил бири.

Түркменчиликде бирек-биреге сарпа гоймак, бирек-биреге догры дүшүнишмек барада пайхаслар, йөрелгелер, накыл-лар, аталар сөзлери санардан кәндир. «Пычак өз гыныны кесмез», «Догана тоба ёк, ямана оба», «Доганлы эрке сөз-ләр, догансыз горка», «Доганың догана азары болмасын, урушса-сөгүшсе бизары болмасын», «Башга ягың болмаса бабадашың ёкмуды», «Дайылы оглан дартык», «Еген ужы ягыдыр, ягы-да болса говудыр», «Доган билен гуда болдум, доганлыкдан жыда болдум», «Догран әжең болмаса, доган дайзаң ёкмуды», «Доган догана гала», «Уршуп отур, угур-даш отур», «Гарындашым гара газаным, доганым долы чу-валым» я-да бейик Магтымгулы — Пырагының «Доганың догана бахасы ёкдур» диен сөзлерини байдак әдинсек, би-рек-биреге сарпасыны беленде гөтердигимиздир.

Якын гарындашларың бири-бириниң тоюны өз тойы ха-сап әдип, тойы тоя меңзедеси гелмелидир. Оңа той әесинден хем бетер гуванып, абрайына дең шәрик болса шонда өз якын гарындашдыгыны өдәр. Әдил яс еринде хем шонуң ялы дерди дең пайлашсаң, хернәче агыр хем болса еңләр, чекме-си ансатлашар. Бирек-биреге голдамак, ярдам әтмек ынсан-перверликдир, әдепдир.

Доганын догана бахасының болмаяндыгы хақындакы рояят.

Ир махаллар басыбалыжылыклы урушларын биринде Эйран шасының нөкерлери Боссан диен бир аялын үч хоссарыны, доганыны, адамсыны ве оглуны есир эдип алып тидипдирлер. Үч герчегн элден гидерен Боссан бирбада нәме эдерини билмәндир. Отурып-отурып ойланыпдыр. Ахыры-да баша геленини мертлерче чекмеги йүрегине дүвүп, гижесини гүндиз эдип ишләпдир. Гүллерин биринде әхли йыгнанларыны дүвүнчеге дүвүп «Ниредесин Эйран шасы» дийип, ёла рована болупдыр.

Гүйменере гүйменже тапман отуран Эйран шасы дервезебанларының гетирен хабарыны үнели динләпдир. Сонам:

— Гойберин оны мунда — дийип, еринден гобсунып, арз динлемәге тайяр болуп отурыпдыр.

Эдеп билен салам берип босагадан әтлән бу түркмен зенаныны башдан аяк сынлап, ша оңа отурмага ер гөркезиндир. Хал-ахвал сорап ша оны ене гөз астындан сынлап отуршына: «Аперин, аперин, бейле-де бир гөрмегей зенан болар огуша, яшы дөрдүнжи мүчәни сермәп йөрән хем болса онун гөзлериниң нуруны дийсене, эдил улы гызың гөзлери ялы, йүпек ялы юмшак эдеби, яг ялы якымлы сесини дагы дийсене. Бир юрдуң шасы болуп отурсам хем бейле махирли зенана гөзүм дүшенок. Бу бир худаың эчилдиги болара чемели. Ёк, ёк ша хем болсан, гөвнүңе яман гүман гетирме. Бейле мукаддеслиге хыянат әтмекден горк. Тоба әт. Болуп отурышың нәтенет, зат гарасыны гөрмедик ялы, нәхили-де болса сыр бермели дәл. Онун хабарыны алайын дийип ичини гөпләдипдир. Соңра чалажа ардынжырапдыр-да:

— Ери, мыхман, хош гелдиниз. Арз жайына гелипсиңиз. Нәме иш билен гелен болсаныз айдыберин — дийипдир. Боссан өзүниң нәме үчин гелендигини айдып, дүвүнчегиндәки ёнсуз пулы шаның өнүнде гоюпдыр. Бу аялын сабыр-така тына, канататына, азапхонлыгына хайран галан ша онун акылыны барлап гөрмеги йүрегине дүвүп, пулы санап гөрүпдир-де:

— Сениң есир хоссарларын эден гүнәси агыр. Шонун үчинем бужагаз пулуңа оларын дине бирини халас эдип билерсин. Адамыңмы, оглуңмы я-да доганыңмы, шол үчүн бирини сайла — диенде Боссан сәгинмән:

— Доганымы бер — дийипдир. Ёнсуз салым дыман ша ене сораг берипдир.

— Бе, ол нәме әтдигиң? Галан өмүрни сизе баглан янәл-дашыңызы дилемән я-да багрыңыздан өнен перзендиниз дилемән, доганыңызы диледиңиз-ле?

— Әр ёлда, огул билде, маңа доганымы берин!

— Ери муңа нәхили дүшүнмели, аныграк айдың!

— Әр диениң әрдир-дә, киме барсан әр болар, докуз ай-он гүн гайрат әтсенем огул эдинип боляр. Әмма доганы эдинип боланок, шонун үчинем, жан агам, мениң доганжыгымы бер — дийипдир. Боссанын пәхим-пайхасына сыны отуран ша:

— Берекелла, берекелла уям — дийип, элини чарпыпдыр вели, хызматкәрлер хәзир болупдыр. Сонам бу аялын үч хоссарыны-да есирликден бошадың» дийип буйрук беренмиш.

ЯГШЫ НИЕТЛЕР

«Ягшы сөз йыланы хининден чыкарар» дийлиши ялы, бирек-биреге ягшы сөз билен йүзленип, ягшы дилегде болмак түркмен халкы үчин оңат дессур болуп талыпдыр. Түркменлер «Дүйә хайт диймек медетдир» диен накылдан угур алып, бирек-биреге хер әдимде ягшы сөз билен хемаят берип гелипдирлер.

Озалы билен, түркмен бирек-биреге дидарлашанда сөзи саламдан башлаяр. Сәхер билен туруп, «Эртириниз хайырлы болсун», «Саг-аман өрүшдинизми?», «Сәхер тутан ишиниз ровач алсын» диен сөзлер гулага нәхили якымлы эшидиләр. Шол сөзлери сана багш эден адама сенем иң оңат дилеглериңи эдйарсин. Аслында йүреги пәк, ысаплы, хошниетли, пәкизе адамларын дили догалы ялы болуп, оларын дилеглери ерине дүшәйгич болар дийип, гулагымыза гуйярдылар. Шейле адамлар ялы болмагы үндәйәрдилер. Шу ерде халк роваятларының бирини гүррүн берейин.

Ир махаллар бир адам жахыллыкда бир гүнә иш эдипдир. Мунун ялнышдыгына акыл етирен ол адам өз гүнәсини ювмагың угруна чыкып бир данышбент кишиниң янына барыпдыр. Арзыны айдыпдыр. Шейле-шейле иш болды. Болан ише чәре ёк. Гечени гечди дийип, «зелелин ярсындан гайтмак хем пейда» дийипдирлер. Мен эден гүнәми нәме билен ювмалы-да болса тайяр, йөне шол эден гүнәми ювуп билсем боляр дийипдир. Онда данышбент адам оңа:

— Эден гүнәңи нәдип ювулжакдыгына ышарат герек, ол ышараты хем хер гүн даң сәхерлер аллатагалла эден ыхла-сыңа баглы. «Ыхла-сыра» дийипдирлер. Хер сәхер ерин

йүзүне әхли перишделер айланмага чыкярлар. Сен шолара налыш эт, белки, шолардан ышарат етер — дийип, уградып гойберйәр.

Шондан соң ол адам энче гүнлөп ир сәхер туруп Алла налыш эдипдир. Өзүниң эден гүнәсиниң нәме эденде ювул-жакдыгыны сорап гезипдир. Ахыры бир гүн оңа ышарат етипдир. Онуң гулагына бир сес гелипдир:

— Эй, адамзат, ол эден гүнәни ювмак үчин екеже ёл бар, ол хем эдил гүн догуп борярка уклап ятан доңзун үстүнден бөксөң гүнәң ювлар.

Ол адам өз гүнәсини ап-аңсат ювайжак болуп, эдил гүн догуп барярка уклап ятан доңзы гөзлөп башлапдыр. Ол шон-да доңузларың хем гүн догар-догмаз уклап галмаяндыкла-рына, гөз етирипдир-де, ене налыш эдип дүзлере чыкыпдыр. Ене онуң гулагына бир овоз гелипдир:

— Эй, адамзат, ол гүнәни ювмак үчин кән хорлук гөрдүң. Гүнәни ювасың гелйәниң чының экени. Сен кын гөрме-де эр-тирем бир гүн догуп барярка уклап ятан доңзун гөзлегине чык, белки тапарсың.

Томус гүнлери болансоң хеммелер дашарда ятан экен. Бир гөрсө, бейле янындакы тапчаның үстүнде ялта гоншусы чәшерип, гүни үстүне догруп ятанмыш. Шол вагт ятан доң-зы гөзлөп йөрән адамының гулагына:

— Бөк шол ятаның үстүнден. Ондан бетер доңуз болмаз. Бөк турманка — диен овоз гелипдир. Шейдибем ол киши гү-нәсини юванмыш. Бу роваятдан мәлим болшы ялы, сәхер билән эдилән хош ниетлериң кабул болаймагы жуда мүмкин.

Бу роваят «Ир туран ишинден дынар», «Гичятда ир тур» диен накыллары ятладып, сәхер билән башланан ишин хум-метиниң хем башгача боляндыгыны, ялталыгың нәдережеде ярамаз затдыгыны-да ныгтаяр. Ишлөп йөрәнә «Армавериң» дийип йүзленсәң, ол хем «Бар болуң, өзүңизем армавериң» дийсе бирек-биреге, зәхмете хасам улы хормат гоймакдыр.

— Экин экийәрмин? «Тохумың мүнлесин.»

— Хава, айданың гелсин.

Я-да:

— Хасыл йыгнаарсынызмы? Хармаңыңыз берекет.

— Өмрүңизе берекет — диен сөзлерде гөр, нәхили мәхир мухаббет бар.

Ашакда бирек-биреге эдилйән ягшы ниетлери диалог гөр-нүшинде берйәрис:

— Бу ере гөчүп гелйәрсинизми? Юрт гутлы болсун.

— Хава, гөчүп гелйәрис. Таңры ялкасын, айданың гелсин.

— Өй дикмекчими? Ишигиң илери.

— Хава, өй дикмекчи. Яшын узак.

— Түвелеме, улы ишин башыны башлапсың, ишин илер-лесин.

— Таңрыялкасын.

— Бәбек яшы узун болсун.

— Таңры ялкасын.

— Адына нәме дакдыңыз?

— Сердар дакдык.

— Адына эе болсун. Бердим дийип бердиги болсун.

— Айданың гелсин.

— Улаг эдиндиңизми? Ат аркасы гутлы болсун, йөргүр болсун газыгында гаррасын.

— Таңры ялкасын, сизе-де шунуң ялы улаг эдинмек несип этсин.

— Мал сойарсынызмы? Эт яглы болсун.

— Хава, хава, душман аягы баглы болсун.

— Вах-вахей, ол малыңыз харам өләйдами? Баша гелән беланы совсун?

— Айданыңыз болсун.

— Түвелеме, тоя башладыңызми? Тоюңыз оң болсун, мү-бәрек болсун.

— Таңры ялкасын. Сизе-де той этмек несип этсин.

— Огул өердиңизми? Гоншың гутлы болсун.

— Таңры ялкасын.

— Гыз гөчүрдиңизми? Алны-багты ачык болсун. Гүлүп гидип гүлүп гелсин.

— Белки шейле болсун.

Түркменчиликде яш чага я-да бәбежик арадан чыкса, онуң патасына гелненде чаганың хоссарларына гөвүнлик берип: «Шейле болайдымы», «Өвез оглуны берсин» дийип, ягшы ди-лег эдилйәр. Эмма улы адам гайдыш боланда болса оңа «Ятан ери ягты болсун.» «Иманы хемра болсун», «Ызы яра-сын.» диен ялы дилеглер эдилип, мерхумың хоссарларына гөвүнлик бермек эдеплиликдир. Булардан башга-да.

— Нәсаглайдыңмы? Ахыры гелсин.

— Уградыңызми? Ел болсун.

— Елуң ак болсун, ёлдашың хак болсун.

— Угур хайыр болсун — диен ялы ягшы ниетлери бил-мек, олары дегерли еринде уланып билмек эдеплиликдир.

Адам адама мыдама герекдир. Биз бирек-бирексиз хич

хачан оңуп билмерис. Гоңшусыз-голамсыз, бирек-бирекден көмөк алмажак болмак пикири онлулык дэлдир. Ол дуйгы адамыны ялындырар. Гой, хеммелерин маңа иши дүшсүн, мениңем хеммелере ишим дүшүп дурсун. Билелешип эдинен ишин берекеңи башгадыр.

Ашгабат шәхериндәки бир нахархана нахарланмага бардык. Елдашым нахар гетирмегин угруна чыкды. Мен хем озал сүпүрилип арассаланан столларын бирине гечип нахарын гетирилерине гарашып отурдым. Шол вагт бир гартанрак аял гоңшы столуң үстүнн йыгнашдырмак үчин гелди. Ядан болара чемели. Йүзүнден гар ягып дуран ялыды. Түркменче билйөндир днен умыт билен оңа эдил мәхрибан энеме бакышым ялы бакып салам бердим. «Армаверин» дийип халыны сорадым. Пахырын йүзи ягтылып гитди. Эдил дуран ишини ташлап, элине арасса эсги алмак билеп меңн яныма гелди. Саламымы алып, ол хем меннн ягдайымы сорады. Онуң элери озал хем пәкизе столуң үстүнн сүпүрйәрди. Бир мәхре зар зенан экен. Шожагаз хош сөзүм үчин хем пагыш-пара болайды. Ичинн дөкеси, дердини эгсесн гелйәндиги велин гөзүнден гөрүнүп дурды. Бир зада башлайжак ялы хем этди. Нәме үчиндир зат айтмакдан сакланды. Ишдәмизин ачык болмагыны арзувлан, иши билеп бөлды. Эртесем ирден шол аял троллейбусда ене габат гелди. Көне танышларча саламлашдык.

Хош гылык, хош сөз, эдеплилик хер бир адамда-да хош-ниетлилиги дөредйәндир. Шейле адамың гөрелдесн яман ниетли адамы пәлинден гайтарарлыдыр.

Шейле адамларын бардыгы үчин хем бу дүниә шейле гөзәл. Бирек-биреге ягышы ниетде, хош арзувда, болалын. Оны өз гөрелдәмиз билеп чагаларымызда-да тербиеләлиң.

ТАГАМ ТАЙЯРЛАМАКДА ЭДЕП

— «Табагыңда аш әйле,
Мыхман гөвнүн хош әйле»

(накыл)

Биширилйән тагамың датлы болмагында оңа гошулян затларда-да геп барса бардыр вели, оны тайярлаян кишиниң хем ролы улыдыр. Тагамың датлы нене ёкумлы болмагы үчин озалы билеп тагам тайярламагың эдебини сакламак гөрек. Бу бабатда сөз ачыланда шу еди саны эдәхеди бержай этмеги маслахат берйәрлер.

1. Тагам тайярламакчы болсак озалы билеп ниетини пәлиңи дүзет. Ыхласыңы сиңдирмәге чалыш. Халыс йүрекден япыш.

2. Элин-йүзүң, ийини-эндамың, үст-башың арасса болсун. Элине йүзүңе чалнан ягдан, үстүңе сепинен атырларыңдан бишжек тагама зепер етмесин.

3. Тайярланылжак тагама гошжак өнүмлерин арасса болсун. Өнүмиң ичиндәки мөр-мөжекден, чүйрүк-чарыкдан, даш-кесекден әгә бол. Элин сапла.

4. Биширилжек тагама гошулжак затлар халаллык билеп газанылан затлар болсун. Огурлык, талаңчылык я-да нәразы эдилеп алнан өнүмлерден тайярланылан тагамларың ёкумы болмаз.

5. Тайярланылжак тагама гошулжак өнүмлерин мукдарыны билмек гөрек. Хайсы зады герегинден аз атсанам, көп атсанам, гарашия нетижәни бермез.

6. Тагамың тайяр боландыгының я-да болмандыгының чакыны билмек зерур.

7. Тагам әберленде ийжеге чын йүрекден рова гөрүп, «Алын нош болсун» дийип, хош зыбанлы болмагың хем тагамың ишдәмен ийилмегинде улы әхмети бар. Булардан башга-да кәбир саргытлар:

Дашарда-ожагың бакдырмалы тарапыны селжер.

Одуң түссеси чыкмасын. Якжак одуныны селжер.

Газаның төвөрегинде геринме, Асгыржак, үсгүржек болсаң бейлерөк чекил. Ожак башында дилине пайыш сөз алма. Эрни чилимли, агзы наслы ве бейлеки биздеп кишилерн тайярланылан тагамың голайына элтме. Ожак, газан текиз отурсын. Тайярлажак тагамына «Мыхман пайыны» гошмагы унутма. Тайяр болан тагамдан илки өзүң дадып гөр. Кепгири, чөмчәни газаның гырасына батлы какма. Тагам тайярланыланда гөрек болан гап-гачларың үстүнн ачык гойма. Екардан дүшдүш гачмагыңдан, гапдалдан сиңек гонмагыңдан, тот-гөзәндә әгә бол. Чүнки «Ачык габы ит ялар» днен накыл бар. Тагам салнан гаплар бошан бадына олары арасалап гоймак тагама гоюлян сарпадаыр, эдеплиликдир.

Чөрек бишириленде тамдырың янында әкидилеп сувдан бәш гезек пейдаланылар.

Пәклик сувы — бу тамдыра салнан одуның арасына төтәнден дүшөн нәрселерин тамдырын ички диварына уранысыны айырмак үчин хемем одуң ховруны пәселтмек үчин тамдырың ичине сепилйәр.

Аклык сувы — бу тамдыра елменен чөрегин йүзүне сепилйэр.

Гызыл сувы — чөрегин йүзүни гызартмак үчин сепилйэр.

Согап сувы — чөрек тамдырдан чыкан бадына сув ислэр-миш» дийип чөрегин йүзүне сепилйэр.

Бәшинжи сув тамдырда галан көзлери өчүрмек максады билен сепилйэр.

Тамдырын янында уланмак үчин элтилен сувдан хич киме хөдүрленилмейэр, ичилмейэр. Чөрек бишенсоң бедреде галан сувы башга хич зада пейдаланмаярлар. Дүйөдө шехит өтенлерин рухуна багыш эдип, аяк басмажак еррәге сепилйэрлер.

Илкинжи бишен чөреги дөвмейэрлер. Икинжи бишен чөректен илки биширйәнің өзи дадып гөрүп, соң башгалара хөдүрлейэрлер.

САЧАК БАШЫНДА ЭДЕП

«Сабырлының сандыгы сап»

(накыл)

Аслыетинде түркменчиликте «Аталар сөзи-акылың гөзи» дийишлери ялы, нахарланмакда-да көнелеримизин йөрөн ягышы йөрелгелеринден, накылларындан аталар сөзлеринден угур алнып, эдеп талаплары бержай эдилсе говы болар. «Озальндан, ахырында элиңи юв», «Дуздан улы болма», «Бар окарам, гел окарам эгер барып гелмесен, ики арада дөвүл окарам», «Берекет гоңшы окарададыр», «Озальнда элини ювмадык өзүни сыламаз, ахырында элини ювмадык дузуны сыламаз».

Нахар башланмаздан озал элиңи ювсан, элиндәки кир-кимириң нахара гошулмазлыгы үчин, нахардан соң элиңи ювсан, элинде галан нахар ёкы хапа затлар билен гошулмазлыгы үчиндир. Машгаладакыларын эхлиси хем болянча гарашылса, нахар табага гуйлансоң эхли ишлер көр эдиллип, нахарланмага агзыбирликде башланса говы. Нахары совадып эндиредип гоймак биэдепликдир. Бизин түркменчиликде маш-гала гелин гелйәнчә, машгаладакыларын хеммеси бир сача-гың дашына үйшүп, эркек кишилер бир табакда, аял-гызлар бир табакда нахар эдинйэрлер. Машгала гелин геленсон, аял-гызлар башга сачагың дашына үшйэрлер. (Бу тәзе гелен гелин утанып, нахарыны алынып билмән галмазлыгы үчиндир).

Машгалада нахары үйшүп иймегин бәхбитли тараплары айдыланда илки билен агзыбирлигин, бирек-биреге сарпа гоймагың аламатыдыр. Улуларын кичилере гөрелде болма-гы хем-де нахарланмагың тертибине улуларын гөзегчилик этмеклери үчин хем шейле эдилсе говудыр. Меселем, чага элини ювман сачагың башына барса, дырнагы өсгүн болса, тертибе чагырмак эдеплиликдир.

Аслында сачагың башында отурмагың нәхили эдеби бар? Аягыңы узадып отурмак, чоммалып отурмак, дик дуран еринде иймек, табагы элиңе алып йөрәп баряркан нахарланмак биэдепликдир.

Нахар ийленде мүмкингадар үнсүңи башга зада совман азрак гепләп өңе эглибрәк отурып ийилсе, эдеплиликдир. Чемчәни пүре-пүрләп алма, ондан ашак дамдырмажак бол, табагың үстүне гаты абанма, элиң, тирсегин табагың башың-дакы бейлеки, отуранлара пәсгел бермесин, табагы аймама, өз өңүңден ий, нахара жуда небсевүрлик билен гарама, табагың ичиндәкини ден-дерман пайлашмагың пикиринде бол. Чөреги динә агзыңа сыгар ялы улулыкда дөвүп ал, чемчәни табагың даш тарапына сөйәп гой, чемчәни табагың ичине гойберме, агзың затлыка геплесен дүвүнмегин мүмкин. Аг-зыңдакыны мәкәм чейне, ювутмага ховлукма. Чейнелмән юдулан аш жана дертдир. «Я гезип, я эзип ий» днен накылы ядыңа сал. «Гезип ий» дийдигин, аз-аздан көпрәк гезек ий-нәй» дийдиги. Нахардан аша көп иймек биэдепликдир хем бетер өзүңе каст этмекдир. Яшулылар: «Үч ерде нахары көп-рәк ийсенем боляр» диййэрлер.

1. Мыхман геленде ол дойянча дойма.

2. Табагың дүйбүнде сәхелчежик нахары гойма.

3. Ораза гүнлери.

Шонда-да өз ягдайыңа серетмели, Нахары каст эдип ий-мек күлли гүнәдир. Нахардан дойдум дийилмейэр. «Нахардан болдум», «Несип эденден ийип билдик» диймек эдепли-ликдир. «Улы башлар, кичи ишләр» днен накыл хем нахар-ланмак билен багланышыклы дөрән накылларын биридир.

Түркменчиликде илки улы сачагың башындакы улы адам-хорматланян киши нахара башлаяр, яш кичилерин улулара гарашмагы эдеплиликдир. Гоңшыокара нахары өзүңе гуяң-да гуймалы, ийип боланлара гарашмага эдеплиликдир. Гоң-шыокара уградылманка, нахардан өй эеси дадып гөрүп, шон-дан соң иберилйэр. Табагы яламак, табак бошамаянда болса онуң гыраларына сүем бармагыңы аймамак эдеплиликдир.

Нахары ийип боланыңдан соң оны тайярлана, газанан кишә, сана рова гөрөне миннетдарлык билдирмек хош ниетлер этмек хем эдеплиликдир. «Бир доймак-чала баямак» дийишлери ялы, нахардан гаты дойманкан, болдум этмек гөрек. Мәде нахар ийлип дурка болдум этмек ийлен нахарың чалт синмеги үчин, ашгазана аграм дүшмезлик үчин говы боляр. Мыхманчылыкта нахар ийленде эдебини сакласан береке-тиң артар, утанмарсын хениз дадып гөрмедик, таныш дәл нахарыны пенде хасам хәзир болмалы.

ТЫМСАЛ

Узак ерлерден ики тебиб доган, түркменлере тебибчилик этмәге гелипдирлер. Бир обаның бәри четинде гавун-гарпыз дүмесини саклап отуран гожадан обаның ягдайыны өнүнден билмек максады билен оңа хабар гатыпдырлар. Салам-хеликден соң олар:

— Агам, бизи таңры мыхманы алармысыңыз — дийипдирлер.

Онда гожа:

— Гелиң, гелиң. Таңры мыхманына гөзүм үстүнде орун бар — дийип оларга гара гадыр болупдыр. Гожа олары чатмасына салып чай-сув аладасы билен болупдыр. Мыхманларың өңүнде чай гоянсон:

— Игитлер сиз бир кәсе чай ичйәнчәңиз, хәл обаң бәри четинде өйүм бар, кемпир тамдыра нан япандыр, өңүңизе гояр ялы йылжак чөрек алып гелейин, айплашмаверин — дийип, мыхманлардан ругсат алып, өйүне гелипдир-де, тамдырдан яңы чыкан чөрекли сачагы гетирип мыхманларын өңүнде гоюпдыр. «Томсун ыссысында шундан говы зат болмаз» дийип, уллакан гарпызы ики бөлүп, херсинин өңүнде бир пеллесини гоюпдыр.

Ала гүн дүшүп дуран чатманың ичинде көз ялы гарпыз билен йылжак чөректен ийип биленини ийип, агзы говшан мыхманлар өзлерине гелип ийән нанларыны, бошадан пеллелерини гөрүп, бири-бирлерине сораглы пазарыны дикип, сенриклерини йыгыпдырлар. Бу ягдая дүшүш гожа:

— Нәме, йигитлер, иениңизи көп гөйәрсинизми? — Ёк, көп дәлдир, ийибериң бу тагам хич вагт аша салмаз. Гарпыз шонун ялы ныгматдыр. Ийдигиңче жаныңа хош якар. Йылы нан билен гарпыз, совүк нан билен соған ийсен, гарпың өлчегини билдирмезек боляр-да дийип, гарпызың ёкумы барада гүррүн берипдир.

Өңлеринде гойлан ныгматдан болдум эдип бирсалым отуранларыңдан соң мыхманларын улусы дилленипдир:

— Ай, иним, бу обаның иййәни бу ныгмат болса, икимиң бу оба барып отурасы ишимиз ёк. Себәби бейле ныгмат иййән хәлк ашгазан ве ич кеселлери билен кеселлемез — дийип, гарпыза улы баха берипдир. Онда кичиси:

— Агам, мунуң чигидини хем иййәрлерми? дийип, гожадан сорапдыр.

— Хава, онда-да мөкәм гайнадып, соң гүйменжелик үчин чигитлейәрлер — дийип, гожа гайнадылан гарпыз чигидини оларга хөдүр эдипдир.

Гарпыз чигидинен дадып гөрөн мыхманларын кичиси:

Эгер шуны ашгазанларына рова гөйән болсалар, онда bize бежерерлик кесел бу обада бардыр — дийипдир. Диймек, чигит чигитлемек, гарын доюрмак дәл-де ашгазана аграм салмак, өзүне кесел кабул этмек экен. Хас бетериде ярпысына ишлемек экен.

Пайхаслы адамлар хер хили ягдай болса-да, өйдәкилере айдылжак белликлери, дуйдурышлары кәйинчлери нахардан соңа гойярлар. Чүнки ишдәни якмак, эт этмек күлли гүнәдир, хем уллакан этмишдир. Нахар ийлип боландан соң, чагалара шу ашакдакы өвүтлери этмек хем, оларга өвретмек хем эдеплиликдир.

Наны еке элин билен дөвме.

Чөреги чеп элин билен тутуп, саг элин бишен дөв.

Наны сырагын билен тутма.

Табагын башында асгыржак, үсгүржек болсан, бейләне бакып агыз-буриңа элини тут.

НАХАРЛАНМАКДА ЭДЕП

★. Агзыңа чөреги көпден салма!

Агзыңы шапбылдатманрак ийжек бол!

Өңүнде гойлан нахара ат дакмажак бол!

Палавдан соң үч омуртжык сув ичгин.

Нахар эдинйәркән агзыңа пайыш сөз алма!

Нахара ишдән болмаса, ишдәни ачмак үчин, нахардан өң гушаклыгыңдан ёкарыңы, дызыңдан ашагыны говужа ювсан я-да нахардан өң соған билен азажык гуры нан ийсең ишдән ачылар. Ятар гарна азрак ий!

Нахар ийип отыркән, сачыңы дымалама!

«Нахар башыңдакы екеже гүнки дава кырк гүнки рыс-

галыңа зепер етирер диен пәхимден угур алып, нахар башында жедел турузма!

«Ач хем болсаң ашык этини иймегин, док хем болсаң топук этини гоймагын» диен накылың манысыны дүшүндир.

НАХАРЛАНМАК ХАКЫНДА ХИНДИ ПӘХИМЛЕРИНДЕН.

Ирки нахарың яры душманыңкы.

Агшамкы нахарың бары душманыңкы.

Гүнорта нахарың душманыңкы хем өзүңки болсун.

Ятар гарна бишен юмуртга ийип ятан кишиниң эртире чыканына, эртирден соң чиг юмуртга ичен кишиниң учмадыгына мен хайран.

ЫРЫМЛАР

Наның ики еринден дөвүлсө халанмаяр. Ики дөвүгич арасы чөреги ики бөлмек билен бирикдирилйэр. Нахарланыланда нанлы сачагы арка тарапта гоймаярлар. Ятылан жайда сачак бейикде гоюлмаяр. Сачак депеде гөтерилмейэр. Түркменлер түркмен чөрегини пычак билен кесмеги халамаярлар.

Нан: «Мениң йүзүми ода тутуп йылатжак болсалар, озалы билен өз йүзлерини ода тутуп гөрселерди, онда мениң йүзүми ода тутмаздылар» днермиш.

ӨЗ ӨЙҮНДЕ ЭДЕП

Өз өйүмиң гулы мен,
ил ичиниң беги мен

(накыл)

Биссимилла босагадан башласак, босага бизин түркменчиликте мукаддес гөрүлйән затларын биридир. Босага басмак, босагада отурмак ишигиң ики сөөсини элини дирәп я-да сөөлере япланып дурмак халанмаян нәрседир. Босагадан диче ягшы ниетлериң билен әтлемек, гирмек, ягшы ниет билен хем чыкмак әдепликидир. Аягыңдан чыкаран аякгабыңы босагадан, гечилжек ерден соварак эдиң, жүпләп гой. Бир гезек гейлип «гутлугы» берлен аякгабы дула гечирме, ятаңда баш ужуңда гойма, эгнинден чыкаран эшиклерини мүмкингадар тертипләп, режели гой. Эсасан хем зенан машгаланың эшикleri асгычдан асыл-асыл болуп дурса, геле-

ниң гөзүне бигелшик гөрүнйәр. Режелилик үчин асылгы болаянда-да үсти өртүлги болса ягшы. Эркек кишиниң эшиги билен зенан машгаланың эшиги айра ерде гоюлса; гарым гатым болуп дурмаса говы. Өйде ятылан махалы билиңден ашагына гейилйән эшикleri жорап, долак ве жалбар ялы затлары баш ужуңда, билиңден ёкарык гейилйән затлары тахя, телпек, яглык ве көйнек ялы затлары аяк ужуңда гойма.

Өй гошларыны ерлешдиренинде херсиниң өз ерини тап. Сачак, кендирик, намазлык, куръан ялы машгалада эй гөрүлйән мукаддес затлары гирен агзыңда гойма, дула гечир. Эйләк-бейләк гечилеңде үстүне абанылмасын, үстүңден әтленмесин.

Ичерини сырып арассалажак боланыңызда дулдан босага тарап сыр. Үйшен хапаны шол бада даш чыкар. Хапаны босагадан ич я-да даш йүзүне үйшүрип гоймак әдеплигиң аламаты дәл. Ичерини сырып-сүпүрениңизде эмай билен ишле, тозан гөтерилип өйдәки бейлеки затлара сиңмесин. Өйден чыкаран хапаны я-да кир сувуны өйүңизин төверегине серпиң гойбермек хапысалык болса, көчә дөкмек күлли гүнәдир. Чүнки көче сениңки дәлдир. Көче улы пирили нәрсә болуп ол хемме кишиникидир. Көчә серпен хапаны гөрүп, көчеден гечип баряңларың бири гаргынайса, ярамаз дилег эдәйсә гөни алныңдан чыкар. Ол гаргынжа совгут ёкдур. Хапаны көчә дөкүп хемме кишә, улы иле хыянат эдйәңдигине дүшүн. Өзүңден ула хыянат эдиң хезил тапан ёкдур. Элиңден гелсә өз өйүң деңинден гечйән көчәни сырып сүпүр, сувла, арасса сакла. Алкыш әеси боларсын. Чынлакай үнс берип сын әтсәң кимин өз-өзүни ненеңси сылаяңдыгыны, йүрегиниң, калбының пәклиги онун өйүниң төверегини саклайшыңдан билдирип дурандыр. Ягшы адамлар «Адамының әхли зады гөзел болмалыдыр» диен дүшүнжә эерип азапдан гачмазак болярлар. Ювуп-серен затларыңыз көчеден гечене гөрүнмез ялы, гөрер гөзден соварак ерде сер. Эсасан хем зенан машгала дегишли затларың үсти өртүлги болса ягшы. Бу биринжиден-ә гүжеңленмезлик үчин, икинжиденем пәли бозук кишиниң гөвни гитмезлиги үчин говы болар.

Ичерини чыкарып кече-килим, халы ве бейлеки затлары каканыңызда хем әдебиңизи саклаң. Гиңишлик хем текиз асфальт дийип көчеде килим какыжы болма, өз ишигинде какаянда-да тозаның гоңша бармасын. Өйүң ичинде ве төверегинде сыйгырмак ярым ялаңач гезмек, биәдепликидир.

ТЫМСАЛ

Арада бир аладам чыкып бир таншымыңка бардым. Томсун гүни икиндин араларды. Өй эеси чагаларыны дашына үйшүрүп агшамлык эдинип отуран экен. Шунча чаганың ичинде оңуң болуп отурышына назарым дүшүп тисгинип гиденими-де дуймандырын. Оны бир гөз өңүнө гетирип гөрүү. Билден ёкарда не көйнек бар, не майка, аягындакы пижама хем дызындан гечирилип чермелги. Семизликден яңа салланышып дуран гөвүслер, быкыңлар, гөврөден хас өңө айылганч болуп чыкып ятан гыллы гарын, голтугының ашагындакы хем-де ики гөвсүндөн ашак узалып гайдып чермеге етип дуран гыл токайлыгына серетмеге эйменерсин.

Онуң янындакылар нахардан болуп, ишли ишине даргансонлар, такадасыны тапып мен оңа:

— Төверегинде бир топар чул чага барка, етишип отуран үч саны гызың отырка хо-ол бейле янындакы тапчанда тэзе гелиниң сүлмүрөп отырка, өзүңө бу яшындакы бейди эсиргенжи болуп отурмак сизе улыпмыдыр. «Яъ мугаллым сенем бир зат тапайарсың-ов. Өз өйүмде бери язылып яйнап отурайында, шейдәймесең ыссы хем ярып баряр хов» — дийип кемим бардыр хем өйдөнок. Мен оңа ене: — Ери, нахары япланып ятан еринде иймегине-де ыссы гүнәкәрми? — диесим гелди. Эмма бир болгусызыны атып, талтаклаймагындан әтият эдиң дымдым. Мунуң ялы кишиден хер зат чыкар. Шейле-де болса ягышы гөрелде гөркезилмән, биэдеп өсөжөк чагалара хайпым гелди.

Шу тымсалы шу ерде гетирмегиниң эсасы себәби өзүни бейле халда алып бармаклығың биэдепликдигине оңуң чагалары бери дүшүнсинлер диен ниет болды. Өйде эл чарпмак, йүзин ятып, аякларыңы сыртыңа чекип ятмаклык, чоммалып отурмаклык хем бизиң түркменчиликде халанмаян нәрселердир. Ягдайыны тапсаң бир элиңи ере дирәп, ики элиң билен дызыңы гужаклап, эллериң аясыны маңлайыңа гоюп отурма.

ЫРЫМЛАР

«Биргал дәвлетли босага болсун» дийлип тэзе гурлан өйүң жайың босагасына демир пул чүйлейәрлер. Шол пулы чүйләне эден ягышы ниети үчин халат япылар.

Йүреклеринде ягышы ниети арзулап, гелен гыпчысыз гелсин дийип, мүмкингадар дервезәни ачып гойярлар я-да килдини илдирмән гойярлар.

Жүпленип гоюлан аякгаплары босага тарап бакдырып гоймаярлар. Себәби ир махаллар шол гапыдан гелен кишиниң инди гайдып гелмезлигини ислеселер оны-да йүзүнә айддып билмеселер оңуң көвшүни жүпләп босага бакдырып гояр экенлер. «Пыланы пылан кесиң өңүнде көвшүни жүпләп гоййыпдыр» — диен сөзи «ковупдыр» диен сөзө дерек уланылмагы хем шондан гелип чыкан болса гөрөк.

ЯС ЕРИНДЕ ЭДЕП

«Өли аятдан доймаз,
дири хеззетден».

(накыл)

Бу темада гүррүн әдилжөк болса динлейжиниң яш айратыңлыкларыны гөз өңүнде тутмак гөрөк. Мен бу язгыны улы адамларың дыкгатына хөдүрлейәндигим үчин шейлерәк язып беян әтмеги макул билдим.

Яс еринде өзүңи алып бармак

Яс еринде әдеби сакламак барада язылмадык канунлар, дүзгүнлер бар. Ол Түркменистанымызың хер күнжегинде бир хилирәк уланылар ве несилден несле гечирилип гелинйәр. Шоларың хеммесиниң хем аңырсында ёгалан кишә ве оңуң хоссарларына хормат, сылаг бар. Шонуң үчин-де «Хер молла өз биленини өврөдер» диен накылдан угур алып, акыл сатмакдан я-да пылан зат пылан хили болаймалы диймөкден сакланярып.

Бизиң түркменчиликде «Ким гарып, өлен гарып» диен накыл бар. Гарып кишә болса хер бир адам ысы болан адамың хайпы гелйәр. Небси агыяр. Элинден геленинден көмөк әдеси гелйәр. «Пылан кес пыланы болайыдыр» диен сеси эшиден хеммелериң йүзи шолара тарапдыр. Адам бары хызмата гайым болуп сөм-саяк дик дурандырлар. Бу түркмениң ганына орнан говы гылыкларының бириди. Хеммелериң күйүнде мерхум хакында ойланмалар, оңуң хоссарларының башына дүшен гайгы-хасраты бөлүшмөк, олара гөвүнлик бермөк, кын гүнүнө хемаят әтмөк, дуйгудашлык билдирмөк хем әдепдир, хем адамкәрчиликдир. Шу ерде огланлыкда гулагымызда галан бәш гүн барада айдып гөчсөк өрликли болар өйдйәрин.

1. Кимдир бириниң арадан чыкандыгы барада шум хайы

ТЫМСАЛ

Арада бир аладам чыкып бир таншымыңка бардым. Томсун гүни икиндин араларды. Өй эеси чагаларыны дашына үйшүрүп агшамлык эдинип отуран экен. Шунча чаганың ичинде онуң болуп отурышына назарым дүшүп тисгинип гиденими-де дуймандырын. Оны бир гөз өңүнө гетирип гөрүң. Билден ёкарда не көйнек бар, не майка, аягындакы пижама хем дызындан гечирилип чермелги. Семизликден яңа салланышып дуран гөвүслер, быкыңлар, гөврөден хас өнө айылдакы хем-де ики гөвсүндөн ашак узалып гайдып чермегетип дуран гыл токайлыгына серетмөгө эйменерсин.

Онуң янындакылар нахардан болуп, ишли ишине даргансонлар, такадасыны тапып мен оңа:

— Төверегинде бир топар чүл чага барка, етишип отуран үч саны гызың отырка хо-ол бейле янындакы тапчанда тэзегелиниң сүлмүрөп отырка, өзүңө бу яшыңдакан бейдип эсиргенжи болуп отурмак сизе услыпмыдыр. «Яъ мугаллым сенем бир зат тапайарсың-ов. Өз өйүмде бери язылып яйнап отурайында, шейдэймесең ыссы хем ярып баряр хов» — дийип кемим бардыр хем өйдөнок. Мен оңа ене: — Ери, нахары япланып ятан еринде иймегинде-де ыссы гүнөкөрми? — диедим гелди. Эмма бир болгусызыны атып, талтаклаймагындан этияч эдиң дымдым. Мунуң ялы кишиден хер зат чыкар. Шейле-де болса ягшы гөрелде гөркезилмән, биэдеп өс-жек чагалара хайпым гелди.

Шу тымсалы шу ерде гетирмегиниң эсасы себәби өзүни бейле халда алып бармаклығың биэдепликдигине онуң чагалары бери дүшүнсинлер диен ниет болды. Өйде эл чарпмак, йүзин ятып, аякларыңы сыртыңа чекип ятмаклык, чоммалып отурмаклык хем бизиң түркменчиликте халанмаян нәрселердир. Ягдайыны тапсаң бир элини ере дирәп, ики элин билен дызыңы гужаклап, эллериң аясыны маңлайыңа гоюп отурма.

ЫРЫМЛАР

«Ырсгал дөвлетли босага болсун» дийлип тэзе гурлан өйүң жайың босагасына демир пул чүйлейэрлер. Шол пулы чүйләне эден ягшы ниети үчин халат япыляр.

Түреклеринде ягшы ниети арзулап, гелен гыпынчсыз гелсин дийип, мүмкингадар дервезени ачып гойярлар я-да килдини илдирмән гойярлар.

Жүпленип гоюлан аякгаплары босага тарап бакдырып гоймаярлар. Себәби ир махаллар шол гапыдан гелен кишиниң инди гайдып гелмезлигини ислеселер оны-да йүзүнө айддып билмеселер онун көвшүни жүплөп босага бакдырып гояр экенлер. «Пыланы пылан кесиң өңүнде көвшүни жүплөп гойайпдыр» — диен сөзи «ковупдыр» диен сөзө дерек уланылмагы хем шондан гелип чыкан болса герек.

ЯС ЕРИНДЕ ЭДЕП

«Өли аятдан доймаз,
дири хеззетден».

(накыл)

Бу темада гүррүң эдилжек болса динлейжиниң яш айратынлыкларыны гөз өңүнде тутмак герек. Мен бу язгыны улы адамларын дыкгатына хөдүрлейэндигим үчин шейлерәк язып беян этмеги макул билдим.

Яс еринде өзүни алып бармак

Яс еринде эдеби сакламак барада язылмадык канунлар, дүзгүнлер бар. Ол Түркменистанымызың хер күнжегинде бир хилирәк уланылар ве несилден несле гечирилип гелинйәр. Шоларың хеммесиниң хем аңырсында ёгалан кишә ве онуң хоссарларына хормат, сылаг бар. Шонун үчин-де «Хер молла өз биленини өврөдер» диен накылдан угур алып, акыл сатмакдан я-да пылан зат пылан хили болаймалы диймекден сакланярын.

Бизиң түркменчиликте «Ким гарып, өлен гарып» диен накыл бар. Гарып кишә болса хер бир адам ысы болан адамың хайпы гелйәр. Небси агыяр. Элинден геленинден көмек эдеси гелйәр. «Пылан кес пыланы болайыңдыр» дген сеси эшиден хеммелериң йүзи шолара тарапдыр. Адам бары хызмата гайым болуп сөм-саяк дик дурандырлар. Бу түркмениң ганына орнан говы гылыкларынын биридир. Хеммелериң күйүнде мерхум хакында ойланмалар, онуң хоссарларының башына дүшен гайгы-хасраты бөлүшмек, олара гөвүнлик бермек, кын гүнүнө хемаят этмек, дуйгудашлык билдирмек хем эдепдир, хем адамкөрчиликдир. Шу ерде огланлыкда гулагымызда галан бәш гүн барада айдып гечсек ерлики болар өйдйәрин.

1. Кимдир бириниң арадан чыкандыгы барада шум хаба-

ры эшиден киши еди ят хем болса шол гүн шол мерхумын хатырасыны саклап яс тутмалыдыр.

2. Мерхумын үчи гечйәнчә, онун яшан обасы яс тутмалыдыр.

3. Едиси геченинден сон, дашкы, дашгырак гарындашлары ясдан чыкарлар.

4. Мерхумын кыркы гечйәнчә, онун якын гарындашлары яс тутуп гезйәрлер.

5. Арадан чыкан бендәнин чыкан өйи бир йыллап яс тутуп гезйәр.

Түркменлер аглаба бир йыллап шол өйде той тутмазак болярлар. «Әр өлди, хатын талак» диен накыл бар хем болса, түркмен зенанларына әр ожагыны саклап отурмак махсус. Хатда «Өлениң ызында өлүп болярмы?», «Мен яшлыгымдан улудан утулдым» дийип өрүп-өснелеги умыт әдйән зенанлар гозганмакчы болаянда-да, она докуз ай, докуз гүн гечмесе, ника гыймаярлар. Бу шол зенаның хамыла дәлдигине гөз етирмек үчин шейдйәрлер.

«Өлүсини сылан бай болар, дирисини сылан бег болар» диен пәхимден угур алып, онун яс гүнлеринде ол ере голун чермелги, сының гушагына гысдырып бармак гелшикли дәл. Бейле херекетлер хыжувлылыгың аламаты. Үнсүни чекижи ялпылдавук эгин-башлы, башы ачык ягдайда бармак хем әдеплилик дәлди. «Эркек оглан сеси ёгналянча дийлиши ялы, кичи яшлы чагалар яс еринден дашрак болса говы. Яш чагалара мерхумын йүзүниң гөркезилмегини хем унама-ярын. Себәби шу пурсат яш чаганың калбындан узак вагтлап чыкмазак боляр. Горкмагы, тисгинмеги себәпли, сон-сонлар гижелер ятып билмезлиги мүмкин. Горкмакдан галан кеселиң деп болмасының өрән четиндигини яда салмак герек.

Яш чагалара шу затлары айдып дүшүндирсең хем боляр. Яс еринде аз гепле, гаты геплеме, гүлме, яс еринде сыкылык атмак я-да шол затлары диңлемек биәдепликдир.

Егалан бендәниң калбына салан ярасы битмәнкә, той еринде, шатлык-шагаланлы ерде гөрнүп йөрмек хем мерхумуң хоссарларына айыпдыр дийип дүшүндирмек герек. Ери геленде айтсак, ювусгалыкда мерхум ювландакы сув дөкүлен гүм ве эгилерин гөмлән еринде, мазарыстанлыкда чагаларың ойнамалы дәлдиги, мал бакмалы дәлдиги бара-да айдып дүшүндирмек герек.

Яс еринде гелән адам аят оканындан сон, олар чаи дәл-де нахар әберилйәр. Дуздан дадып дегсин әдиленден төвир

гаядырылып чаи әберилйәр. Пата гелән адамлар гайтжак боланларында «Ятан ери ягты болсун», «Иман байлыгыны берсин» диен ялы ягшы ниетлер әтселер говы болар.

Обасында кимдир бириниң едиси гечмәнкә тоя башлап, айдым-саз яңландырып, ил үйшүрмек, мениң пикиримче, габахат иш. Себәби тоя гаррама ёк, онун сәхедини аңыррак сүйшүрнп боляр ахбетин.

БИР ТЫМСАЛ

Обада бир гартаңрак яшулы дүнйөден өтүпдир. Илин-гү-нүң ягшысына яманына ярап йөрән, өз бәхбидинден илиң бәхбидини илери тутуп, яшлыгында өмрүни иле хызмат әдип гечирән ол адамын хатырасы белент тутулыпдыр. Мәреке өрән кән болды. Мерхумын едиси гүни хем гүн өйлә саныберенде ики адам гелип, дашарда язылан дүшегин четинде пейда болды. Аят-төвир әдиленден сон, олар «әтегиндәки дашыны» дөкдүлер.

«Хава, адамлар биз хеммесине дүшүнйәрис, сизем бизе дүшүнәрсиниз дийип гелдик — дийип, сылайчылык билән гүррүнә башладылар.

— Яшлар боюңларыны буршуп «Зок-зок болмаса әден тоюң герек дәл» дийшип дурлар. Гепимизи дүшүндирип билмедик. Әгер гаршы болмасаңыз тойы башламага ругсат сорап гелдик — дийип, тойда тележкачы багшылары айтдырмага ругсат сорап, ер дырмашып отырлар.

Мен олары танаярдым, йөне бейле-бейле затлар чыкар өйтмейәрдим. Мерхум якыным боланынданмы я-да олар болан ынамының мени алданынданмы, гараз, олар мениң гөзүме шейле бир йигренжи гөрүнди. Хатда оны язып беян әдер ялы хем дәл. Гөр, нәхили пәслик, гөр нәхили мерхума хормат гоймазлык. Оларың шол болуп отурышлары хенизем гөз өңүмден гиденок. «Гөни гелән кейигиң ики гөзүнден башга айбы ёк» дийишлери ялы, олар билән дән болмадык. Йөне бу ягдайы отуранларам халамады. Яшулуларымызын бири:

— Ай, нәме бу затларың хеммеси Алланың, ишидир-дә. Той хем, яс хем биле гелйән зат. Башлан болсаңыз, шонсузам болмаян болса, боляныны әдиберин — дийип, сыпайчылык этди.

Олар гиденсон хер ким бир зат дийди:

«Бәш-үч гүн сәхедини аңыррак сүйшүрәймели экән-дә»

диенем болды. Гахарына бәс гелип билмедиги бири «Ит алнына гелен, гурт алнына-да гелер» дийсе, ене бири «Касас кыямата галмаз» дийипдирлер. Ир-уги гөркезенини гөрер эншалла» дийип ызыны етирди.

Мениң пикиримче, шейле адамлара сыпайчылык этмели дәл-де, улы-улы мәрекелерде шунун ялы херекетлери берк язгарып, индикиде гайталамаз ялы этмек герек. Чүнки «йүз гөрөн женнет гөрмез» дийипдирлер.

«Ил агзы-керамат» дийишлери ялы, той эден адам дүйәден гайданда, эдил дулдегшир гоншусы хем той эдил багшы айтдырыпдыр. Шол гүнүн эртеси оба адамлары үйшүп йыгнак эдил, шейле затлары кадалашдырмак барада белли-күлли карара гелипдирлер. Иш битирипдирлер. Мүң керем берекелла болсун шол адамлара.

«Өлүсини сыламадык дирусини сыламаз» дийлени. Сыланышык ёк еринде, бирек-биреге хорматын ёк еринде берекет дурмаз. Яс еринде әдебини сакламак барада айдылмалы затлары санап гутарардан кән. Ене-де бир ажы, йөне айдын хақыкаты боюн алмагымыз герек. Дүйәден өтениң нәхили ягдайда өлендиги билен багланышыкы эшиден затларым барада айтмакчы.

Педерине, ата-әнесине эл гөтеренде, Ватанына дөнүклик эденде, Әрине бивепалык эденде, Зорлук билен зына эденде, өз жанына каст эденде, серхошлукда, эгни ясгынжаң донлука өлен кишилер түркменчиликде халанмаярлар.

ЫРЫМЛАР:

Мерхум өйден чыкарыланда, жәч дөвйәрлер. Гөлегчилер пилиниң йүзүни ёкарык эдил ятырып гойярлар. Яс еринде чөрек узадыланда тәк бөлек дөвүп алярлар. Яс еринден чыкып, илки өз өйүне барман, өзгәниң өйүне бармаярлар.

Якын-ядың, хоссарың бу дүйәден гайдыш болан гүни өзүни нәхили алып бармалы? Бу барада гүррүн этмек шу гүнки гүн жуда зерур. Себәби хәзирки яшлар жуда аз билйәрлер. Хатда яшы эллә сер уран адамларың хем онайсыз ягдая дүшүп дуранларыны гөрүп мен-ә хайыгайдым. Арада бир мусулманчылыктан, түркменчиликден соватлы бириниң өйүнде отыркак бири гелип: Өзүниң барып бир зат әдәймесениң нәме эдил нәме гоярымызы билйән дәлдириң — дийип бойнуны буруп отыр. Ёл угрунда биз оңа: Илин-гүнүн ясына-патасына гатнашып гөрмек герек — дийсек, онда ол: Мен

шонун ялы ере боламок йүрегим эрәп-акып баряр — дийип жогап берйәр.

Вах, иним онун ялы ере хөвес әдйән бармы, хайыр-сахабат диймәнинде-де, иң болманда, өз гара гүнүн үчин өзгәниң яс гүнүнә гатнашмагың герек экән — диенимизде ол өзүниң ялнышандыгыны бойнуна алды ве индикиде бейле хатаны гайталамажагына әхт этди.

Озалы билен мерхумың хас ынжалыкы ятмагынын аладасыны этмек герек. Соң оңа гарынжа, сиңек ве бейлеки ыса-кока гелйән мөр-мөжеклерден әгә болмалы. Жеседин үйтгемезлигиниң аладасыны этмели. Ичериниң ховасының тәзеленмеги үчин пенжирәни ачык гоюп, өлүниң яныны адамсыз гоймак догры дәл. Илки голай-голтумыны соң узакдакы хоссарларыны хабардар этмегиң аладасыны этмек герек. Мерхумың янында агламак, сес этмек, гаты геплемек болмаяр. Чүнки, жан, жесет, рух барадакы ылым билен мешгулланың адамларың айтмагына гөрә «Жан жесетден чыкандан соң бирбада ондан дашлашмаяр. Төверегинде болян затларын хеммесини дуйяр». Шонун үчин хем онун голайында бишейкел херекет оны ынжытмаклыкдыр.

Аслыетинде башыңа кын гүн дүшенде өзүни йитирмезлик, мүмкингадар гөвнүңи гиң тутмак, өзүңе эрк әтмеги башармак мертлинг аламаты. Она иң сонкы хызматыны әдйәндигини ядыңа сал. Хызмат-харажатыны гайгырма. Мерхумың иң якын хоссарларының жемленерине гаращ, гүн өйлә санандан соң арадан чыкан болса оны шол гиже мыхман ал! Йөне бизиң түркменчиликде «Үч зада ховлук — мерхумыңы угратмага, бергини бермәге, етишен гызыны дурмуша чыкармага, хаял-ягаллыга салма» — диен геп бардыгының унутма!

Билкастлайындыгына жуда гөзүң етмесе болан иши адамдан гөрме, кысмадан гөр. Тоба эт. Бетеринден бетериниң бардыгыны ядыңа сал!

«Ювга» гирийән кишиниң эли арасса, ини арасса, йүреги пәк дилине сак киши болмалыдыгыны унутма! «Жыназа» сөзүниң манысы «Дилег» диймекдир. Мерхум жыназа окалып, она о дүйәсиниң абат болмагынын дилеги әдилйәркәдик дурмак, мерхума иман дилемек әдепликдир.

Кын гүнүңде — яс гүнүңде дердиниң пайлашмага, голдав бермәге геленлере миннетдарлык билдир. Таңрыялкасын, тоюңызда гайтсын! — дий.

Бу тема боюнча билмели затларың галанларыны өзгеле-

рин яс гүнлерине гатнашып өврнемеклигинизи маслахат бер-
йәрин.

АХЛАК ПӘКЛИГИ БАРАДА

Ахлак диен сөзүң дүйп манысы ызарлананда «Хулук»
диен арап сөзи болуп, «Хулук» — «гылык», «хәсиет» диен
маныны берйәр. Ахлак пәклиги өрән көп зады өз ичине аляр.
Ине, пәк ахлаклы болмак үчин шу еди нәрсе вели жуда
зерур.

1. Ынам эдйән ишин догрулыгына болан ынанжың халыс
йүрекден болсун.

2. Халаллык — говы гылыгы диңе халаллык билен өзүн-
де жемләп боляндыр.

3. Мертлик — говы гылыклы болмак үчин хөкмән мерт-
лик гөрек.

4. Арассалык — бу сөз өз-өзүңден дүшнүкли болса гөрек.

5. Гөрелде — өзгелере ягшы гөрелде болуп билмек ах-
лагыңы бир гез өсдүрйән нәрседир.

6. Ыхлас — чын ыхласың болмаса мензиле етип бил-
мерсиң.

7. Вепадарлык — тутан ёлуңа, алып барян ишине вепа
бермесен, ол хем саңа сапа бермез.

ЭГЕР АХЛАГЫ ПӘК КИШИ БОЛАСЫҢ ГЕЛСЕ

1. Сөзлән сөзүң догры хем дүрс болсун.

2. Ниет-пәлиң дүзүв болсун.

3. Доңбагырлык саңа гелишмез.

4. Хеммелере хемаят эденден бол.

5. Хеммелере дең гөз билен гара. «Йүз гөрүп гапырга
«сырма».

6. Хакыңа жүр болгун.

7. Хошгылав якымлы болгун. Говы гылыгын «кичи дил-
ден» бәрде болмасын. Өзүңи гөркезжек болма. «Ил-илиң
айнасы» диен сөз бардыр. Аслында түркмен халкы харпы-
гын ичинден чөжи сайлап билйән халкдыр.

Мен саңа бир роваяты гүррүн берейин.

Гадым заманларда бир патыша өз гөвүн диен адамлары-
ны янына алып гөвүн ачмак үчин ава-шикара чыкыпдыр. Ав-
ышгына дүшүп, келлеси гөчен патыша бир кейигиң ызындан
ковалапдыр. Патыша кейигиң ызындан етиберенде онуң аты

бүдрәп, атдан йыкылыпдыр ве патышаның саг аягының бал-
дырына бармак бойы тикен чүмүпдир. Нөкерлер ол тикени
айыржак болуп нәче жан әтселер-де болмандыр.

Ша галасына гелип:

— Ким-де ким шу тикеними агыртман алып билсе: улы
байрак бержек — дийип, жар чекдирипдир.

Раятындакы әхли тебиплерин эден әмлери хем нетиже-
сиз болупдыр. Гүн-гүнден бетерлейән дердинден авунып оту-
ран патыша өз раятындакы бир акылдар кишиден дердиниң
чәресини сорапдыр.

Патышаның аягына чүмен тикени гөрән акылдар:

— Эй, патышахы әлем, бу тикен хапа итин похуна деген
чөп экен, оны сизин тениңизден чыкармак ансат дүшмез.
Муна диңе екеже ёл бар. Ол хем шол тикениң үстүңден ин
пәкизе зенан машгаланың үч гезек әтлемеге гөрек. Эгер-де
ол зенан машгала хакыкатданап пәкизе болса тикениң өз-
өзи йүзе чыкар. Әмма ол зенан пәкизе дәл болса, дердиниң
өңкүденем бетерләр, азары артар — дийипдир.

— Кимде-ким шу тикени йүзе чыкарып билсе уллакан
байрак гарашяр, эгер-де кимде ким ызына бетерледәйсе ве-
ли, она өлүм гарашяр — дийип, айданда бирбада шунча
аялын ичинде бу ише төвекгелчилик эден аял болмандыр.

Патыша муңа гахарланып:

— Шу улы патышалыгымда екежеде ахлагы пәк, арасса
аял ёк болса, сизин барыңызы гылычдан гечирмек гөрек —
дийип газаплананда: «—Патышахы әлем, бир дамжа ганы-
мы өтсеңиз мен сынаншып гөрейин — дийип, бир дул аял
еринден турупдыр.

Өне узадылан аягың үстүңден әдеп билен үч гезек әтлән
аял гөзүңиң гөренине ынанмандыр. Гудрат билен тикен йүзе
чыкайыпдыр.

Дерди деп болуп, жаны арам тапан патыша бержек бай-
рагыны әлине алып дуршуна:

— Жан уям, жигер доганым, саңа мениң бир сорагым
бар. Эгер-де сен шол сорага гөвне макул жогап берсең бай-
рагың ики әссе болар — дийипдир. Гелин:

— Сорайың, сорайың — дийип, әдеп билен тагзым
әдипдир.

— Сорасам сиз биринжи гезек әтлениңизде агырым арт-
ды икинжи үчүнжи гезек әтлениңизде болса ынжалдым. Му-
нуң сыры нәмедир? дийипдир.

— Биринжи гезек әтленимде ынжамагыңызың себәби, мен

хениз улыгыз яшымдакам обамыздан бир герчек йигиди гөрүп «Дурмуша чыканыңа гөрә шунуң ялы йигиде дурмуша чыкайсаң» дийип, ичимден екеже гезек гөвүн йүвүрдипдим. Ол шонуң үчиндир.

Икинжи гезек ынжаманыңызың себәби, дурмуша чыканымдан соң шол йигитден өзге йигиде габагы галдырман-дым.

Үчүнжи гезек ынжаманыңызың себәби болса шунча йылын дулы болсам-да екеже эркек гөбеклиниң йүзүне серетмәндим — дийип жогап берипдир.

Бу сөзи эшиден патыша онуң байрагыны ики эссе эдип говшурыпдыр ве өзүне кыяматлык доган эдинипдир.

Роваятың манысы: арасса ахлагың гүйчли еринде ярамаз ногсанлыкларың мазасы болмаз. Берекет кувват пәкизеликте, халаллыкдадыр.

ХАЛАЛЛЫК ВЕ ХАРАМЛЫК БАРАДА

Халаллык ве харамлык барада гүррүне башламаздан озал, 1992-нжи йылда Түркменистан языжылар бирлешигиниң янындакы «Рух» дөреджилик өнүмчилик бирлешигиниң гиң көпчүлигине хөдүрлән «Шеригат буйрукларының топлумы» диен китабы гайта-гайта окуп чыкмагы маслахат берйерин.

Аслыетинде халал билен харамы селжерип, оларын арасындакы серхеде айдыңлашдырып билмегиң өзи-де эдепдендир.

Халаллык диймек, ниети-пәлици оңатлыга дикен адамлар тарапындан уналан эдәхетлер болуп, харамлык болса «догры дэл», «этмели дэл» затлар диймекдир.

Рысгалына, дәвлетине, малына-башыңа, эден ишиңе берекет ислесең халал болгун. Харам задың бар еринде берекет дурмаз. Бир газан сүйди екеже дамжа гара ягың оны уланмага ярамсыз эдйәндигини хақыдана гетир. Бирбада, дашындан гөрәймәге, парахорларың, огулларың, сүйтхорларың задыңың көпелип, яшайшының бейлеки адамларың яшайшындан говы болуп гөрүнйән пурсатлары-да бардыр. Эмма, бейле дәлдир. Харамлыгың дүйби чүйрүкдир. Бейле кишиниң иши гайданда дик башашак гайдып, соң ызыны тапмаз ялы боляндыгыны иң адыл суд болан дурмуш гөркезе-гөркезе гелйәр.

Халаллык билен ишленен дәвлет сарсмаздыр. Халал рыс-

гал, халал дәвлет, халал чөрек ёкумлыдыр, берекетлидир. Онуң жанына шыпасы башгадыр. Халал адамлар ятанда аркайын ятып, яшанларында манылы яшап, отуранларында ынжалыклы отурандырлар. Дине халалхон кишилер адамларың гөзлерине догры середин билйәндирлер.

БИР ГЕЗЕК

Мейдан товшанының өдүни дерманлык уланмак мақсады билен бир авчы таншымдан екеже товшан сатын алдым. Шол товшаның өдүни дерманлык уланып, этинден нахар биширен гүнүмиз төтәнден шол авчы таншым bize мыхманчылыга гелди. Элбетде, оны несибеси гетирендир. Нахардан соң чай башында гүррүниң темасы авчулык хақында гиден-сон, өзүмем эдеп мугаллымы боламсоң оңа:

— Авлан авыңы халаллап бери авлаяңмы — дийип сораг бердим, онда ол:

— Элбетде, халаллаян — дийди.

— Нәдип?

Ок дегип йыкылан бадына дамагыны чалярын — дийип, башга-да бу бабатда эдйән ишлери барада гүррүң берди. Гүррүңдешиң айтжагыны айдып, агзы говшансоң мен оңа:

— Эйсем, ав этини сатмак догрумыдыр? — дийдим.

— Элбетде, догры. Чүнки мен онуң ызында селпәп, азап чекйән. Улагым билен бензин якяң, петде-петде пул берип ок-яраг алян, авчулык салгыдыны төлейән, нәме эйсем ав этини сатмак догры дәлмидир? — дийип, гаршылыклы сораг берди.

— Догры дэл, дост, догры дэл — дийип оңа халаллык ве харамлык барада билйәнлеримден гүррүң бердим.

Элбетде, өзүниң кадасы-кануны билен азда-кәнде ав авламак болар. Машгалаңа хуруш хөкмүнде пейдаланмак үчин я-да дерманлык үчин ав авламак гадаган дийип билжек дэл. Пишәң авчулык болуп, авуң оңан махалы етим-есире, оңар-онмаза, ярым гезек дост яра-да совгат берәймек айып дэл. Йөне оны сатып, әкленч әтмек велин болмаяр. Себәби ол жанаварлар дине сениңки дэл. Ол улы илңики, хемме кишиңкидир. Эгер-де ол жанаварларың өрүп-өснемеги үчин алада-ланян болсаң, эседип, әклейән болсаң, гышда-гайда олара хемаят эдйән болсаң, онда башга геп, Онсоң хем келләң гызып, екеже артык өлдүрмек хем адамларың хем тебигатың өнүнде улы гүнә этдигиндир. Шуны билип гойгун. Мен саңа бир роваяты гүррүң берейин.

Гадым заманларда бир кишиниң эндамына яра чыкыпдыр. Ёлуган дердинден сапланжак болуп эден ишлеринден пейда тапмадык ол киши бир өкде тебибиң янына барып ягдайыны мәлим эдиңдир. Шонда тебиң оңа: «Сениң бу дердинден гутулмак үчин екеже эм бар. Ол хем дүйәде ин харам затдан иймекдир» дийипдир. Дердиниң эми тапылан ол киши харамдыр өйдүлән затларының хеммесинден ийип гөрүпдир. дерманлык гөзлөп кән гезипдир. Итин этинем ве башгалар. Пейда тапмандыр. Гүнлерин бир гүни ол киши көче билән гелйәркә бир чөрөк биширип дуран гелин оңа чөрөк хөдүр эдиңдир.

Депесинден дабанына ченли безеленден овадан гелнин чөрегинден дадан бадына онуң эндамындакы яралар гутулыберипдир. Гудрат гөрөн ол киши:

— Өрән тагамлы чөрөк биширийән экениңиз, кын гөрмәң-де ене бир дөвүм чөрөк берин-дә — дийипдир. Гөзлерини ойнаклады, мүн нәз-керешме билән берлән соңкы дөвүм чөре-ги голтугына салып хәлки тебибиң янына гелиңдир.

— Сен «харам зат ийсен дердинден сапланарсың» дийип, маңа ийдирмедик задың галмады, хичисинден пейда тапма-дым. Эмма шу чөрөкден дадан бадыма дердимден сапланай-дым — дийип тебиңден кинели гүрлөпдир. Онда тебиң:

— Ханы шол чөреги менем бир гөрөйин — дийип, онуң голтугындакы чөреги алыпдыр-да ики эли билән мөкәм гысыпдыр вели мәжүм болан чөрөкден ган дамыберипдир.

— Гөрйәнми? Ине, шундан бетер харам зат болуп бил-мез — дийипдир. Соң идәп-сорап гөрүлсә шол чөрөк биши-рип дуран зенан бир зандыяман сүйтхор харамының ойнашы болуп чыкыпдыр.

ЕНЕ-ДЕ БИР ХЕКАЯТ

Ир махаллар бир азапхон киши данышмент акылдарың янына барыпдыр-да:

— Мен шунча азап чекип, гөргн яманыны гөрүп, серим-сал болуп йөрсем-де гүнүми гөрүп билемок, бу нәме үчин бейлекә? — дийип сорап берипдир. Онуң мешгулланын кәри-ни аныклап, сөзүни үнс билән динлән акылдарың жогабы нагт болупдыр.

— Кәрин желлаплык болса, ил-гүнүң арзанжак алжак бо-луп дуран задыңның өңүни баглап, арзан алып гыммат сат-макдыр-да. Шейле дәлми?

— Шейле өз-ә, адам нәденде нә боларка дийип, хер хай-сыны эдиң гөрйәр-дә диенде акылдар:

— Кәрин шол болса өмүрбойы бирин ики болмаз. Ол бир харамхорлук ахыры. Харамхорлукдан эл чекип, пәлини дү-зүвләп, халал зәхметине яшажак болуп гөр, шонда экленип билмесен, гел мениң яныма, сениң экленмегини өз бойнума алайын — дийип уградып гойберипдир. Роваятда айдылы-шына гөрә соң ол киши акылдарың янына экленип билемок дийип бармалы болмандыр — дийип сөзүми соңланымда авчы таншым мени үнсли динләп отуршына сөзлериме ма-куллайжы әхенде башыны атды. Хава, даналара уймагың өзи-де эдепдир.

Халаллык барада ягшыдан-ягшы роваятлар башга-да көп, олары топлап, тимарлап ене-де халкың өзүне бермеги өз боржум хасап эдиң, ашакдакы дөрт сетир билән сөзүми жемлемекчи.

Чек элини харамдан
Узат халала сары
Халаллыкда берекет
Харам довзахың нары.

ГАРРЫЛЫГА ВЕ МАЙЫПЛЫГА ГАРАШЫК ЭТМЕК БАРАДА

«Гең гөрениң алнына»

(накыл)

1. Гаррылык барада сөхбет эдилжек болса, озалы билән адам өмүрүнн еди дөври барада ятламагымыз герек.

1. Чагалык — 1 яшдан 13 яша ченли болуп, хич задың аладасыны этмән гайгысыз-гамсыз гечирйән иң багтлы дөври.

2. Жахыллык — 13 яшдан 25 яша ченли болуп бу дөврү-де адам организминин хемме тараплайын ин чалт өсийән, дамарларындакы ганын «ат саян», йүреклерде жошгуның хем хыжувың мөвч урян дөврүдир.

3. Йигитлик — 25 яшдан 37 яша ченли болуп, бу дөврү адамының эсасан кесил өндүрип, өрүп өснейән дөврүдир.

4. Орта яш — 37 яшдан 49 яша ченли болуп, адам өз яш-лыгында эден хаталарына өкүнип говулыга тарап сер саян дөврүдир.

5. Гартаңлык — 49 яшдан 62 яша ченли болуп, ягшы иш-

лери амал этмекде ин нетижели ишлери эдйән дөврүдир.

6. Аксакаллык — 61 яшдан 73 яша ченли болуп, ил бәх-битли ишлере баш болян, ягшы гөрелде болуп гезйән дө-вүрдир.

7. Гаррылык — 73 яшдан 85 яша ченли ве ондан сонкы дөвүр болуп, адам өмрүниң көнелип, гөзлериниң чөңгелйән, гулакларының агралян, дишлериниң сейреклейән, дызының хем-де билиниң кувватының азалян дөврүдир.

Магтымгулы Пырагының «Дерт яманы гаррылыкдыр яран-лар» дийши ялы шол дерт яманына ёлуган киши адатча өз-гелере мэтөч боляр.

Мэтәжи голдамак, она хемаят бермек адамкәрчиликдир эдепдир.

Ол адамлар дурмушын ажысындан-да, сүйжүсинден-де дадып гөрүп, ягшыны яманы иң майда гөз элекде элән адам-лардыр. «Ак гирсе-де аң гирмедик» дийилйәнлер оларын арасында жуда сейрек боляр. Шонуң үчин-де оlara уймак, оlara хормат гоймак, сарпасыны белент тутмак яш неслин мукаддес боржудыр. Өз боржуна догры дүшүнмеклик болса эдепдир. Төверегине сер сал, бу дурмушда көнелмейән зат ёкдур. Тебигатда бакы зат ёкдур. Хемме зат вагтың гечмеги билен өнки дуркуны үйтгедйәндир.

Гаррылык-несил эдип яшап йөрсек хеммәмизин хем бар-жак гапымыздыр. Шол гапы-да арзылы боласың гелсе онун нажадыны хәзирден гөрмек акыл ишдир. Бейле дийдигим гарры кишиден көмегинизи, ягшы сөзүңизи гайгырмаң дий-дигим. Ене-де бизиң түркменчиликде «гөркезенжәңи гөрер-син» — диен накыл хем бардыр.

2. Майыплык барада-да шонуң ялы. Майып кишилер хем көпленч ягдайда сынасы сагат кишилерден гарашык ханта-малдыр. Олар хем бизиң көмегимизе мэтөчдир.

Эгер-де ялканасың, көп согап газанасың гелсе, оlara га-рашык эт. Агсага сөйгет болуп, көр иден адам согабың иң улусыны газаняндир.

Хич хачан ичиң быжыклап бөврүни ярып барян хем бол-са көрә «сен көр», келе «сен кел», лала «сен лал», чонага «сен чонак», голага «сен голак» дийип күпүр геплемегин. Ялнышарсың себәби өңүни гөрүп гелен ёкдур. Чүнки олар хем майыплыга арзувлап етен дәлдир. Оларың хем сен ше-килли яшасы гелйәндир. Олар ярым гөвүн боляндырлар. Он-сонам «Гүлме гоншыңа гелер башыңа» диен накыл хем бардыр.

ТЫМСАЛ

Бу гүррүн бержек тымсалым тослама дәл. Мен буларың икисини-де танаярын, хәзир арамызда яшап йөрлер.

Мен ол вагтлар он-онки яшларымдадым. Гичден сон гыз доганыма гайдышын ёлдаш болмак үчин пагтачылыга барып-дым. Хеммелер пагтадан долдуран халталарыны гыра чыка-рып чекиме угражак болуп дурдылар. Пагтачыларың арасын-да обамыза тәзеликде гелин болуп гелен бир гелин барды. Өзүне гөвни етип, дилеварсырарды. Өз сөзүне өзи гуванып часлы гүлерди. Ана шол гелин фартугындакы пагтаны хал-тасына гапгарып дуршуна янындакы гызlara йүзленип:

— Гызлар середин, гең гөрәймели. Гүн яшыберенде пыла-ны көрүнем гөзи ачылайар экен — дийип якымсыз гүлкүсини эдип маңа бармагыны чоммалтды. Оглан йүрегим жигләп гитди. Шол вагт бейлерәкде дуран аял:

— Агзындан чыкян гүррүн нәме. Утанмадыңмы-уялмадың-мы жан гелин. Ол оглан нәме гөзүниң шовараклыгыны Ал-ладан диләп аландыр өйдйәнми? Аслында сениң көрлүгин онункың чакы-да дәл экен бисырат, тоба эдерлер «Гең гөре-ниң алнына» диенлери болаймасын — дийип онуң ал петин-ден алып маңа арка дурды. Арым ерине дүшен ялы болды. Гөвнүм гинәп улудан бир дем алдым.

Оннан бәри отуз йыл говрак вагт гечди. Ынха инди шол «гелнежем» гара гөзүнден азар чекип энчеме йыл бәри ер сермәп отыр, болуп отурышына небсим-жаным агыяр, нәлер ягдайыны сорап она гөвүнлик бересим гелйәр велин шол ва-ка ядыма дүшәййәр. Сорамага барсам бирден хем онуң шол вака ядына дүшүп, «Бүйә шоны мениң йүзүме гоймага ге-липдир-ов» — дийип гөвнүне гетирәймегинден этияч эдип, оlara тарап аягым чекенок. Гөрйәрсинизми, адамчылыкда нәсагы сорамага бармага утанылжак ери-де болжак экен.

Майып кишиниң янында сөзлежек сөзүни ойланып сөзле-гин. Аслында хер кимин янында сөзләниңде-де бирә ягшы сөзүң бир-де яман сөзүң йүрекден чыкмазак боляндыгы ха-кыданда болсун.

Эжиз кишиниң эжизлигинден пейдаланып бир иш этмек песликдир. Оларың янына баранында хош зыбан болгун, ба-шына дүшен дерди-беласындан гутулжакдыгына ынам дөрөт-жек бол. Бу дүйәнниң «Шадан шалыгын, гедадан хем геда-лыгын гечйән дүйәсидигини дүшүндиржек болгун. Кемал тапарсын, ялканарсын.

АНТХОРЛУК, ЭХТ ВЕ ШЕРТ ЭТМЕК БАРАДА

«Пыланың дуран еринде дуруп билмесем, телпегим итин сыртына» «Пыланыча болуп билмесем, хелей ыцажыны атынаарын», «Пылан задың хөтдесинден гелип билмесем, мен эркегем дэлдирин» — ялы сөзлери диенген адама «антхор» — дийилйэр.

Ант — бу айдылян сөзүн догрудыгына икиржинденилйән махалы сөзүнде дуржакдыгына гүвәлик үчин айдылян сөздүр. Мунуң ялы сөз адатча сөзүне ве өзүне болан ынамы беркигмек үчин айдыляр. «Өвлүйә кессин», «Дуз урсун», «Худай тутсун», «Пылан сөзи диймен, дийәйсемем диллерим лал ачсын», «Пыланының йүзүни гөрмен, гөрәйсем гөзлерим көр болсун», «Эндамым пис ачсын» диен ялы шол иши этмежек-дигине сөз берип эхт этмеклик хем ант ичен ялы бир затдыр.

Бизин түркменчиликде антхорлук ягшы ғылык хасаплан-маяр. Антхорлук — биринжиден-ә өз чакындан улы гөплемекдир. Улы гөплемек текепбирликдир. Бу ғылык говулығың үстүнден элтмейәр. Икинжиден болса, антхорлук адамларын ынамындан гачандыгыны аңладяр. Ынама болса, айдан сөзүң билен дэл-де эден ишин билен гирсең, ыгтыбарлы болар.

«Ант ичип авы ялап отурманында-да биз сени танаман дурамзок», «Хер нәме дийсе-де онун йүпүниң үстүнде одун гоюп болмаз», «Ант ичйән болса гачгын» диен ялы сөзлерин рова гөрүлен адамлара дөкүлен абрайыны дикелтмеклигини жуда кындыгы барада чынлакай ойланмак гереке. Асында ант этмеклик шерт этмеклиги эхт этмеклиги эндик эдинмез-лик ягшы.

РОВАЯТ

Гадым заманларда бир түйкесме огры болупдыр. Яшы дуругшып, аклы гоялышып, эдйән ишиниң телекдигине, на-мартлыкдыгына акыл етирип, бу ишден ымыклы эл чекмек-лиги йүрегине дүвүпдир. Өз халал экленжи билен яшамагы максат эдинипдир. Озал илиң малының болелинчилигине өвренишен ол кишә экленмек бирбада кын дүшүпдир. Гүнә-масыны айламага онцут үчин дилегчилик этмеги макул би-лип мейданда мал бакып йөрен чопаның янына барып, ягда-йыны дүшүндирипдир.

— Халал экленжин нененси берекетлидигине гәзүм етди, йөне машгалам агыр. Жуда етдиремсоң көмек эт дийип се-

нин янына гелдим. Гайрат эт-де хурушлык үчин бир гоюң бер. Эпшалла ерине салжак боларын — диенде чопан:

— Нәлер берердим вели бу малларын скежеси-де мениң малым дэл. Киши малына эрким етенок дийипдир. Онда ди-легчи:

— Мен мал эсини танамок, ол хем мени тананок, мен ди-легчилиге барсам «Танамарык сыламаз» дийлени болаймасын, сен болсаң мени-де мал эсини-де танаярсын. Кын гөрмеде мениң үчин дилегчилик эдип бер — дийип, хайыш эденде чопан:

— Мен гитсем бу маллара ким середер — дийипдир.

— Өрән аркайын гидип гел, сен гелйәнчә бу маллара өзүм чопанчылык эдерин — диенде чопаның ынамсызлык би-лен сенригини йыгыршына догры дүшүнен дилегчи:

— Сен маңа ынан. Мен илиң малына эл батырмазлыгы йүрегиме берк дүвүп, ниетими дүзүвлән киши. Эгер огурлык этжек болсам биреййәм гереги ми эдинип гидердим. Халыс йүрекден айдылан сөзе ынанмасаң үч затдан ант ичейин.

Эгер-де мен сөзүмде дуруп билмесем:

Нахар ийип элини юлмадыкдан болайын.

Сачыны дарап йүзүни юлмадыкдан болайын.

Гыз етишдирип әре бермедикден болайын — дийипдир.

...Оба гидип гелйәнчә малының түкел сакланандыгыны гөрөн чопан ол кишиниң хакыкатдан хем догры ёла дүшен-дигине ынаныпдыр ве жошуп сүриниң ичинден иң сайлама гоюны тутуп оңа берип гойберипдир.

Роваятдан белли болшы ялы иши халыс битмән ант ич-мели боаянларында-да «өвлүйә», «сачак», Худай», «Дуз» ялы мукаддес затлары диле алмандырлар. Я болмаса «Пы-лан иши инди эдәйсем, пылан зады башармасам» диен ялы сөз-лер билен улы гөплемәндирлер-де роваятдакы ялы тербие-чилик әхенли нерселери гүвәлик тутуныпдырлар.

Умуман айдыланда ант ичмеклик, шерт этмеклик, эхт эт-меклик ягшы зат дэл. Себәби өзүне баглы дэл себәплере гөрә-шертинде дуруп билмезлигин соңы онцуллык дэл. Шерт эт-меклигин кәте бетбагтчылығың үстүнден элтәййән пурсатла-ры-да боляр.

ТЫМСАЛ

Үч етгинжегин арасындакы жедел узага чекди. Батырлык-да өвнүп өзлериңе гөвни етйән «ики етгинжек үчүнжи би-рине ең берерли дәлди. Горкмаяндыгыны субут этмек үчин

тапылан чыкалга «Жынлы өвлүйәниң» ичинден гечйән ёлун тырасында белленен ерде хер ким бир газык какып гайтак болды. Ики етгинжек гезекли гезегине өвлүйә гидип геленлеринден соң үчүнжи етгинжек ёла дүшди. Гараңкы гижеликте горка-горка гадам басып «Сизче болмасам пылан эдә-ерин» диен шерти ядына дүшүп белленен ере батыргай гелен етгинжек газыгы ере какып еринден туржак боланда донуның сыйнындан аслышан затдан горкуп, йүреги ярылып шол ерде каза этди. Соң ёлдашлары барып гөрселер ол нерессе элиндәки газыгы өз донуның сыйнындан какаян болса нәтжек.

ЭКЕРАНЧЫЛЫКДА ЭДЕП

«Адам эли гызыл гүл»

(накыл)

Аслында экеранчылыкда эдеп дийленде нәмелери билмели? Бу бабатда озалы билен «экеранчы» сөзүниң асыл маңысына дүшүмели. Экеранчы эклейжи. Ол бабадайхан диен улы пире гол берип, өз дабан азабы билен ничеме эшретлери бизе багыш эдйәр. Шу ягшылыклары дуймак, билмек хем эдепдир.

Хер әдими бабадайхандан медет исләп әтсек дайхан нес-ли бизе шу еди зады сахылык, жомартлык билен багыш эдйәр:

1. Хасыл. Ир-иймиш.
2. Хова. Экинлер көмүртуршы газыны алып, арасса килород өндүрйән «заводдыр».
3. Хошрой ыс. Экинлериң гүллериниң ысы, хасылларының ысы жана шыпадыр.
4. Көлеге. Жокрама ыссыда салкын саяның гадырыны кимлер билмейәр?!
5. Гөзеллик. Тимары етен багларың ериң үстүни нененси безейәндигини беян әтмәге сөз әжиз гелйәр.
6. Ожагында одун. Хер йылда тимар беренде кесен шахаларың ожагында газаныңы гайнадар.
7. Гөрүм-гөрелде. Бу әсасы зат болса гереке. Өзүниң пәк эхмегиниң рехнедини гөрүп, гөркезип, «Адам эли — гызыл гүл» диен пәхими субут әдип гөркезйән гөрүм-гөрелдеси хем гелжекки несиллере ягшы нусгадыр, йөрүм-йөрелгедир.

«Пыланы дайханчылыга хут берлен адам-ов» дийселер, озалы билен шол өрән пайхаслы, акыллы, әдер ишини бил-

йән, азапхон хем өрән якымлы киши гөз өңүне гелйәр. Себәби бизиң пикиримизче, диңе ягшы адамлар азапхон бол-ярлар, азапхон адамлар хем ягшы болярлар. Чүнки түркмен-чиликде адамлары дөрт топара бөлйәрлер:

1. Керемдир алладыр — өзи иймез, иле ийдирер.
2. Сахыдыр — өзи-де нер, иле-де ийдирер.
3. Бахылдыр — өзи нер, иле ийдирмез.
4. Хусытдыр — өзи-де иймез, иле-де ийдирмез.

Ине, бабадайхан несли шу топарың икинжисине дегншли. Ол сахы, ол жомарт, бейле кишиниң иши элмыдама ровач боляр.

«Бахылың багы гөгермез» диен накыл дайхан кишиниң тебигатына лайык дәл. Себәби ол шу ашакдакы еди иши бержай әтмеги өзүне багт рухуна согап эдйәр:

1. Экин әкеси гелене тохум бермек (мерт).
2. Экин әкмек (өзи үчин дәл хем болса).
3. Тимар бермек, голуны гайтармак.
4. Сувармак, тешнелигини гандырмак.
5. Хасылы исрип әтмезлик.
6. Хөдүр-керемли болмак, гысганмазлык.
7. Билйәнини билмейәне өвретмек.

Шу ерде багбаның бага гелен балалара эден еди саргы-дыны хем санап гечмек ерликли болса гереке:

— Балаларым, хасапсыз зат ёкдур. Ягшылык әтсең ягшы-лык аларсың, яманлык әтсең, яманлык. Бизин түркменчилик-де «Экениңи оарсың» диен накыл бардыр. Шонуң ялы-да «Әксең оарсың, әкмесең ораны гөрерсин» диен накыл бар-дыр. Шонуң үчин-де, шу еди саргыдымы берк белләң — ди-йипдир.

1. Экин, баг ичинде мал баксаң сени-де басгыларлар, хар боларсың!
2. Экилен нахалы согурсаң, дүнъеде нәумыт галарсың.
3. Әгер бурсаң, шаха дөвсәң эйикдирмезлер.
4. Шахадан асылсаң егшермели боларсың.
5. Дарагта хат язсаң йүзүң гара болар.
6. Дарагтын габыгыны сыпырсаң сенем хоссарсыз га-ларсың.

7. Каст әдип көкүни чапсаң гаргыш габы боларсың. Гар-гыш болса, сен хер ким хем болсаң, галындырмаз... Әгер-де шу дүнйәде узак яшамак ислесең баг-эт, дарагт отурт. Да-рагт өзүни әкени алкышлаяндыр, оңа ягшы дилегде бол-яндыр.

«Эйәм хич өлмеседи, дүйбүми өллесейди» днермиш. Хава, сен бир дарагт отуртсан, ол хем миве берип башласа, кыс-мат гөтерилип ол ерден гөчүп гитмели болуп, ол дарагта ба-ха кесип, оны сатып гитсең дарагтын тэзе эеси берен пулуна дүйсөн хасылы ийәнчө, оңа алкыш айдып отурармыш. Он-дан соң ол дарагт ене-де өңки эесини алкышлармыш. «Алкыш аланың иши ондур» — дийипдирлер.

Гожа багбаның ол саргытларының үстүне ене-де бир едилек гошасым гелйәр:

1. Экишде чигит чигитлемек гүнә.
2. Бияраны басгыламак гүнә.
3. Етишмәнкә ёлмак хайванлык.
4. Иймишин үстүнден әтлемек — биэдеплик.
5. Истрип әтмек, парчаламак — хайынлык.
6. Экин ичинде ойнамак — акылсызлык.
7. Хөдүр-керемден йүз өвүрмек — текепбирлик.

Өң заманларда бир йигит сәвлик билен адам ганына га-ланмыш. Эден ишине өкүнип анырсына етип билмән, гүнә-сини ювмак үчин нәме әтмели-де болса кайыл болуп акыл сорап бир данышмент кишә йүз тутупдыр. Йигидиң арзыны үнс билен динләп гожа:

— Айдышына гөрә, бу эден ишиң билкастлайын әдилен иш дөл. «Бир языкдан әр өлмез» дийипдирлер, гүнәни юва-сың гелйәниң чының болса, хунуны төле, хоссарының кимдигини билмейән болсаң, сана екеже ёл бар. Ол хем еди ёлун якасында, еди түйсли ир-иймиш экип, еди йыллап хер ёлдан гечени етишдирен баг-бакжаңа совуп, олары салкын саяда ир-иймишден дойруп, оларың алкышларыны алсаң, шондан соң гөвнүңе гинлик аралашар — дийип, маслахат берипдир.

Диймек, онда дайханчылык дуршы билен согап экен. Со-габы көп газанмак болса әдебин башыдыр. Дайханчылыга дегишли накыллары билмек, оларың манысыны тирмек хем әдеплилигиниң аламаты.

1. Эсинден өң экине гирме.
2. Экинчи эшек бурнуна какдырар.
3. Әе гөзи әм, әм болмаса дем.
4. Яндак сере, тохум ере.
5. Ер доймаса, әр доймаз.
6. Дайхан гарда дынар, чопан гөрде дынар.
7. Ойнап әксең, бойнап битер.

Дайханың, пәхим-пайхасының мивеси болан ене-де бир

едилек санап берейин. Эгер-де гавунчылыкда күнжи әксең:

1. Бияраңа ширеже дүшмез.
2. Тернәңи кекене гемирмез.
3. Гавуның сүйжүлиги артар.
4. Тилки-шагал гелмезек болар.
5. «Акгулак» кесели билен кеселлемез.
6. Гавуна эпгек кәр әтмез.
7. Тер хем совук болар.

ЫРЫМЛАР

Гөз дегмез ялы, тилки-шагал үркер ялы экиниң ичинден көне-күшүл эшикден гарантга ясаярлар. Экиниң, баг-бакжа-ның ичинде пайыш сөзлер айтмаярлар, дава-женжел әтме-йәрлер. Жанлы союп, дамак ган дөкмейәрлер. Мал сойжак болсалар бир четрәге чыкярлар.

Эгер гоша гавун я-да гоша гарпыз чыкайса оны бир гурплы, дөвлетли, сыланян машгала чекйәрлер. Гоша гавун чекиленде шол гавуның яны билен эп-әсли гавун-гарпызы шол гавун чекилжек кишиниң өйүне элтйәрлер. Ол хем өзү-не әдилен хеззети жанлы союп, той әдип ерине саяр.

МАЛДАРЧЫЛЫКДА ЭДЕП

«Мал эесиниң гөзүнден сув ичер».
(накыл)

Асырлар бойы чарвачылык билен мешгул болуп, кесбин-ден кемал тапан түркмен халкы малдарчылыкда, чарвачы-лыкда топлан тежрибелерини бизиң шу гүнки гүнлеримизе ченли несилден-несле өсдүрип гелипдир. Малдарчылыкда әдеп дийленде, озалы билен, чарва пәхимлеринден хабарлы бол-малы. Чарва пәхимлери нәмәни өвредйәр?

Мунун өзи малларың берйән өнүмлеринден ерликли пей-даланмагың оларың өзлерине махсус хәсиетлерини өвренме-ги өвредйәр. Малларың өз эесине әдйән дилеглери, олар ба-рада роваятлар, накыллар ве аталар сөзлерини билмек мал-дарчылыкда әдепдир.

Еди хазынаның дөрдүсиниң малдарчылыга дегишли бо-ланы себәпли, бу барада дүрүп гечәйсек говы болар:

1. Әксең экин ак экин — (бугдай әкмели).
2. Баксаң гоюн — (ырсгал үчин).

3. Окаса оглан — (билимли болмалы).
4. Докаса хатын — (эли хүнэрли болмалы).
5. Мәкиян — товук.
6. Мәдиян — ат.
7. Гәвийән — сыгыр.

ДҮЕ МАЛЫ БАРАДА

Түркмен «Дүе малы — дүнъе малы». «Дүйәм бар, дүнйәм бар» диен ялы накылларын манысына магат акыл етирен халк. Шонун үчинем дүе малына улы ыхлас синдирйәр. Дүйәнни мүн бир дерде дерман болян дүе чалы, агараны барада билмейән аз-аздыр. Эмма дүе жанавара махсус кө бир затлары көп киши билйән дәлдир.

Дүе малы өрән намысжаң хайван. Нәхак ере она таяк урсан, ол мыдама арыны ерине салмагың аматына гарап йөрйәр.

Дүе арасса хайвандыр. Онун ятагы мыдама сүбселенен ялыдыр. Ол сыгыр малы ялы ахырына лапбач гачырмаш. Ол гумалагыны хем мүмкингадар аныррак гачырар. Эвүп-сөвүп гачан гумалагыны хем гуйругы билен сүбселейәр. «Мал эесиниң гөзүнден сув ичер» дийишлери ялы, дүе малы өзүнн говы гөрүлйәндигини билйәр ве эесине табын боляр. Хатда яңы аяк битен чага ийтсе-де, ызына дүшүберйәр.

«Дүе боласа огуржа бакар» диен пәхим хем бар. Онун йүнүнден сачак, гушак, агар чәкмен, алажа ве салланчак йүп ялы мукаддес затлар докаляр. Дүе «Йыкайсам дабаным ялы юмшак ере йыкарын» диермин.

СЫГЫР МАЛЫ БАРАДА

«Мал соны сыгыр, сыгырдан соң сыйгыр». «Огланлынын аш мазасы болмаш, сыгырлынын гөч мазасы болмаш» дийилсе-де, бу мал хем еди хазынанын бири болуп, өз эесини көп тараплайын голдап дурян жанавар. Сыгыр малынын хем ыря зады ёкдур. Хатда онун тезеги хем дөкүн этмәге-де, одун этмәге-де ярап дур.

ГОЮН МАЛЫ БАРАДА

«Дүели бай» — дүнъели бай, гоюнлы бай — гойы бай». «Гойнун саны йүзе етйәнчә, дериси мүнә етер», «Гоюн болса дүнъе малын, пейдасына йүн гетирер» диен пайхаслардан гөрнүши ялы, гоюн малы хем еди хазынанын бири. Гоюн эесине эт, яг, йүн ве сүйт өнүмлерини берйән болса, түркменлер онун йылашан чөрүнден гараят алярлар. Шол гараят малдарчылыкда өрән көп ерде уланылар. Ол малың ярасындакы гуртлары айырмакда, яраны битирмекде, малың готурыны бежермекде, малы сакыртга дермандыр. Гойнун чөрүнден алнан шол гараят чалнан ере чыбын-чиркей гонмаяр.

Онун ысының етйән еринде мөр-мөжеклер өй эдинмейәр. Гоюн малы «Мениң азабым тойнагымдана гаты болар, шонун үчинем мени бакжагың лебзи этимден халал болсун». «Өрим гүндогара болсун, горагчым ганжык болсун, онуңам гарасы. «Сувум голажы болсун, чопанымың таягы талдан, түңчеси мисден болсун» диен ялы дилегде болармыш.

Гоюн гөч-теке мөвсүминде мөй, ичян ялы зәхерли мөр-мөжеклери иййәр. Шонун үчинем гойнун йүнүнн бар ерине шол зәхерли мөр-мөжеклер гелип билмейәр. Малларын көпелишлери барада билжек болсаныз, шу ашакдакы сетирлери өврәнйин:

Онки дүе, он йылкы.

Докуз сыгыр, бәш токлы.

Үч көпеге янында.

Бир ярым товшан, бир тилки.

Падыман сүрүсиндәки өкүзи хер ики йылдан чалышмаса гүнәдир.

Товугын саны ондан гечсе, хоразы ики болсун. Товугын кетегинде ясалан басганчагам үч-дөрт болса говы, себәби иң сагат товуклар ёкарык чыкып ятар. Юмуртга бермекден галып лагар дүшен товуклар ашакы басганчакда ятарлар. Бу товуклары селжермегин аңсат усулыдыр.

Мал сойланда оны кыбла тарапа бакдырып, ятырылып союлар. «Биссимилла» дийип, «рахман-рахым» дийилмейәр. Аял, оглан-ушак дамакгандан дашрак болса говы. Мал сойланда дамакганы, йүрегиниң гулагы, гыржаны, гыржан дамари, гәни, дамар-түйдүги ве өди айрылар.

Олар харам хасап эдилйәр.

Малы данып гоюп я-да ятага габап ач сакламак гүнә ишдир.

Чопана таяк малы урмак үчин герекдир өйдөймөн. Эгри таяк малың өңүнө оклап, барян угрундан гайтармак үчин герек. Таяк чопана өзүни йыртыжы хайванлардан горамак үчин, гоюн соянда асмак үчин укусуна сак болмак үчин герек.

Малың янындакан агзыңа пайыш сөзлери алмак хем биэдепликдир. Себәби мал эесиниң сөзлерине дүшүнйәр. «Малым-жаным» дийип гезсең шонча говы. Мал харам өлөй-се, оны зыңмак хем гүнәдир. Онуң дерисини алмалы, себәби, истрип харамдыр, задыңы истрип этмек ягшы дәл. Маслыгыны чукур газып гөмсөң малыңа хормат этдигиңдир.

Малдарчылыкда мал эдинене «Малың хайрыны берсин», «Сыгрың гөлеледими? Хөври көп болсун», «Ат эдиндинми? Аягы йөргүр болсун» диен ялы ягшы ниет этмек хем эдепликдир.

Мал сатын алнып өе гетирилгенде, аклык ниет эдилип, аклык арзувланып, онуң алнына азажык урба (ун) сепйәрлер.

Мал сөвдалашыланда сатын алан малың йүпи билен биле аляр. Түркменчиликте сөвданы гайтармак ёкуш гөрүлйәр. Оны ырсгал-дөвлетин гайтмагыны ырым эдйәрлер. Шонун үчинем сөвдада алдав салмак бирек-биреги нәразы этмек харамхорлукдыр.

Мал сөвда эдилгенде халал лебзини (догры сөзүңи) айтмак сениң боржундыр. Ал салып мал сатсаң, халал пулуңы берен кишиниң эрбет гаргынаймагы мүмкин. Бейик Магтымгулы-Пырагының «Гаргыш галындырмаз, яшы сындырар» диен сетирлери ядыңызда болсун. Халал пулуң берекети башгадыр.

Яш чаганы, зенан машгаланы тәзе сойлан жанлының дамак ганының янына элтмейәрлер. Дамак гандан зыян зепер етмесин дийип, дамак ган дөкүлән ерде шол бада от якярлар ве гөмйәрлер.

* * *

Чиледен ве бейлеки микробиологик процеслерден горанмак үчин яшалаң өйде хепдеде бир гезек йүзәрлик түтедилйәр.

* * *

Гөзден-дилден горанмак үчин «гөзмонжук» дакынылар. «Улурак эдилән нежасата-да гөз дегермиш» диен сөз бар.

Ата-бабаларымыз:

1. Ая бакып.

2. Гүне бакып.
3. Әе бакып.
4. Ата-әнә (адама) бакып.
5. Еле бакып.
6. Өвлүйә бакып.
7. Акар сува бакып.

шу еди задын бар тарапына бакып мейдан этмек эдепсизлик хасаплар экенлер.

* * *

Ата-бабаларымыз:

1. Гүн догар-догмаз чагы.
2. Гүн өйлә санандан сон.
3. Икиндинара.
4. Яссыдан өң.
5. Нахардан сон.
6. Мырман гелен бадына.
7. Гөлөгчилер уграянча ятан кишини язгарар экенлер.

* * *

— Чага гөтерленде бир элин онуң бойнуның ашагында болуп, бейлеки элини чаганың ұсташыр айлап гөтермели. Дине өли чага гөтерленде ики элини хем ашагындан алып гөтерилйәр.

* * *

Эркек оглан сеси ёгнаянча, гыз машгала башы богулянча яс ерине бармаса-да ондан кине этмейәрлер.

* * *

Кичижик чага бир затдан хантама болуп ювдунып серетсе «Ал сенем дадып гөрәй» дийип шол ныгматдан дадырярлар. Чүнки чаганы эт этмек ярамазлык хасапланылар.

Түркменлер:

1. Ак реңки пәклигин.
2. Гызыл реңки тоюн.
3. Яшыл реңки яшлыгын.
4. Гөк реңки асудалыгын.
5. Чал реңки гаррылыгын.
6. Сары реңки айралыгын.
7. Гара реңки ясын

аламаты сайыпдырлар хем-де дурмушда уланыпдырлар.

СӘХЕТЛИ ВЕ БИСӘХЕТ ГҮНЛЕР БАРАДА

1. Сапара я-да улы тутумлы иш билен угражак боланларында «Секизине секме».
2. Некирт этжек боланларында бир ишиң башыны башлажак боланларында «Шенбеде шов».
3. «Аннада гөчме — шенбеде бичме».
4. «Чаршенбеде чар тарапа».
5. Узак ёла дүшжек боланларында «Йылдыз арканда болсун».
6. «Сишенбеде Сәхет дак» дийип шол гүн дүйә инен чаганы адына Сәхет дакыпдырлар.
7. «Башга сәхет билмесең үч едини беллегин». Бу гүнлер түркмен ай хасабындан айың 7-си, 17-си, 27-си гүнлери болуп, шол гүнлерде башланан тутумлар үчин сәхетли-шовлы гүнлер хасапланылыпдыр.

* * *

Гоюн малы гоча гелен дөврүнде ичян-мөй ялы зәхерли мөр-мөжеклери танып иййәр. Шонуң үчинем бу мөр-мөжеклер гоюн ысының бар еринден ызына гараман гачярлар. Зәхерли мөр-мөжеклерден горанмак үчин түркменлер телпегини, донуны, долагыны, гушагыны, гара өйүң япынжасыны, хоржуныны, зенанларың гейим йүпүни ве башга-да кәбир затларыны гоюн йүңүнден эдйәр экенлер.

* * *

«Сагым сыланымьңкы, солум йыланымьңкы» дийип, мекдебиң, метжидиң, өйүң ве бейлеки сарпалы ерлерин босагасындан әтләнлеринде саг аяк билен әтләп гирип, чыканларында болса чеп аяк билен әтләп чыкярлар. Хаммамда ве хажатханада онуң терсине, чеп аяк билен гирип, саг аяк билен чыкярлар.

* * *

Түркменлер бир бенде дүйәден гайдыш боландан соң

1. Ёгалан гүни.
2. Үчи гүни.
3. Едиси гүни.
4. Кыркына ченли хер анна агшамсы.
5. Кыркы гүни.
6. Йылы долан гүни.
7. Худайёлусы гүни мерхумың рухуна багышлап аят-төвүр эдйәрлер.

* * *

Жын-арвах зепер етирмесин дийип, тәзе өйлененлерин эшигине дүе йүнүни дакярлар. Дүе йүнүнден сачак ве гушак эдинмеклериниң хем себәби шол болса герек.

* * *

Тәзе доган чага «Еди аркама чекмеседе ерден гөтерене чекерин» диермиш. Шонуң үчин хем оңа гөбегене болжак кишиниң селжерилмеги зерур.

* * *

Кичижик чага төтәнликде агзына пайыш сөз аланда «Ана, агзың кы» болды, агзың ичи хападан долды, бар деррев үч гезек түйкүрил гел» дийип ол чаганың хем агзыны, хем калбыны пәкләр экенлер.

Чаганың чиле сачы онуң дайы угрундан болан кишилере сырдырылып, чиле сачыны тә улалянча йыгнап гойярлар ве сачы сырана совгатжык берйәрлер.

Гыз машгаланың сачыны тә ол 12 — 13 яшаянча галпа, гуллак, чок чокул, зүлп гоюп сырярлар. Шейле эдиллип өсдүрилен сач хем ёгын хем гирылмазак боляр.

* * *

«Бирденкә төтәнликде ынжадаймайын» диен ниет билен оглы өз какасының, атасының сачыны сырмагы бойнуна алмаяр экен.

«Сачы өсениң или капыр.»

«Дырнагы өсениң өзи капыр» диен йөрелге-де бар.

«Дост өйүнде дырнагыны алма, душман өйүнде сачыны» диен сөзде-де улы маны бар.

1. Сүйди ере дөкмек.
2. Кирсувуны ёла дөкмек.
3. Көпри йыкмак.
4. Сая чапмак.
5. Ган дөкмек.
6. Зехин якмак.
7. Илден чыкмак ялы ишлери эден кишилерин нәлетләп-дирлер.

* * *

1. Ожак йыкмакчы.
2. Тамдыр йыкмакчы.
3. Өй сөкмекчи.

4. Баг чапмакчы.
5. Көпри йырмакчы.
6. Гуйы гөммекчи.
7. Ел беклемекчи боланларында өнүкүдөндө говы дүзетмөгө ниетини дикип, пирлериң ёлуна садака берер экенлер.

* * *

Түркменлер башына дүшөн ёвузлыклардан эжизлемән «Бетеринден сакласын», «Бәхбиде чексин» дийип ягшы умыт-да болар экенлер. Бирек-биреге салам ягшылык тагам ве бейлеки шунуң ялы затларда хөдүрсиз кишини судурсыз киши хасаплар экенлер.

ГЕЛНАЛЫЖЫ КЕСЕКЛЕМЕК БАРАДА

Эне, ай эне! Бу бизиң түркменчиликде «өйледен соң гүн дурмаз, докузы дүзүв гыз дурмаз» диен бир геп бар-ла. О нәме дийилдигикә?

— Ва-ах, жан гузым! «Манысыз геп болмаз, дәнөсиз чөп болмаз» дийипдирлер. Элбетде, онуң хем өзүне етеси манысы бардыр, оглум.

— Эгер кын гөрмөсөңиз шол сөзүң манысыны тирип берәйсениз?

— Ә, нәме дийәң?

— Шол сөзүң манысыны дүшүндирәйсениз диййәрин.

— Боляр гузым, билдигимден айдып берәерин.

— Гайрат эт, эне жан!

— «Өйледен соң гүн дурмаз» дийилйәни нәмөдир бир зада ховлугып йүрегини элине алып дурмасаң гүн өйлә санандан соң деррев яшмак билендир. «Докузы дүзүв гыз дурмаз» дийлени бу дурмуша чыкжак гыз барададыр. Ине, шол докузы дүзүвлөнен гыз хем кән эгленмән гидйәндир.

— Ери бакалы.

— Нәме диййән.

— Шол докузлыгы санап берәйсен диййәрин, эне.

— Эншалласа санап берерин — дийип гүрүңдешим нәмөдир бир затлары ядына салжак болян ялы күтелишен гөзлерини узаклара дикип ёнсуз салым отурды. Ювашжа ардын-жырап сөзе башлады.

— Алынан разылык, бу биринжисидир. Гарындашлык ачмак үчин савчулар сөз айдып гиденлеринден соң гуда болмак үчин гапыларыны ачанларын анырсыны-бәрсини сорап идәп оларын кимдигине гөз етиренлеринден соң пыланча гүнден хабар тутайын дийлип гойберилен савчулара

«йылы сөз» бермәнкәлер шол ере дурмуша чыкжак гызың өз разылыгыны алярлар.

БЕЛЛЕНЕН СӨХЕТ бу икинжисидир, гуда болунып, галының ужундан мал өтүриленден соң адатча тоюң сөхедини гыз ери берйәр. Элбетде бу гыз галының тойдан соң төлөмөгө галдырылан бөлегини долы талап эдилмекдигиниң аламаты. Дурмуша чыкаран балдызларының гайынларында болан гүнөринден соң гайтарма болуп геленинде икигат болуп гелмезлигиниң нажадыны ийип билйән еңселер гызың тойының сөхедини өзлери беллейәрлер.

Үчүнжиси, БАШЛАНАН ТОЙ.

Дөрдүнжиси СОЮЛАН СӨВҮШ Тойа гелен мыхманлара ве гелиналыжы геленлере «дуз дадырмак» үчин сөвүш союляр. Онсон, ДҮВЛЕН БУКЖА әхли гөрек — яракларыны жөмләп бермеклиге букжа дүвмөк дийилйәр. Жан оглум, өзүң бармагыны бүкүп санабермөсөң мен-ә хасабымы йтирендирин.

Алтынжы.

Хава, алтынжы болса ГЕЙДИРИЛЕН ТОЙ ПАРЧАСЫ.

Единжи ЖҮБҮТЛЕНЕН КӨВҮШ. Чыкжак гызың көвши гелиналыжылар гелйәнчә гейдирилмейәр. Шонуң үчинем онуң көвшүни сүлмүрәп отуран чыкжак гызың өңүнде жүплән гойярлар.

ГЕЛЕН ГЕЛНАЛЫЖЫ.

Докузынжысы болса БЕРЛЕН АҚ ПАТА Башыңа күрте атылып алынып чыкылып барыян гыза «Алның багтың ачык болсун» дийлип ак пата берилйәр. Ине, шейдиң чыкжак гызың докузы дүзүвлөнейәр.

— Эне! Гелналыжыны кесеклемек нәмөден галдыка?

— Берекелла оглум, Ине, муны хөммелериң билмеги гөрек. Дәп-дессурларың манысыны язып алян болсаң, берк белле. Язып алып ил-гүне етир. Гой, муна хөммелер догры дүшүнсинлер.

ГЕЛНАЛЫЖЫЛАРЫҢ улагына мүндүрилип, өзлеринден кем-кем дашлашып барян гызың әжеси я-да еңселериниң бири элине бир гысым гум алып «Топрагың хем шол ере дүшдиги болсун», «Баран ерине аягың дүшсин» дийип элиндәкини гелиналыжының ызындан оклап гойберйәр. Гыз чыкан обаның етгинжеклери болса «Гайдып шу гыза гелиналы-

жы гелмели болмасын» диен ягшы ниет билен гелиналыжа геленлери дэл-де, ГЕЛИНАЛЫЖЫНЫ кесеклейэрлер. Зынылан кесеклерин бирини гелиналыжа геленлерин бирине я-да оарың улагларына дегмеги кемакыллыгын, биэдеплигин аламаты.

— Эне гиев, гиевлемек барада-да билйэнлеринден гүррүн берейсен?

— Аслында «гиев» сөзи «гивламак» сөзүнден болуп, ол гайынларындан утан, оlara гөрүнмекден чекерэк бол, олары сыла, хормат гой — диен маныны аңладяр.

4. «Көрөкөн» сөзүнүн хем манысы шейле — Ир заманда бир гайтармаң ден-душ жоралары дегшип — Ах-ей гөзөл обамызың гүл ялы йигитлерине-де гөвнүн етмән баран йигидиңем шолмы гыз, Гөрдүк, танадык. Илден артык зады ёк экен, гайта аяклара-ха чайшык, гөзлери-де көр экен» — дийипдирлер. Шондан бәри хем дурмуша чыкан гызын янёлдашына гызың атасы өйүндө «көрөкөн» дийип атландырып гелйэрлер. Шол себәпли-де түркменчиликде гиевлер гайын тарапының адамларына гөрүнмән гезйэрлер. Бу эдәхет өз сарпаны саклап, гайынларыны хорматламаклыгын нышаны.

Өйленен йигидиң өз гайтармасының халындан хабар алып гайтмаклыгына «Гиевлемек» дийилйэр. Бизиң яш дөвүрлеримизде гайтармасының ызындан гелен осалрак гиевини оба огланлары тутайсалар «Сениң гайынларыны сылайшын шу болса бизиң сени эдишимизе бак» дийип онуң бойнуна ховут гейдирип, келлесине ногта дакып обаң ичинде ики бака мүнүп ойнардылар оны «ит масгарасы» эдип гойберердилер.

— Хава-да, ай, гараз хер ерде болсаңам өз эдебини сакламасаң йүзигара болаймагын даш дөлдө.

— Берекелла оглум. Ил ичинде «Эдепсиз эгсик киши» диен геп бар.

— Берен гызыклы гүррүнлерин үчин таңры ялкасын энс!

— Мухаммет ымматына биле ялкасын, оглум!

БУЛАРЫ БИЛИП ГОЯН ЯГШЫ

1. КЭЙИНМЕК БАРАДА...

Бу барада гүррүңе башламаздан озал, бир кичижик ваканы гүррүн берейин.

Бу гүн онуң эдара ише гитмек аладасы болмансон өйдәки овнук ишлери хем «көр» эдип, «элимиң-гөзүмиң хайыр-со-

габы болсун» — дийип, гүн гижигйәнчә хызматда дурмагы йүрегине дүвүп, обаларында тәзеликде гайдыш болан бир бендәниң едисине барды.

Адатча болшы ялы, гүнортана ченли гелжек-гелип, гитжек гидип, яс ериниң мәрекеси сайпаллады. Хызмат эдип йөрөнлөр хем азалып, үч-дөрт саны жахыл болуп галдылар. Сагат ики болуберенде мекдепдәки ишини дынан оба мугаллымлары хем яс ерине гелдилер. Аят окалып, эл галдырылды. Сон табак чекилди. Дуз дадылып, төвир галдырылып, мерхума дегсин эдиленден сон, табаклар гайтарылды. Томсун гүни болансон дашарың синеге етикди. Гайтарылан табаклары газанын янына дашап йөрөн йигит сонкы гезек геленде «Синек гонуп дурмасын-ла» диен ниет билен хер элине бир табак алып уграберенде отуранларың бири «А-хов, иним, гой, элиндәки табакларың бирини. Шу яшыңа ченли яс еринде ики табак гөтерилмели дөлдигини билеокммы? — дийип гыгырды. Өзүне эдилен «беллиги» ерликсиз хасаплап, сөзүң айдылыш хөрпүни аңламадык йигидиң йүзи боз-яз болса-да, сесини чыкармады. Айдылан билен болуп, элиндәки табакларың бирини дүшегин бир ян четинде гойды-да, табаклары еке-екеден дашамагыны довам этдирди. Иң сона галан табакын төвереге синекден яңа ваг берйәрди. Эмма онуң ичиндәки нахары газана гуйдурмады. Табагы ичиндәки нахар билен бир четирәге чыкарып гойды. Ол ичине синек бары гачып, исрип болан нахардан назарыны айрып, өзүне «акыл берен» адама жаныянгылык билен гарады. Онуң бу бакышында, «Бир зат айтмалымыш дийселер, нышана дегсе дегмесе айдып гойберйәр-ов» диен әхендәки нәгилелик дуюлярды. Гүн өйлә санып, гелим-гидим ымыкы азалансон, аят окатдырып, өйүне гайтмакчы болан йигит геленлере аят окуп берип отуран яшулының янына гечип отурды. Дүшегин үстүнде галан алты саны адамың арасында хәлки адам хем барды. Ол бу йигиде «дүзедиш» берип уллакан иш битирен терзде ене сөзе башлады.

— Өзүнем бир абрайлы ерин чагасы, какаң болса улы илиң өнүне дүшүп йөрөн адам. Сана дагы бейле биэдеплик гелишенок ахыры — дийип, ол ене көп затларың башыны агырдып, түкәдер ерде түкетмеди. Хем утанчдан, хем гахардан яна, йүзи чым гызыл болан йигит агзындан бир бивеч сөзүң сыпаймагындан әтиях эдйән ялы хырчыны дишлөп отурышына сөзлөндө сеси сандыравук чыкды.

— Жан ага, иң болманда яс еринде хер элинде бир та-

бак гөтермегиң нәме үчин болмаяндыгыны бери дүшүндир ахыры — диенде ол:

— Мен нәбилейин «этме» дийдилерми, этмезлерем. Мен-ә илден эшиденими айдян — дийип йөвселлиге урды.

Сөз сөzlөре май боларына мэхетдел болуп отуранлар ер-ли-ерден сөзе гошулдылар.

— Ёк хан муны болмаяр.

— Херки задың магадына етмән, көпчүликде бейдип отур-магын ягшы дәл, өз-ә...

— Хәлиден бәри ол нерессәни «ит алан санажа дөн-дердиң».

Бер инди жогабыны.

Төверегиндәкилерин ичинден гечип гелйән отлуклы на-зарларындан суссы басылан ол сенригини йыгрып отурышына, ашак бакып, кечәң гүлүни дырмап отурмакдан башга алач галмады.

Ара дүшен үмсүмлиги өй эесн бозды:

— Молла ага, догруданам онуң себәбини бизем билип ба-рамзок. Аслыетинде, ол геп ниреден гелип чыкдык? Белки, сиз дүшүндирерсиңиз! — дийип гапдалында отуран аксакла йүзленди.

— Муны илчиликде хер хили дүшүндирйән бар. Кәбир кишилер яс еринде тәклиги ырым эдйәрлер — дийип, молла ага хер бир сөзүнә салдам берип, сөзүнн довам этдирди: — Менин дүшүнишме гөрә, бу гепиң гелип чыкышы шейлерәк болса герек.

Оба арасында кимдир бири дүнйәден өтсе, хеммелерин йүзи шол тарапа боляр. Хер кимнң ол бендә иң соңкы хызматыны эдеси, обадашлык, гоңшучылык боржуны бержай эдеси гелйәр. Шейлеликде-де, ол ерин мәрекеси етик боляр. Адатча, гөлөгчилер мерхумы депин эдип геленлеринден соң аят окалып, шондан соң хеммелере табак чекилйәр. Эдил шол махал хызмата гайым киши-де көп боляр. Табак гайданда ол ере гелен яш йигитлер дуран-дуран еринден өр туруп табак чекмек билен болярлар. Ана шол ерде-де «екеже табакдан дашайың, бейлекилере-де табак етсин, гой, олар хем со-гап газансынлар» диен ниет билен айдылан геп болса герек. Өз билшиниз ялы түркменчиликде хова ягып-сачып дурма-са я-да жуда совук болаймаса яс гүнлеринде даш ишиге дүшек язылып, шол ерде-де мерхума дегсин эдилип аят ока-яр. Адам бар еринде сиңегем боляр. Мыхман көп болуп, хыз-мат эдйәнлерин азрак болайян пурсатлары-да болайяр.

Шонун ялы ягдайларда гайтарылан табаклары гүне гарга-дып, тозана сиңеге габсадып гоюп, тагамы истрип этмек ягшы дәл. Шонун ялы ерде херки задың өз ягдайына гөрә болу-бермек биэдеплик дәлдир...

Ёкардакы тымсалдан гөрнүши ялы, өз билмейән задың, магадына етмедик задың барада көпүң үйшен еринде сөз ачмагын өзи пайхаслылыкдан дәл. Онсоңам бир гезек ярым тәсир айданында дүшүнәйжек адама көпчүликде кәйинмек, утанжа гоймак адам мертебесине сарпа гоймазлыкдыр. Бу эдәхет өзүң шонча-да ёкдугыңы субут этмекдир. Кәемегин хем өз ягдайыны, чакыны билмек герек. Киме, ниреде ве нәдип кәйемелидигини билмели. Меселем: озал хем телим ге-зек айдылып геп ёкдуруп болмаян адамы көпчүликде утан-дырып, тәсир этмек максады билен кәйемек бир башга, ярым геп хем етерлик кишини мәрекеден четрәге чекип, икичәк-ликде кәйемек бир башга. Кәйемегин өзи адамың ялнышыны айдып, оны догры ёла угрукдырмага ымтылыш хәсиетде болмалыдыр. Онун гөвнүнә дегмек, масгараламак, мертебе-сини песелтмек максады билен кәййән болмак песликдендир. Оңа кәйемән, сыпайчылык билен дүшүндирмек ёлы билен тербиеләп билмек хем эдепликидир.

«Я дүр сачгыл, я лал ачгыл»

(Маг тымгулы)

«Ерини билип сөзлесең, йүзүң нуры дөкүлмез»

(Накыл).

2. ЭРКИНЛИК БАРАДА

Мал эдиненинден соң оны агыла габап, даңып гоюп, ач сакламак кулли гүнәдир. Малларыңы экләп билмезликден я-да геленсизлик себәпли оны бош гойберип, угруна ков-мак, малларың аяк етеринде экеранчылык бар болса, экине зыян етирилмегине себәп болмак ондан-да бетер гүнәдир. Чүнки, ол этмишин анырсында өзгәниң зәхметине сарпа гой-мазлык ятыр.

— «Экиниң дашына таша этсин» — диййән адамлар би-лен ылалашмаярын. Себәби озалы билен хер кимнң өз за-дына өзи беллик этмеги герек. Онсоңам, дайхан өз экен он-ларча экинини бежерсинми, экининде бош гезип йөрен эели маллардан горасынмы? Онсузам дайханың ябаны ягылары хем етерлик ахыры. Ене-де илчиликде: «Эгер өзгәниң малы

экине гирип, шол экинден дадынан халатында экин эсинден разычылык болмаса шол малы сатмак, сүйдүндөн ичмек, союп иймек, пейдасыны гөрмек мал эсине итин похундан хем бетер харамдыр» — диен геп бар. Харам задың соңуның би-берекетчилиге, кемырсгалчылыга, дөвлетин гайтамагына эл-т-й-эндигине дүшүнмегиз герек. Аслыетинде, хич бир зады хем өз угруна гойбермек, чакданаша эркинлик бермек ягшы дәл. Себаби: бакжа экининиң голуны гайтармасаң хасылыны сувлы жоя ташлаяр, багы вагтында тимарламасаң гышык өсүп, дарагтын омулмагына себеп боляр, мал ябанылаш-яр, чага болса ери геленде «хай-күш» диймесең биабрайчы-лык гетирйэр. Хат-да түркменчиликде айдылшына гөрэ «Маймын хем өз эркине ойнамаяр». Шол хем тебигатын канунарына табын боляр.

3. ИТ БАРАДА

Түркменчиликде «Ити тутмагам согап, атмагам согап» — диен бир геп бар. Кэбир адамлар бу сөзүң манысыны дүшүндирмегизми сораярлар. Илчилик-де бу барада башга гүр-рүнлер-де бар болмагы мүмкин. Мениң пикиримче бу сөзүң манысы шейлерэк болмалы:

Ит өй хайванларының арасында адам билен өвренишен, элдекилешен илкинжи хайвандыр. Ит өз эсине, ял берен ки-шисине вепадарлыкда-да бейлеки хайванлардан тапавутлан-яр. Бу бабатда «Ит вепа» диен сөз хем бар. Ит өзүни элмы-дама эсине борчлы дуйяр. Ол: «Эйэмиң оглы көп болсун, хер хайсы башам бармагы ялы ял берсе шонун биленем она-рын» — диермиш хем-де «Мениң жаным берк» дийип, эси-не гелжек дерди-белалары өзүне чагырармыш.

1. ИТИ ТУТМАК СОГАП — дийилмегиниң манысы: Ити тутмак диймек оңа эелик этмек, оны даңмак диймекдир. Ит бош гезсе эсиниң беренине канагат этмән, иймесиз зады ий-меги, агзы ылавллап гудузмагы, бармасыз ере бармагы, көчеден гечип баряны горкузмагы, ярып-яралап эсине гар-гыш гетирэймеги мүмкин. Шонун ялы-да ит адамлар билен өвренишип, үйрмезлиги чыкарып самсыклар боляр. Көвмесиз ери көвүп, хапаламасыз ери хапалаяр. Өйүң төверегини мас-лык бөлөклеринден долдуряр. Шонун үчин хем ит данылгы болса, эчилик гөзи билен середилмеги согапдыр.

2. ИТИ АТМАК СОГАП — дийилмегиниң манысы: Ит кеселлемезек жаны берк жандар. Илчиликде ачлыга, сувсуз-

лыга, кеселе чыдамлы, адама «Ит жанлы адам дийилмеги-ни себаби-де шол болса герек. Ит кеселлэйсе шол кеселден гутулман өлэйгич боляр. Вагты билен жаны чыкман, гына-нып-гынанып өлйэр. Шонун үчин-де итин шол кеселден гу-тулмажагына гөзүң етсе, меселем, иине юрдан болса, зэхер-ленен болса, көсенин ятмагына дөзмөн, оңа көмөн эдбөрлер, атырлар. «Ити өлдүрөн сүйрөр» диен накыл хем бар. Эден итин маслыгыны ере дувламак хем согап ишдир.

ДЕРМАНСЫЗ ЭМЛЕР

Муны хер кимем башарар

Ядавлыкдан яңа гөз овасы агырса гөз гимнастикасынан пейдасы улудыр. Гөз гимнастикасы гөзүңи үч гезек сага, үч гезек чепе, үч гезек ёкарык, үч гезек ашаклыгына гездирме-ден ыбаратдыр. Гөз гимнастикасыны бирнече гезек гайтала-саң гөз овасының агырысы көшешер.

* * *

Сэхел-мэхел гөз совукуламасына гызгын чайлы чэйнегин дашына дегрилип йыладылан арасса эсги билен йылатмак пейда эдйэр. Бу эмин диш ве бейлеки органларын хем совул-масындан дынмага көмеги дегйэр.

Дабаныны, элин аясыны ве кебзэни гурак йыллылыга чоймак көп белалардан гораяр.

* * *

Яшалаң жайда йүзэрлик тутетмек көп ёканч кеселлерден гораяр.

* * *

Нәмедир бир затдан горканлыгы себепли кичи тәрет эдиң билмейән чага сүйжи укуда ятырка онун якынжагында таң-нырын ичине ёкарракдан сув акдырылса сийдик ёлы ачы-лайгыч боляр.

* * *

Аркан ятып, ики аягыңы келлән дережесинден ёкаррак галдырып, динара сөйөп, бир салым ятсаң аягыңдакы ядав-лык чалт айрылар.

* * *

Акыл зэхмети билен менгулланын киши аз салымлык физики зэхмет билен менгулланын сүннүн дерлетсе, ядав-лыгы айрылар.

* * *

Горкмакдан яңа сүннүн биллән билмесең, гасыгын ики

тарапындакы тирпилдейән дaмaрлaры овкaлaмaк пeйдa
эдйәр.

* * *

Хaммaмдa eтepлик гызгын сув билeн ювунмaк динe бир
кирдeн саплaнмaк дэл-дe, бaшгa-дa кoп дeртлeрдeн хeм
саплaнмaкдыр.

* * *

Төтөнликдeн дeгeн ургы сeбәпли тeниң гөгeрeр өйтсeң,
шол eрe сoвук зaт дeгирсeң нeпaгacы дeгйәр.

* * *

Дызындaн aшaгыны вe гушaклыгындaн ёкaрыны овкa-
лaп-овкaлaп ювунмaк тутук ишдәни aчaр.

* * *

Шeйлe ювунмaгың сүйжи укa гитмeк вe пaрaхaт уклaмaк
үчин хeм пeйдacы кән.

* * *

Иүрeгинe довул дүшүп, йүзүң лaп-лaп гызaн мaхaлы сo-
вук сув билeн йүзүңи ювмaк пeйдaлы.

* * *

Кaлбыңa ярaмaз пикирлeр гeлип, бeйниң лeрзaнa гeлeн
вaггы хoвлукмaн 40-а чeнли сaнacаң якымсыз дуйгулaрдaн
саплaнaрсын.

* * *

Эндaмыны эл билeн, aяк билeн бaсмaк, овкaлaмaк, мaс-
caж этмeк вe иппликaтop кoп сaнлы инцeлeр бeркидилeн мa-
тa билeн тәсир этмeк хeм кoп дeрди-бeлaлaрдaн саплaяр.

* * *

Рeжим бoюнчa ылгaмaгың, гимнaстикa этмeгин хeм aдaм
caғлыгы үчин бeлли бaхacы ёк эмлeрдeндир.

* * *

Чакындaн кoп ятмaк, кoп иймeк вe кoп гeплeмeк хeм
caғлыгың хeм aбpaйың үчин хoвлудыр.

* * *

Гaйтa-гaйтa сынчгылaвук тутян aдaмың чaлaжa гaхa-
рыны гeтирсeң сынчгылaвук айрылaр.

* * *

Нәсaгың кaлбындa шол кeсeлдeн гутулжaкдыгыңa бoлaн
ынам дөредип билмeк хeм ин гoвы эмлeрдeндир.